



ఇందులో :

- * పెట్టుబడిదారీ విధానంలో తీవ్రతర సంక్షోభం
- * తెలంగాణా విప్లవం - భారతప్రజల కర్తవ్యం
- * బల్గేరియా కమ్యూనిస్టుపార్టీ కాంగ్రెసులో
కామ్రేడ్ డిమిట్రోవ్ రిపోర్టు
- * మూర్ఖు వా జాతీయత

9

15-2-49



ఉ




“కార్మికవర్గ నియంతృత్వమంటే, పాత సమాజ శక్తులకు, సాంప్రదాయాలకు వ్యతిరేకంగా నిరంతరం సాగించవలసిన పోరాటమే. విద్య, రాజ్యాంగ విషయాలలోనూ, మిలిటరీ, ఆర్థిక విషయాలలోనూ అన్ని పద్ధతులను ఉపయోగిస్తూ — దౌర్జన్యంగానూ, శాంతియుతంగానూ — ఈ పోరాటాన్ని సాగించాలి. కోట్లకు కోట్ల ప్రజలయొక్క సాంప్రదాయక అలవాట్లయొక్క శక్తి ఘోరమైన అఖండశక్తి అని మరచిపోరాదు. పోరాటంలో గట్టిపడిన ఉక్కుపార్టీ ఒకటి లేకపోతే, కార్మికవర్గంలోని న్యాయమైనవేరందరికీ ధృవనమ్మకం గల పార్టీ లేకపోతే, ప్రజాసామాన్యముయొక్క మనస్తత్వాన్ని కనిపెట్టి ముందుకు నడుపగలపార్టీయే లేకపోతే, ఆ ఘోరసాంప్రదాయాల శక్తిని ఎదుర్కొని పోరాటం సాగించుట అసంభవం అవుతుంది ”

— లెనిన్

(ప్రాబ్లమ్స్ ఆఫ్ లెనినిజం - మాస్కో ప్రతి 89 పేజీ.)





మార్క్సిస్టు సిద్ధాంత పక్షపాతిక

అంతర్జాతీయ కమ్యూనిస్టు లీగ్
(ప్రజా సమైక్యత)

సందిక 9	* 15-1-1949 *	వెల : ఎనిమిదణాలు
---------	---------------	------------------

నిర్మాణకృషి

కార్మికవర్గానికి అగ్రగామిదళాలూ, సంఘటిత సైనికదళాలూ అయిన మార్క్సిస్టు - లెనినిస్టు పార్టీలు నిర్మాణకృషిని బలపరచవలసిని ఆవశ్యకతను - ప్రాముఖ్యతను - ఎల్లప్పుడూ గుర్తుంచుకోవలసి ఉన్నాయి. నిర్మాణమూ, క్రమశిక్షణా లేక పోవడం రెండో ఇంటర్నేషనల్ కు చెందిన సోషల్ డెమోక్రటిక్ పార్టీలకే చెల్లింది. క్రమశిక్షణ లేకపోవడం పెట్టి మార్జువా పార్టీల కొక ప్రత్యేకలక్షణం. కాని మార్క్సిస్టు - లెనినిస్టు పార్టీల విషయంలో నిర్మాణమూ, క్రమశిక్షణా అత్యంతావసరం.

మార్క్సిస్టు - లెనినిస్టు పార్టీలు విప్లవకర పార్టీలు. ఒక కొత్తరకం పార్టీలు. మార్క్సిజం - లెనినిజం యొక్క బలీయమైన పునాదులపై ఆ పార్టీల నిర్మాణసూత్రాలు ఆధారపడి వుంటాయి. నిర్మాణకృషికి సంబంధించిన పద్ధతులను అత్యంత సౌష్ఠవంగా తయారుచేయడానికి అవి ఎల్లప్పుడూ కృషి చేస్తూనే వుంటాయి. ఆయా చారిత్రక పరిస్థితులకు అనుగుణంగా వాటిని సమన్వయిస్తూ వుంటాయి. అనాటి రాజకీయ బాధ్యతలను సత్వరంగా నిర్వహించడానికి తగినట్లుగా వాటిని తయారుచేస్తూ వుంటాయి.

పార్టీ నిబంధనానళిలో నిర్మాణకృషికి సంబంధించిన పార్టీ నూతనాలు పొందుపరచబడి వుంటాయి. ఏ ఏ పద్ధతులపై పార్టీ పని చేయవలసి వుంటుందో, పార్టీ ని ఏవిధంగా నిర్మించవలసి ఉంటుందో, పార్టీ అంతరంగిక జీవితాన్ని ఏ ఏ పద్ధతులపై కట్టుబాటులో ఉంచవలసి ఉంటుందో ఆ నిబంధనలు తెలియజేస్తాయి.

ప్రజాస్వామిక కేంద్రీకరణ, చైతన్యంలో గూడిన పార్టీ అంతరంగిక క్రమశిక్షణ భావాల్లో కార్యాచరణలో ఐక్యత, మతాలుగట్టే పద్ధతిని త్రోసిపుచ్చుట, పార్టీలో అవకాశవాదులు దూరకుండా తగు జాగ్రత్త వహించుట, అంతరంగిక ప్రజాస్వామ్యం, మొదలైనవి పార్టీనిర్మాణ సూత్రాల్లో అత్యంత ప్రాముఖ్యత వహిస్తున్నాయి.

ఈ ప్రధాన సూత్రాల సత్క్రమించడంగానీ, వీటిని విడనాడడంగానీ, పార్టీని బలహీనపరుస్తాయి. అందువల్ల పార్టీలు విప్లవకరమైన పోరాట పార్టీలుగా ఉండడానికి బదులు ఒంటి ఎత్తు గ డ ల నిరంకుశముతాలుగా తయారవుతాయి.

యుగోస్లావియా పార్టీ నాయకు లవలంబించిన విద్రోహపూరిత విధానము ఇందు కొక చక్కటి నిదర్శనం. మార్క్సిస్టు - లెనినిస్టు పార్టీ సిద్ధాంతాన్ని తిరిగి మరమ్మతు చేయాలనే బ్రాట్ స్కీ పంథానే టిటోముతా అవలంబించింది. పార్టీ నిర్మాణ సూత్రాలను అణగదొక్కివేసింది. పార్టీకి ప్రధానపాత్ర లేకుండా చేసి క్రమంగా పార్టీని బలహీనపరచి చివరకు దాని అస్తిత్వాన్నే రద్దుచేయ పూనుకుంది. ఒకప్పుడు బ్రాట్ స్కీ ముతా చేసినట్లుగానే నేడు టిటో ముతాకూడా పార్టీలో నాయకత్వం కోసం మిలిటరీ పద్ధతులను ప్రవేశపెడుతూ ఉంది.

యుద్ధానంతర సంవత్సరాల్లో పూర్తిగా నిర్మాణకృషి, రాజకీయ కృషి పేంపొందించడానికి కమ్యూనిస్టుపార్టీలు చాలా కృషి చేశాయి. సిద్ధాంతరీత్యా, రాజకీయ రీత్యా కమ్యూనిస్టుపార్టీలు బలవత్తరమయ్యాయి. ప్రజాభిమానాన్ని చూరగొని పెద్ద పెద్ద ప్రజాపార్టీలుగా అభివృద్ధి చెందాయి.

కమ్యూనిస్టుపార్టీల నిర్మాణకృషికి రాజకీయకృషికి సంబంధించిన ఉత్తరాలను యుగోస్లావియా కమ్యూనిస్టు పార్టీకి వ్రాయడంలోనూ, యుగోస్లావియా కమ్యూనిస్టుపార్టీ పరిస్థితిని గురించి జూన్ నెలలో జరిగిన ఇన్ ఫ

శ్రీమన్ బ్యూరో తీర్మానించడంలోనూ సోనియట్ యూనియన్ కమ్యూనిస్టుపార్టీ ఒక విశిష్టపాత్రను నిర్వహించింది.

కమ్యూనిస్టుపార్టీలు తమ కృషిలోని తప్పులను దిద్దుకోడానికీ, తమ నభ్యులందరినీ సంఘటితంచేసి మంచి కట్టుదిట్టంగా ఉంచేందుకు సరియైన పంథా సవరించినడానికీ, సోషలిజానికి పునాదులు వేసేందుకు ఉపకరించే లక్ష్యాలను నిర్వచించడంలో తగినంత శక్తిమంతంగా వ్యవహరించడానికీ, పల్లెల్లోనూ, పట్టణాల్లోనూ ఉన్న పెట్టుబడిదారీశక్తులను అదుపులో ఉంచడానికీ, ఆ శక్తులను తుడిచిపెట్టడానికీ ఆ తీర్మానం తోడ్పడింది.

ఈ పై సుదహరించిన రాజకీయ కర్తవ్యాలన్నిటినీ నిర్వహించాలంటే ఆ పార్టీల నిర్మాణకృషియొక్క స్థాయి ఎంతో పెరగవలసి ఉంటుంది. పార్టీ నాయకత్వంలో సత్వరాభివృద్ధి రావలసిఉంటుంది. విజయం ఎప్పుడూ తనంతట తానేరాదు. తీవ్రమైన పోరాటంద్వారానే విజయాన్ని సాధించవలసి ఉంటుంది.

● బోలివిక్ పార్టీ అవలంబించే ప్రధానపంథా జయప్రదం కావాలంటే నిర్మాణకృషికి ఎంతో అత్యంతప్రాముఖ్యత వున్నదని కామ్రేడ్ స్టాలిన్ గుర్తించాడు ఈ సందర్భంలో కామ్రేడ్ స్టాలిన్ అన్నమాట లివి:

“సరియైన పంథా నిర్ణయించబడిన తర్వాత, సమస్యను పరిష్కరించడానికి సరియైన మార్గాన్ని కనిపెట్టిన తర్వాత, పార్టీకృషి ఎంతనిర్మాణ యుతంగా కొనసాగింపబడుతుంది అనే విషయంపైనా, ఆయా పరిస్థితులకు పార్టీయొక్క పంథాను సమన్వయించడం కోసం ఒరిగే పోరాటయొక్క నిర్మాణంపైనా, ఆయా స్థానాలకు తగిన వ్యక్తులను ఆయా స్థానాల్లో నియమించడంపైనా, ప్రధాన కమిటీల నిర్ణయాలు ఏవిధంగా అమలుజరుపబడుతున్నాయో వాటినిగురించి ఎప్పటికప్పుడు చేసే తనిఖీపైనా విజయం అధారపడి ఉంటుంది.”

“సరియైన రాజకీయ పంథా చేపట్టినతర్వాత ప్రతివిషయాన్నీ నిర్మాణకృషియే (ఆర్గనైజేషనల్ వర్క్) నిర్ణయిస్తుంది. ఆరాజకీయ పంథాయొక్క భవిష్యత్తు, జయాపజయాలుకూడా దానిపైనే ఆధారపడి ఉంటాయి.

సోషలిజానికి పునాదులు వేయడం కోసం సాగించే పోరాటంలో ఎదుర్కోవలసి వచ్చే చిక్కులనూ, కష్టాలనూ గురించి ముందే తగినంత జాగ్రత్త వహించాలి. ఈసమయంలో వర్గపోరాటం ఇంకా తీవ్రతరం అవుతుంది అనే విషయాన్ని దృష్టిలో వుంచుకొని నూతన ప్రజాస్వామిక దేశాల్లో ఉన్న కమ్యూనిస్టుపార్టీలు తమ కమిటీలయొక్క పోరాట శక్తి

పెంపొందించుకోడంకోసం, తమ సభ్యులందరిని మంచి నిర్మాణయుతంగా సంఘటితపరచడంకోసం తీవ్రంగా పాటుపడుతున్నాయి.

అనేక నూతనశక్తులు పార్టీలోకి కొట్టుకురావడంచేత ఆ దేశాల పార్టీ సభ్యత్వం మాత్రం విరివిగా పెరిగింది. కాని ఇందువల్ల అనేక లోపాలు కూడా ఆ పార్టీలో ప్రవేశించాయి. ఆ పార్టీలయొక్క సాంఘిక సమ్మేళనలో తీవ్రమైన మార్పులు వచ్చాయి. కార్మికవర్గ సమ్మేళనను దెబ్బకొట్టి పెటీ - బూరువా శక్తులయొక్క ప్రాబల్యం ఎక్కువయింది. పెటీబూరువా శక్తులు మాత్రమే కాకుండా చివరకు బూరువాశక్తులూ అభివృద్ధినిగోధక శక్తులుకూడా పార్టీలో దూరాయి. తత్ఫలితంగా కొన్ని పార్టీల కమిటీల్లో విప్లవాత్మక జాగరూకత మొక్కవోవడం మనం చూస్తూనే వున్నాం.

ఈవిధంగా పార్టీలను దిగజార్చడంవల్ల ఎటువంటి ప్రమాదాలు కలుగుతాయో తెలుసుకోడానికి ఇదొక హెచ్చరిక. హంగేరీ, పోలండు, జోస్టోవేకియా, బల్గేరియా, కమ్యూనిస్టు పార్టీల కేంద్రకమిటీలు యీ అనుభవాన్ని పురస్కరించుకొని పార్టీలో చేరే నూతన వ్యక్తులపై కొన్ని పరిమితులను విధించాయి. ఇప్పుడున్న సభ్యత్వాన్ని తిరిగి తనిఖీ చేయాలనీ, నూతన సభ్యులను పార్టీలోకి చేర్చుకునేముందు కొంత కాలం వారిని పరీక్షించాలనీ (ప్రొబేషనరీ పీరియడ్) నిర్ణయించాయి.

రుమేనియా కమ్యూనిస్టుపార్టీలో నాయకస్థానాల్లో వున్న సభ్యులను గురించి ఇదివరకే పరిశీలన ప్రారంభమయింది.

ఈ పద్ధతులవలంబించడంద్వారా పార్టీ సభ్యుల స్థాయిని పెంపొందించడం జరుగుతుంది. రాజకీయ జాగరూకత అభివృద్ధి చెందుతుంది. పార్టీ సభ్యుల్లో కార్యాచరణ స్వభావం పెరుగుతుంది. మొత్తం పార్టీయొక్క నిర్మాణకార్యక్రమమే బలపడుతుంది.

పార్టీలయొక్క నిర్మాణ కృషిని పెంపొందించడానికి పార్టీకిమూలమైన ఫ్యాక్టరీ కమిటీలను, ముఖ్యంగా గ్రామకమిటీలను బలపరచడం అత్యవసరం. ఈ కమిటీలపైనే పార్టీకృషి ఆధారపడి ఉంటుంది. ఈ కమిటీల ద్వారానే ప్రధానంగా ప్రజాసామాన్యాన్ని సంఘటిత పరచడం, పల్లెప్రాంతాల రాజకీయార్థిక జీవితాన్ని సరిదిద్దడం జరుగుతుంది. కాబట్టి వీటిని బలీయంగా నిర్మించవలసి ఉంటుంది.

పార్టీకమిటీలోనూ, ముఖ్యంగా గ్రామకమిటీలోనూ, ఈనాడు జరుగుతూన్న కృషి అసంతృప్తికరంగా ఉన్నదని అనేక విషయాలద్వారా స్పష్టమవుతోంది. ఇటీవల బుడాపెన్లు పార్టీసభ్యుల సమావేశంలో కామ్రేడ్ ఫరాన్ ఇచ్చిన రిపోర్టునుబట్టి ధాన్యం విడుదల సందర్భంలో ధనికరైతుల పలుకుబడికి కొన్ని పార్టీకమిటీలు కొంతవరకూ, మరికొన్ని పార్టీకమిటీలు పూర్తిగానూ లొంగిపోయినవనీ ధాన్యం విడుదలకు సంబంధించిన పార్టీ పాలసీకి వ్యతిరేకంగా వ్యవహరించాయనీ స్పష్టమయింది.

● పార్టీయొక్క రాజకీయ పంథాను జయప్రదంగా కొనసాగించడం ఆయా స్థానాల్లో ఆయాస్థానాలకు తగిన సభ్యులనే నియమించడం పైన ఆధారపడిఉంటుంది.

ప్రజాస్వామిక ప్రజాతంత్ర దేశాలలో కమ్యూనిస్టుపార్టీ లే ఆదేశాల నిర్మాణ, నిర్వహణ బాధ్యతలను పూర్తిగా నిర్వహిస్తున్నాయి. కాబట్టి ఈ బాధ్యతలను సక్రమంగా నిర్వహించాలంటే క్రాంత్యర్థినించీ, కష్టజీవులనుంచీ వచ్చిన తమ (పార్టీ) సభ్యులకు ముందుగా తగిన తర్ఫీదు ఇవ్వవలసి ఉంటుంది. పార్టీ సిద్ధాంతాలను తుణ్ణంగా అవగాహన చేసుకొని పార్టీకోసం తమ సర్వస్వం ధారవోసే ఆ సభ్యులే - కష్టజీవులనుంచీ, కార్మిక వర్గంనుంచీ వచ్చిన ఆ సభ్యులే పార్టీపంథాను జయప్రదంగా ఆచరణలో పెట్టగలరు.

పార్టీ సభ్యులకు శిక్షణ ఇచ్చే విషయమై ఇదివరకే చాలా కృషి జరిగింది. పార్టీకి తమ సర్వస్వం అర్పించడానికి సిద్ధంగా ఉండి తగు శిక్షణ బొందిన వేలకొలది పార్టీ సభ్యులు ప్రభుత్వ, ఆర్థిక, పరిపాలనాదిశాఖల్లో ఉన్నత స్థానాలకు తీసుకోడం జరిగింది, అయినప్పటికీ పార్టీసభ్యులకు శిక్షణ ఇవ్వడంలోనేమి, వారిని పై మెట్టుకు పంపడంలోనేమి, చేయవలసినకృషి ఇంకా చాలా ఉంది.

పార్టీసభ్యులను సరియైన దారిలో నడిపించేందుకు పార్టీనిష్ఠయులను ఎవరు ఎంత వరకు పాటిస్తూఉందో ఎప్పటికప్పుడు తనిఖీచేయడం అత్యవసరం. అసలు నూచన రెలాంటివో, ఆనూచనలను ఎలా అమలుపరుస్తున్నారో ఈ రెంటినీ పోల్చిచూడడమే పార్టీ సభ్యులకు సరియైన దారిమాపడం అవుతుంది.

పార్టీ, ప్రభుత్వ, ఆర్థికశాఖల యొక్క కృషిని సరిగా పరిశీలించడం వల్ల ప్రజలను పురోగమింపజేయడం, వారిని విద్యావంతులుగా చేయడం, లాపాలు రాకుండా ఎలా

చూడాలి ప్రజలకు నేర్పడం, తమదే ప్రధాన బాధ్యత అని ప్రజలచే గుర్తింపజేయడం, జరుగుతుందని సోనియట్ కమ్యూనిస్టుపార్టీ అనుభవం తెలియజేస్తోంది.

పార్టీయొక్క, ప్రభుత్వంయొక్క అన్నిదశల్లోనూ, పైనుంచి క్రింది వరకూ, తనిఖీచేయడం, అదుపులో ఉంచడం, పార్టీసభ్యులందరినీ పనిలో ప్రవేశపెట్టడం, అనేదే అసలుసమస్య. చురుకుగా పనిచేసే సభ్యుల మీటింగులూ, సమావేశాలూ ఒక క్రమ పద్ధతిపై జరపడం, పార్టీ నిర్ణయాలను ఎంతవరకు పూర్తిచేసిందీ తనిఖీ చేయడానికీ, నిర్ణయాలను అమలు పరచేందుకు పార్టీ సభ్యులందరినీ సమీకరించడానికీ, చురుకుగా పనిచేసే సభ్యుల మీటింగులూ, సమావేశాలూ తప్పకుండా జరుపుతూ ఉండడం ఉత్తమమైన పద్ధతి అని మన అనుభవమే తెలియజేస్తూఉంది.

సరియైన నాయకత్వాన్ని నిర్మించడానికి నాయకులయొక్క అనుభవం మాత్రమే చాలదు అని తెనినిజం మనకు బోధిస్తూఉంది. పార్టీప్రజలయొక్క అనుభవం తోనూ, కార్మికవర్గంయొక్క, కష్టజీవులందరియొక్క అనుభవంతోనూ నాయకులయొక్క అనుభవాన్ని జోడించవలసి ఉంటుంది.

● మార్క్సిజంలో శిక్షణపొందిన క్యాడర్లు మాత్రమే రోజు రోజుకూ పెరిగిపోతూ ఉండే బాధ్యతలను సరిగా నిర్వహించడానికి తగిన సమర్థత కలిగిఉంటారు. కాబట్టి పార్టీ నిర్మాణకృషిని బలపరచడానికీ, పార్టీ నెడుక్కోనే సమస్యలను పరిష్కరించడానికీ క్యాడర్లను మార్క్సిజం - తెనినిజంలో సరియైన శిక్షణ ఇవ్వడం అత్యంతావసరం.

ఈ సంవత్సరం క్యాడర్లకు తగిన తర్ఫీదు ఇవ్వడానికి పార్టీకమిటీలు బాగా కృషిచేశాయి. ఆయా జాతులకూ, ఆయా ప్రదేశాలకూ, సంబంధించిన స్కూళ్ళనూ, తదితర పాఠశాలలను పార్టీలు నడిపాయి. అధ్యయన కేంద్రాల సంఖ్య పెరిగింది.

మార్క్సిజం - తెనినిజాన్ని స్వయంగా, వ్యక్తిగతంగా అధ్యయనం చేసి అర్థం చేసుకోవాలనే ఆకాంక్షకూడా పార్టీసభ్యుల్లో ప్రబలంగా ఏర్పడింది. పార్టీలు సర్వతోవ్యాప్తంగా సాగించే విద్యాబోధన ద్వారా లక్షలకొలది పార్టీసభ్యులు విద్యావంతు లవుతున్నారు.

పార్టీలో వచ్చిన యీ అభివృద్ధిచాలా సంతోషించదగినదే. కాని సిద్ధాంత పరిజ్ఞానాన్ని బోధించే విధానంలో - శిక్షణ యివ్వడంలో -

ఇంకా చాలా పెద్దపాళు జరుగుతూ వున్నాయి. ప్రధాన పార్టీ సభ్యులందరూ స్కూళ్ళలో పాల్గొనడం లేదు. సిద్ధాంతాలను సరిగా అధ్యయనం చేయడం లేదు. ఈ కార్యక్రమానికి ఎక్కువగా ఉపయోగించే నేర్చుకొనిన ప్రచారకులకు యీ బాధ్యత ఒప్పించడం ఇంకా అన్నిచోట్లా జరగడంలేదు.

పార్టీ అభివృద్ధికి ప్రధాన సంచాలక శక్తిగా పనిచేసే విమర్శ - ఆత్మ విమర్శ ద్వారా పనిపాటల్లో వచ్చే లోటుపాట్లను ముఖ్యంగా దిద్దుకోవలసి వుంటుంది కాని ఈ విమర్శ - ఆత్మవిమర్శ అనేది రాణించాలంటే, పార్టీకృషిని ఇంకా ముందుకు తీసుకుపోడానికి అది వుపయోగపడాలంటే, విమర్శనూ ఆత్మవిమర్శనూ అణచివేయనట్టి పరిస్థితులుండడం అందుకత్యవసరం. విమర్శ మంచిదే అని మాటల్లో అంగీకరించినా, ఆచరణలో దానిని వ్యతిరేకించేవారిని సహించగూడదు.

విమర్శ-ఆత్మవిమర్శను గురించి పదేపదే మాట్లాడే కొందరు బాధ్యత గల కార్యకర్తలే తమ స్వంతవిషయం వచ్చేటప్పటికి ఎడమొగం పెడమొగం బెట్టడం జరుగుతూవుందని ఇటీవల జరిగిన జెకోస్లో వేకియా కమ్యూనిస్టుపార్టీ కేంద్ర కమిటీ విస్తృత సమావేశంలో ఆ పార్టీ నాయకులు హెచ్చరించడం జరిగింది.

కమ్యూనిస్టుపార్టీలు ప్రజలతో అత్యంత సన్నిహిత సంబంధాన్ని కలిగివున్నాయి. అసంఖ్యాకులైన కష్ట జీవులయొక్క విప్లవపోరాటాన్ని నడుపుతూ వున్నాయి. వర్గసంఘర్షణ తీవ్రతరమైన నేటి పరిస్థితుల్లో సామాజ్యవాదానికీ, అభివృద్ధి నిరోధక తత్వానికీ వ్యతిరేకంగా ప్రజాస్వామికంగోసం, అభ్యుదయంగోసం, సోషలిజంగోసం సాగించే పోరాటంలో ప్రజానీకాన్ని ఐక్యంచేసి సంఘటిత పరుస్తున్నాయి.

ఈ పోరాటంలో కమ్యూనిస్టు పార్టీలు పోరాట, విప్లవానుభవాన్ని గడిస్తున్నాయి. విజయం ఎలా సాధించాలో నేర్చుకుంటున్నాయి.

త్వరలోనే జరగబోతూన్న పోలండు, బల్గేరియా, జెకోస్లో వేకియా కమ్యూనిస్టుపార్టీల మహాసభలు పార్టీ నిర్మాణ, రాజకీయకృషిని

పెంపొందించడంద్వారా ఇందుకెక్కువగా తోడ్పడగలవు పై మహాసభల చర్చనీయాంశాలలో తదితర విషయాలతో పాటు పార్టీ నిబంధనలు, పార్టీ కార్యకమంకూడా ఉండడం పార్టీ నిర్మాణ స్వరూపానికి, నిర్మాణ కృషికి అవి తగిన ప్రాముఖ్యత నిస్తూన్నట్లు ద్యోతకమవుతోంది.

నిర్మాణకృషిని ఇంకా ఉత్తమంగా ఉన్నతస్థాయిలో సాగించడం ద్వారా కమ్యూనిస్టుపార్టీలకు నిస్సందేహంగా నూతనబలం చేకూరుతుంది. వాటి పోరాటశక్తి పెంపొందుతుంది. వాటి నెమర్కంటూన్న రాజకీయ బాధ్యతలను త్వరితంగా నిర్దుష్టంగా నిర్వహించడంలో ఆ పార్టీలకు తగినశక్తి సామర్థ్యాలను కలిగిస్తుంది.

“ఫర్ ఎ లాస్టింగ్ పీస్, ఫర్ ఎ పీపుల్స్ డెమాక్రసీ” (18—12—1948)

“పార్టీయొక్క బలప్రతిష్ఠలు—అందులోనూ ముఖ్యంగా కమ్యూనిస్టుపార్టీ బలప్రతిష్ఠలు పార్టీసభ్యులయొక్క గట్టితనం పైనా, శ్రామికవర్గంపట్ల వారు చూపే శ్రద్ధాసక్తులపైనా, శ్రామికవర్గం సాగించేపోరాటంలో వారు ప్రదర్శించే పట్టుదల పైనా ఆధారపడిఉంటాయి. అంతేకాని పార్టీసభ్యుల సంఖ్యా బాహుళ్యంమీద అంతగా ఆధారపడి ఉండవు.”

—స్టాలిన్

పెట్టుబడిదారీ విధానంలో

తీవ్రతర సంక్షోభం

—ప్రాఫెసర్ పి. శివయ్యర్

మొదటి ప్రపంచ మహాయుద్ధానంతరం (1914-18) ఫలితంగా పెట్టుబడిదారీ విధానం త్వరితంగా దెబ్బతినిపోవడం ప్రాంతీయమయింది. పెట్టుబడిదారీ విధానంలో సర్వతోవ్యాప్తమైన సంక్షోభం బయలుదేరింది. తదాది అనేక యుద్ధాలూ, విప్లవాలూ విజృంభిస్తున్నాయి. ప్రథమ ప్రపంచ యుద్ధానికి పూర్వం ప్రపంచ మంతటా ఒక్క పెట్టుబడిదారీ ఆర్థిక విధానమే ఉండేది. కాని యుద్ధానంతరంనుంచీ పెట్టుబడిదారీ ఆర్థికవిధానంలో పాటు ప్రపంచంలో మరోప్రక్కన సోషలిస్టువిధానం కూడా ప్రారంభమయింది. పెట్టుబడిదారీ విధానం ఒకవైపు నానాటికి దెబ్బతినిపోతూ తీవ్రతరమైన సర్వతోవ్యాప్త సంక్షోభానికి గురివుతుండంటే మరోవైపు సోషలిస్టు విధానం మూడు వుప్పులు ఆరు కాయలుగా అభివృద్ధి చెందసాగింది. అసలు సోషలిస్టు విధానం యొక్క అస్తిత్వమే పెట్టుబడిదారీ విధానం యొక్క అవకతవకలనూ, అక్రమానూ, అన్యాయాలనూ విస్పష్టంగా ప్రదర్శిస్తుంది. పెట్టుబడిదారీ విధానం యొక్క వునాదులనే ఊహిస్తుంది.

వలసదేశాల్లోనూ, పరాధీన దేశాల్లోనూ ఉన్న సామ్రాజ్యవాద మూలాధారం సోవియట్ విప్లవ విజయంతో సమూలంగా గదిలిపోయింది. ఆ దేశాల్లో సామ్రాజ్యవాద ప్రతిష్ఠ దెబ్బతిని పోయింది. పెనకటిలాగా ఇక సామ్రాజ్యవాదం ఆ దేశాల్లో తన పెత్తనం చలాయించలేదని రూఢిగా తేలిపోయింది.

ప్రథమ ప్రపంచయుద్ధ సంవత్సరాల్లోనూ, తదనంతర సంవత్సరాల్లోనూ వలసదేశాల్లో స్థానిక పెట్టుబడిదారీ విధానం తలఎత్తి అభివృద్ధికా జోచ్చింది. పాత పెట్టుబడిదారీ దేశాలలో ఇప్పుడా దేశాలు సరిసమానంగా పోటీచేస్తున్నాయి. ఇందువల్ల మార్కెటు కోసం పెట్టుబడిదారీ దేశాలమధ్య జరిగే పోరాటం ఇంకా తీవ్రతరమయింది.

మొదటి ప్రపంచ యుద్ధఫలితంగా పెట్టుబడిదారీ దేశాల్లోని పరిశ్రమల నిర్వహించడానికి కావలసిన శక్తిలో తీరని కొరత ఏర్పడింది. రిజర్వునైన్యాలనుంచి లక్షలకొలది యువకులు నిరుద్యోగులుగా మారడం తటస్థించింది. ఈ నిరుద్యోగసమస్య పెట్టుబడిదారీ

దేశాలకు కొరకరని కొయ్యగా తయారయింది.

గుత్తపెట్టుబడిదారీ విధానం ఆభివృద్ధి చెందడంతోపాటు పెట్టుబడిదారీ విధానం యొక్క సర్వతోవ్యాప్తసంక్షోభం ఇంకా తీవ్రతరమయింది. గుత్తపెట్టుబడిదారీవిధానం ఆభివృద్ధి చెందడమంటే ఆర్థికంగా, రాజకీయంగా పెట్టుబడిదారీ విధానం అసమానంగా ఆభివృద్ధిచెందడమే.

సామ్రాజ్యవాదమంటే గుత్తపెట్టుబడిదారీ విధానం. పదివేలమంది కార్మికులకుపైగా పని చేసే ఆమెరికాలోని భారీపరిశ్రమలు ఒక్కొక్కటి యుద్ధానికిపూర్వం నూటికి 13.1 వంతులనుంచి యుద్ధానంతరం నూటికి 30 వంతులవరకూ ఆభివృద్ధి చెందింది. ద్వితీయ ప్రపంచ మహాయుద్ధసమయంలోనూ, తదనంతరమూ ఆ యుద్ధఫలితంగా ఆభివృద్ధిచెందిన గుత్తవిధానం పెట్టుబడిదారీ విధానంలోని సంక్షోభాన్ని మరింత తీవ్రతరంచేసింది.

గుత్తపెట్టుబడి ప్రభుత్వంలో మిలితమైపోయిన ఫలితంగా దానిపుణ్యమాలంటూ గుత్తపెట్టుబడులు బాగా బలపడ్డాయి. ముఖ్యంగా ప్రభుత్వ పెట్టుబడులద్వారానే పెట్టుబడులూ, లాభాలూ పెరిగిపోయాయి. ద్వితీయ ప్రపంచ యుద్ధసమయంలో ఆమెరికా పరిశ్రమల్లో పెట్టిన మొత్తం పెట్టుబడులూ అయిదువంతులకు నాలుగువంతులు ప్రభుత్వంనుంచి వచ్చిన పెట్టుబడే. విపరీతంగా ప్రభుత్వం సహాయం చేయడంవల్ల లాభాలు కూడా కుప్పతిప్పలుగా వచ్చాయి. యుద్ధసమయంలో ఆమెరికా ప్రభుత్వం ఇచ్చిన ఆర్డర్లలో నూటికి 70 వంతులు ఆమెరికాలోఉన్న వంద పెద్ద కంపెనీలవే. ఆమెరికా ప్రభుత్వధనంలో నూతనంగా నిర్మించిన ఈ భారీగుత్తపరిశ్రమల చేతుల్లోనే మొత్తం నికరపు పెట్టుబడిలో నూటికి 79 వంతులుంటి.

ఈ విధంగా తదితర సమయాలన్నిటికంటే ఎక్కువగా యుద్ధసమయంలో గుత్తవ్యాపార సంస్థలు తమ స్వార్థలాభంకోసం తమపోటీదార్లను అణగగొట్టడంకోసం, కార్మికవర్గాన్ని దోచుకోడంకోసం, ప్రభుత్వ ఖజానాను బాగాఉపయోగించుకున్నాయి.

అసమానంగా రాజకీయార్థికాభివృద్ధి జరగడమనే పెట్టుబడిదారీ విధానంయొక్క నూత్రం ప్రపంచ పునర్విభజనకోసం పోరాటానికి దారితీస్తుంది. మార్కెటుకోసం జరిగే పోరాటాన్ని తీవ్రతరం చేస్తుంది. ఇతర పెట్టుబడిదారీదేశాలకంటే ఆమెరికా చాలా ముందుకు సాగిపోవడంలోనే ఈ అసమానత్వం ద్యోతకమవుతుంది. ఆమెరికాకు తదితర పెట్టుబడిదారీదేశాలకు మధ్యనున్న భేదం యుద్ధసమయంలో బాగా హెచ్చింది. పెట్టుబడిదారీ ప్రపంచంయొక్క మొత్తం పారిశ్రామికోత్పత్తిలో ఆమెరికాభాగం నూటికి 40 వంతులనుంచి 60 వంతులవరకు పెరిగింది.

యుద్ధకాలంలో కెనడా, ఆస్ట్రేలియా, దక్షిణ ఆమెరికాదేశాలు మొదలైన దేశాల్లో పెట్టుబడిదారీ విధానం ఆభివృద్ధి చెందింది. కెనడాదేశంలోని ఇనుము, ఉక్కుపరిశ్రమల నేటి ఉత్పత్తికి యుద్ధానికి పూర్వం ప్రాస్తుతో సరిసమానంగాఉంది. అనేక ల్యాటిన్ ఆమెరికాదేశాలుకూడా యుద్ధకాలంలో తమ పారిశ్రామికోత్పత్తిని తగినంతగా పెంచుకున్నాయి. అసమానంగా, హెచ్చుతగ్గులుగా జరిగే ఆభివృద్ధి ఫలితంగా మార్కెటు సమస్య ఇదివర కన్నదూ లేనంత తీవ్రంగా విషమించింది.

ఈవిధంగా సామ్రాజ్యవాదంలో ఉన్న పరస్పరవైరుధ్యాలు తీవ్రతరమైనకొలదీ పెట్టుబడిదారీ విధానంలోని స్వవ్యాప్త సంక్షోభం కూడా ఇంకా తీవ్రదశకు పరిణమిస్తుంది. “సామ్రాజ్యవాదం; పెట్టుబడిదారీ విధానం యొక్క అత్యున్నతదశ” అనే సుప్రసిద్ధ

గ్రంథాన్ని లెనిన్ వ్రాసిందిప్పుడు బ్యాంకులు తదితర భారీపరిశ్రమల్లోనే గుర్తిపారిశ్రామికాధికారం ప్రధానంగా చలాయించబడుతూ ఉండేది. ఆభారీపరిశ్రమల్లోకూడా ముఖ్యంగా ముడిపనుము, బొగ్గు, నూనె వగైరా భూగర్భ (ఎక్స్‌ట్రాక్టివ్) పరిశ్రమల్లోనూ, చేతి పరిశ్రమల్లో (మాన్యుఫేక్చరింగ్) కొంతవరకూ గుర్తాధికారం కింద ఉండేవి. కాని తర్వాత ఈ గుర్తాధికారం వివిధ పారిశ్రామిక శాఖలన్నిటికీ వ్యాపించింది. చిన్న చిన్న పరిశ్రమలూ, ఆహారపదార్థాలకు సంబంధించిన పరిశ్రమలూ కూడా గుర్తాధికారం చేతికిందకు వచ్చాయి. వ్యాపారంకూడా - ఒక్క టోకువ్యాపారమే కాకుండా చిల్లరవ్యాపారంకూడా - ఒక గుర్తవ్యాపారంగా మారింది. ఒకరూపంలోనో, మరొకరూపంలోనో, వ్యవసాయంకూడా గుర్తవ్యాపారంగా తయారయింది. వీటి అన్నిటి ఫలితంగా పెట్టుబడిదారీ విధానంలో ఉన్న పరస్పరవైరుధ్యాలు మరింత తీవ్రతరమవుతాయి. ఈవిధంగా పైనాన్న పెట్టుబడి కార్మికులనూ, రైతులనూ ప్రత్యక్షంగా దోపిడిచేయడమే కాకుండా బస్టీల్లోఉండే పెట్టి బూర్జువా వర్గాన్నికూడా ప్రత్యక్షంగా దోపిడిచేస్తుంది.

కార్మికులమధ్య, రైతులమధ్య దృఢమైన సన్నిహిత సంబంధం ఏర్పడడానికి, పల్లెల్లో ఉండే ఆసంఖ్యాక కష్టజీవి ప్రజానీకాన్ని బస్టీల్లో ఉండే పెట్టి బూర్జువా వర్గాన్ని కార్మికవర్గం తనచుట్టూ సమీకరించుకోడానికి, పైనాన్న పెట్టుబడికీ, దాని ప్రభుత్వ యంత్రానికి వ్యతిరేకంగా కష్టజీవుల మధ్య గాఢమైన ఐక్యత నెలకొనడానికి ఈ విధంగా అనుకూల భౌతిక పరిస్థితు లేర్పడుతున్నాయి.

పెట్టుబడిదారీవిధానం సర్వవ్యాప్తసంక్షోభానికి గురికావడమనేది కొన్ని ప్రత్యేకదశల గుండానే జరుగుతుంది.

పెట్టుబడిదారీ విధానంయొక్క సంక్షోభ

గతిలో రెండు ప్రపంచయుద్ధాలూ రెండు మైలురాళ్ళవంటివి. అవి యుద్ధాలకూ, విప్లవాలకూ కండుచుట్లు (రౌండ్సు) లాంటివి.

పెట్టుబడిదారీవిధానం వివిధంగా నానాటికి అధ్వాన్నమై పోతూఉందో మనం పరిశీలించేటప్పుడు పెట్టుబడిదారీ, సోషలిస్టు శక్తుల సంబంధాల్లో ఎంతటి తీవ్రమయిన మార్పు వచ్చిందో చూడవలసి ఉంటుంది.

గతయుద్ధంలో సోవియట్ యూనియన్ ప్రధానపాత్ర నిర్వహించింది అనేది ఈ పరిశీలనలో మనకు మొట్టమొదట కనిపించే విషయం. సోషలిస్టు విధానంయొక్క ఆర్థిక సైనిక, నైతిక, రాజకీయ విశిష్టత యుద్ధ కాలంలో మనకు స్పష్టంగా గోచరించింది. ఒకవైపు యుద్ధం జరుగుతూ ఉండగానే మరొకవైపు తన ఉత్పాదక శక్తులనుకూడా సోవియట్ యూనియన్ వృద్ధిపరుచుకుంటూవేళుంది. యుద్ధం ముగిసిన వెనువెంటనే యుద్ధ కాలంలో దెబ్బతిన్న తన ఆర్థిక విధానాన్ని పునర్నిర్మించుకోగలిగింది.

వ్యవసాయోత్పత్తిలోనూ, పారిశ్రామికోత్పత్తిలోనూ సోవియట్ యూనియన్ 1917 ఆఖరుకే యుద్ధ కాలానికి పూర్వం (1914) ఉన్న స్థాయికి చేరుకుంది. సోవియట్ భూములు రణరంగాలు గామారాయి. యుద్ధంవల్ల సోవియట్ భూమి ఎంతో నష్టపడింది. అయినప్పటికీ సోవియట్ యూనియన్ అన్ని దేశాలకంటే ముందుగానే తన ఆర్థికస్థితిని చక్కబెట్టుకోగలిగింది. ఆహారపదార్థాలపైనా, పారిశ్రామిక వస్తువులపైనా రేవనింగును తొలగించివేసింది. నోట్లు

చలామణిని అదుపులో ఉంచింది. యుద్ధం సమాప్తి చెందడంతో దేశ మంతటా బలమైన జాతీయార్థిక విధానము అభివృద్ధి చెందింది. యుద్ధానంతరం జరిగిన పారిశ్రామికాభివృద్ధిలో ఈవిషయం స్పష్టంగా గోచరిస్తుంది.

1946 వ సంవత్సరం మొదటి మూడు మాసాలలో పోల్చిచూస్తే 1947 వ సంవత్సరం మొదటి మూడుమాసాల్లో సోవియట్ యూనియన్ లో పారిశ్రామికోత్పత్తి నూటికి 12 వంతులు అభివృద్ధి అయింది. 1947 వ సంవత్సరం రెండవ త్రైమాసికంలో 1946 రెండవ త్రైమాసికంకంటే నూటికి 18 వంతులు పెరిగింది. మూడవ త్రైమాసికంలో నూటికి 26 వంతులు, నాలుగవ త్రైమాసికంలో నూటికి 30 వంతులు అభివృద్ధిచెందింది. 1947 మొదటి త్రైమాసికంకంటే 1948 మొదటి త్రైమాసికంలో నూటికి 32 వంతులు వృద్ధి అయింది. రెండవ త్రైమాసికంలో నూటికి 24 వ వంతులు పెరిగింది.

ఈవిధంగా సోషలిస్టు ఆర్థిక విధానం యొక్క గొప్పతనాన్ని సోవియట్ యూనియన్ మరోసారి యావత్ప్రపంచానికి చాటి చెప్పింది.

సోవియట్ యూనియన్ యొక్క అంతర్జాతీయ ప్రతిష్ఠ, గౌరవమూ, పలుకుబడి విశరీతంగా హెచ్చాయి. యుద్ధంలో సోవియట్ యూనియన్ విజయాన్ని సాధించడానికి కారణం రష్యా జాతీయ సాంప్రదాయాలూ, సోవియట్ ప్రజల ధైర్యసాహసాలూ మాత్రమేకాదనీ, సోషలిస్టు ఆర్థిక విధానమూ, సోషలిస్టువిధాన నిర్మాణం

చిన ప్రజావిక్రమతా సోవియట్ యూనియన్ విజయానికి ప్రధాన కారణాలని ప్రపంచ ప్రజలందరూ అమెరికా ప్రజలతో సహా అంగీకరించక తప్పదు.

పెట్టుబడిదారీ, సోషలిస్టుశక్తుల సంబంధాల్లో వచ్చినమార్పుకు రెండో కారణం ద్వితీయ ప్రపంచ యుద్ధానంతరం ప్రజాస్వామిక ప్రజాతంత్రదేశాలేర్పడడం. సోవియట్ యూనియన్ లో డాటువల్ల ఈదేశాలు ఫాసిజాన్నించి విముక్తిచెందాయి. భూస్వామ్య, బడా పెట్టుబడిదారీ వర్గాలను రద్దుచేశాయి. సోషలిస్టు పంథాపై అభివృద్ధి వైపు పురోగమిస్తున్నాయి. రైతులకూ తదితర కష్టజీవులైన ప్రజాసామాన్యాలికి నాయకత్వం వహించి నడుపుతోన్న కార్మికవర్గమే ఈదేశాల ప్రభుత్వాధికారానికి మూలాధారంగా ఉంది. రైత్యులు, బ్యాంకులు, తదితర భారీపరిశ్రమలు జాతీయం చేయబడ్డాయి. ఈవిధంగా సోషలిస్టు ఆర్థిక విధానమే ఈదేశాల ఆర్థికజీవితానికి ప్రధాన ప్రాతిపదికగా ఏర్పరచబడింది.

పెట్టుబడిదారీ విధానంనుంచి ప్రజాస్వామిక ప్రజాతంత్రదేశాలు బైటబడడంతో పెట్టుబడిదారీ విధానంయొక్క పరిస్థితి అనేక విధాల ఇంకా అధ్వాన్నంగా మారింది. పెట్టుబడిదారీ విధానంయొక్క సర్వవ్యాప్త సంతోభం ఆర్థికంగా మరింత తీవ్రం తరమయింది. సామ్రాజ్యవాదుల గుత్తవ్యాపారానికి ఉపయోగపడే కొన్ని మార్కెట్టులనూ, తమ పెట్టుబడి బెట్టుడానికి అవసరమైన మరి కొన్ని ప్రదేశాలనూ సామ్రాజ్యవాదులు కొల్పోయారు. ఈదేశాలన్నీ మొదట ఫ్రాన్సుతోనూ, తర్వాత బ్రిటన్ తోనూ, తుదకు జర్మనీతోనూ అనేక యుద్ధ సంబంధాలతో

ముడిబడి ఉన్నాయి. ఈ దేశాలిప్పుడు ప్రజాస్వామిక ప్రజాతంత్ర దేశాలుగా మారడంవల్ల సామ్రాజ్యవాదుల చేతుల్లో ఉన్న కొన్ని కీలక స్థానాలెగిరి పోయాయి. ఈ దేశాలన్నిటినీ ఇదివరకు సామ్రాజ్యవాదులు సోవియట్ కు వ్యతిరేకంగా ఒక 'రక్షణపరిధి'గా అతి నీచస్థితిలో అట్టిపెట్టారు. కాని ఇప్పుడా దేశాలే సామ్రాజ్యవాద వ్యతిరేక శిబిరంలో ప్రధానపాత్ర వహిస్తున్నాయి.

యుద్ధానంతరం వలసదేశ విధానంలో కూడా ఎంతటి తీవ్రసంక్షోభం బయలుదేరిందో ఆయా దేశాల్లో జరుగుతున్న ఘటనలే విశదం చేస్తున్నాయి. యుద్ధాలయొక్క, విప్లవాలయొక్క రెండోవరస (రాండ్) తరుగు తూన్న సమయంలో సాయుధపాటులై పోరాడి విదేశీసామ్రాజ్యవాద బానిసత్వం నుంచి విముక్తి పొందగలమని వలసదేశ ప్రజలు ప్రపంచానికి చాటారు. చైనాఇండోనేసియా, వీత్ నాంలో జరుగుతున్న పోరాటాలే ఇందుకు నిదర్శనం. సామ్రాజ్యవాదం ఏవిధంగా తన కూకటివేళ్ళతో సహా చూలి పోతూఉందో పై విషయాలు స్పష్టంచేస్తున్నాయి. సామ్రాజ్యవాదం పైకికనపడే అంత బలవంతరంగాలేదని వలసదేశ ప్రజలు స్వయంగా తమ కండ్లారా చూడగలుగుతున్నారు.

వలసదేశాల్లో కూడా ఆయా వర్గాల స్థానాలుమారాయి. ముఖ్యమైన వలసదేశాల్లోనూ, అర్థవలసదేశాల్లోనూ పారిశ్రామికాభివృద్ధి ఫలితంగా నానాటికి బలపడుతున్న ప్రజాస్వామిక ఉద్యమాన్నీ, కార్మిక వర్గయొక్క పెరుగుదలనూ చూచి బడాబూరువావర్గం సామ్రాజ్యవాద

శిబిరంలోకి గంతువేసింది. అభ్యుదయ కర, విప్లవకర పాత్రను నిర్వహించడం మానివేసింది. కార్మికవర్గమే జాతీయ విముక్తి ఉద్యమాన్నీ నడిపేందుకు నడుంగట్టింది. సామ్రాజ్యవాదానికి వ్యతిరేకంగా బరిగే పోరాటంలో ప్రజలందరినీ నమీకరించవూనుకుంది. జాతీయ విముక్తి ఉద్యమానికి కార్మికవర్గమే నాయకత్వం వహించి నడపడమనేది వలసదేశాల వర్గశక్తుల్లో వచ్చిన ప్రధానమార్పు.

కార్మికవర్గం తనతోపాటు కష్టశీవులైన ప్రజలందరియొక్క విముక్తిని సాధించి అంతటితోనే ఆగిపోయే వర్గంకాదు. సోషలిస్టు సమాజ నిర్మాణానికి కూడా పూనుకుంటుంది. చైనా, ఇండియాలాంటి వలస, అర్థవలసదేశాల్లో సామ్రాజ్యవాదులకు చెందిన పరిశ్రమలను జాతీయం చేయడమేకాదు; వాటితోపాటు స్వదేశీ బడా పెట్టుబడిదారీ వర్గయొక్క పరిశ్రమలనుకూడా జాతీయం చేయవలసిన సమస్య ఎదుర్కొంటుంది. దీనితోపాటు ప్రజాస్వామిక ప్రజాతంత్రానికి ముఖ్యలక్షణమైన 'మన్నేవారి కే భూమి' అనే నినాదంకూడా ప్రాముఖ్యత వహిస్తోంది.

మొత్తంమీద సారాంశమేమిటంటే ద్వితీయ ప్రపంచ యుద్ధసమయంలో సోవియట్ యూనియన్ ప్రతిష్ఠ అత్యధికంగా పెరగడం, ప్రజాస్వామిక ప్రజాతంత్రదేశాలు వృద్ధిచెందడం, సామ్రాజ్యవాద వలసదేశ విధానంలో సంక్షోభం తీవ్రతరం కావడం, ఇవన్నీ ప్రజాస్వామిక శిబిరయొక్క బలాధి

కృతనూ, సామ్రాజ్యవాద శిబిరంయొక్క బలహీనతనూ స్పష్టంగా తెలియజేస్తున్నాయి.

* * *

యుద్ధంలో జర్మనీ, జపాను, ఇటలీ ఈ మూడు పెద్ద సామ్రాజ్యదేశాలు పూర్తిగా ఓడించబడ్డాయి. తమ పోటీదార్లయొక్క ఓటమికి ఇంట్లాండు, ఆమెరికాలు సంతోషిస్తాయి అని ప్రతివారూ సహజంగా ఆశిస్తారు. కాని ఆసలు వాస్తవంగా ఇప్పుడు జరుగుతూన్నదేమిటి? ఆదేశాలు రెండూ అందులోనూ ముఖ్యంగా ఆమెరికా సామ్రాజ్యవాదం జర్మనీ జపాన్ దేశాల్లో మళ్ళీ యధాతథంగా పెట్టుబడిదారీ విధానాన్నీ, సైనికవిధానాన్నీ (మిలిటరీజం) నెలకొల్పడానికి తన శర్వశక్తులూ ఒడ్డి ప్రయత్నిస్తుంది.

జర్మనీ, ఇటలీ, జపాను ఈ మూటికూటమి అభివృద్ధినిరోధక ప్రపంచ పెట్టుబడిదారీ విధానంలో ప్రధానపాత్రధారిగా ఉండేది. అందువల్లనే ఈ కూటమిని మళ్ళీ యధాస్థానంలో నిలబెట్టడానికి ఆంగ్లో - ఆమెరికా సామ్రాజ్యవాదులు అంతగా తహతసా లాడుతున్నారు. యుద్ధంలో జర్మనీ, జపాన్, ఇటలీలు పూర్తిగా ఓటమి చెందిన ఫలితంగా ప్రపంచాధిపత్యంలోనూ ప్రాకులాడే పెట్టుబడిదారీ ప్రభుత్వాల సంఖ్య తగ్గిపోవడమే కాకుండా ప్రపంచాభివృద్ధి నిరోధకతత్వానికి ఆసలు మొదగా ఏర్పడిన కూటమి దెబ్బతినిపోవడం జరిగింది. పెట్టుబడిదారీ విధానానికి ఇదొక పెద్దదెబ్బ.

యుద్ధంఫలితంగా బ్రిటన్, ఫ్రాన్సులు బలహీనమయ్యాయి. అగ్రరాజ్యాంస్థానంనుంచి ఫ్రాన్సు అసలే దిగజారిపోయింది. ఆంగ్లో - ఆమెరికా సామ్రాజ్యవాదులు ఫ్రాన్సును రెండోరకానికి చెందిన దేశంగా పరిగణిస్తున్నారు. ఇక బ్రిటన్ కూడా విదేశాల్లో తాను

పెట్టిన మొత్తం పెట్టుబడిలో సగం కోల్పోయింది. ఆర్థికచిక్కులతో నేడు నానావస్థ పడుతూఉంది, వలసదేశాల విస్తీర్ణత ఇంకా బ్రిటన్ కే హెచ్చుగాఉన్నా ఆర్థికంగా అది చాలా బలహీనపడిపోయింది. ఆర్థికరంగంలోనూ సైనికరంగంలోనూ ఆమెరికా బ్రిటన్ ను చాలా మించిపోయింది. వర్తకనౌకల్లోనూ, నౌకాబలంలోనూ ఆమెరికాకంటే బ్రిటన్ ఈనాడు ఎంతో వెనకబడిఉంది.

బ్రిటన్, ఫ్రాన్సులు బలహీనపడడంతోపే పెట్టుబడిదారీ ఆర్థికవిధానం మొత్తానికే పెద్దదెబ్బ అన్నమాట. బ్రిటన్, ఫ్రాన్సులు పెట్టుబడిదారీ దేశాల్లో పురాతన దేశాలు. అనేక శతాబ్దాల పర్యంతం పెట్టుబడిదారీ ప్రపంచానికి లండన్, ప్యారిస్ పట్టణాలే ప్రధాన ఆర్థిక, వర్తక కేంద్రాలు. ఈ నాటికీ బ్రిటన్ ఫ్రాన్సులక్రిందనే వలసదేశాలెక్కువగా వున్నాయి. ఈ రెండుదేశాలూ బలహీనపడడమంటే వలసదేశాల్లో సామ్రాజ్యవాదంయొక్క స్థానం దెబ్బతినిపోవడమే.

రెండో ప్రపంచ యుద్ధఫలితంగా ఆమెరికా పుత్పత్తిశక్తులు నూటికి 25 - 30 దాకా పెరిగాయి. సైనికబలాన్నికూడా ఆమెరికా విపరీతంగా పెంచింది. ఆమెరికా సైనికబలం యుద్ధానికిపూర్వం వున్నదానికంటే నేడు పది రెట్లు ఎక్కువగావుంది. అంటే దీన్నిబట్టి ఆమెరికాలో పెట్టుబడిదారీ విధానం ఒక సాంఘిక విధానంగా బలపడిందని ఎవరూ భావించరాదు.

యుద్ధకాలంలో ఆమెరికా పుత్పత్తిశక్తి అభివృద్ధి అయింది అంటే విదేశీమార్కెట్టుపై అది ఎక్కువగా ఆధారపడవలసివచ్చిందన్నమాట. ట్రూమన్ సిద్ధాంతంలోనూ మార్షల్ ప్రణాళికలోనూ ప్రతిబింబించే సత్యమిదే. ఆమెరికాచేసే మొత్తం పారిశ్రామికోత్పత్తిలో ఇదివరకు నూటికి 90 వంతులు ఆమెరికాలో

భర్తయ్యేది. మొత్తం ప్రపంచంనుండి అమెరికా పెట్టుబడిదారీవిధానం వేరుపడి వుండగలదనీ, దానికి విదేశాల్లో మార్కెట్లు అవసరంలేదనీ ఆర్జెంటీనాలో అమెరికా గొప్పలు చెప్పుకున్నా కొంత చెల్లుబడి అయింది. కాని నేడు యుద్ధానికి పూర్వంకంటే విదేశాలకు ఎక్కువ ఎగుమతి చేస్తూవుంది; యుద్ధానికి పూర్వం మొత్తం ప్రపంచ ఎగుమతుల్లో నేను ఒక్క అమెరికా చేసే దిగుమతులే దాదాపు సగానికి వున్నాయి. అంటే అమెరికా విదేశీ మార్కెట్టులమీదనే ఎక్కువగా ఆధారపడుతుందని స్పష్టమవుతుంది. సామ్రాజ్యవాద అమెరికాలో ఒక 'విశిష్టత' వుందని చేసే ప్రచారం అంతా వట్టి బూటకమని తేలిపోతుంది. మార్కెట్టులకోసం, పెట్టుబడి పెట్టడానికి అవసరమైన ప్రదేశాలకోసం అమెరికా బాహుటంగా దురాక్రమణ యుద్ధాలకు తలపడుతూవుంది.

అమెరికా పెట్టుబడిదారీ విధానంలోవున్న పరస్పర వైరుధ్యాలు ఇందువల్ల స్పష్టంగా బోధపడతాయి. రెండు ప్రపంచ యుద్ధాల మధ్యకాలంకంటే నేడు వుత్పత్తిశక్తులను పూర్తిగా వుపయోగించుకోలేక పోవడం, అనేకమంది శాశ్వతంగా నిరుద్యోగసమస్యకు గురికావడం అమెరికాలో స్పష్టంగా గోచరిస్తుంది.

ఈ పరస్పర వైరుధ్యాలను కప్పిపుచ్చుకోడానికి అమెరికా సామ్రాజ్యవాదం నిలవ పెట్టుబడియొక్క అభివృద్ధినీ, ఆయుధోత్పత్తి పెరుగుదలను వుపయోగించుకుంటూ వుంది. అమెరికా పెట్టుబడిదారీ విధానంలో ఒక 'ప్రత్యేకత' ఒక 'విశేషత' వుంది అని చెప్పే సిద్ధాంతంయొక్క బండారం అంతా నేను నగ్నంగా బయటపడుతూవుంది. అమెరికాలో అధికబలం, పైనికబలం అభివృద్ధిచెందడంలో పెట్టుబడిదారీవిధానం తనకు కలిగిన సహాన్ని

భర్తచేసుకున్నదని కొందరు ముఠావాదులు. కాని ఇది శుద్ధ పోరపాటు. మొత్తం పెట్టుబడిదారీ విధానంలో లాగే అమెరికా పెట్టుబడిదారీ విధానంలోకూడా పరస్పర వైరుధ్యాలు తీవ్రతరమవుతున్నాయి.

అమెరికా కోల్పోశ్యమవుతున్నది: 'వెయ్యి కుటుంబాలు' చేతుల్లోనే అమెరికా ప్రచార సాధనాలన్నీ వున్నా ప్రజాస్వామిక శక్తులంటేను, సోవియట్ యూనియన్ అంటేను అమెరికా ప్రజల్లో ఏమాత్రం తక్కువ అభిమానంలేదు. అమెరికాలో కొత్తగా ఏర్పడిన ప్రోగ్రెసివ్ పార్టీయే ఇందుకు నిదర్శనం. ఈ ప్రోగ్రెసివ్ పార్టీ సోవియట్ యూనియన్ తో స్నేహసంబంధం లుండాని వాణిస్తోంది. స్వదేశంలోని గుత్తవ్యాపారస్థులకు వ్యతిరేకంగా కృషిచేయడం తన ఆశయంగా పెట్టుకుంది.

బూర్జువా పత్రికలు అమెరికాను గురించి ఎంతగా డబ్బాగొడుతూవున్నా అమెరికాలోని నేటి ఆంతరంగిక రాజకీయ పరిస్థితి ఆ పత్రికలు చిత్రించినట్లుగా ఏమాత్రం లేదు.

అమెరికాలో కొత్తగా ఏర్పడుతూన్న ఆర్థిక సుస్థోభంలో అమెరికా పరిస్థితి మరింత అధ్వాన్నమవుతుంది.

ఈవిధంగా రెండు విధానాల - పెట్టుబడిదారీ, సోషలిస్టు విధానాల - బలాబలాల్లో ఎంతో మారుమచ్చింది. ఒకవైపు సోవియట్ యూనియన్, ప్రజాస్వామిక ప్రజాతంత్రదేశాలు, వలసదేశాలూ వున్నాయి. సోవియట్ యూనియన్ యొక్క, ప్రజాస్వామిక ప్రజాతంత్రదేశాలయొక్క గౌరవప్రతిష్టలు రోజు రోజుకూ ఇనుమడిస్తున్నాయి. వలసదేశాల్లో జాతీయ విముక్తి పోరాటాలు నానాటికీ బలపడుతున్నాయి. ఇక మరోవైపు నానాటికీ

క్రంగిపోతూవున్న పెట్టుబడిదారీశక్తులు, పెట్టుబడిదారీదేశాల్లో ఆత్యధిక సంపన్నమైన అమెరికాలో రోజురోజుకూ తీవ్రతరమవుతూఉన్న పరస్పర వైరుధ్యాలువున్నాయి.

* * *

ఇక పెట్టుబడిదారీవిధానంలోవున్న ఆర్థిక వైరుధ్యాలనుగురించి కొంచెంపరిశీలించుదాం.

పుత్పత్తిశక్తులన్నిటినీ పూర్తిగా వుపయోగించుకోలేకపోవడం, నిరుద్యోగ సమస్యకు అనేకమందిగురికావడం పెట్టుబడిదారీవిధానం యొక్క సర్వవ్యాప్త సంక్షోభంలో కనపడే ప్రధానలక్షణం.

ప్రస్తుతానికి అమెరికాలో పుత్పత్తిశక్తులనుపయోగించుకోడానికి అమెరికా చేసే ఎగుమతులూ, పైనికవిధానాన్ని విపరీతంగా పెంచడం, యుద్ధోపయోగకరమైన సామగ్రిని తయారుచేసేందుకు ప్రభుత్వం ఇచ్చే ఆర్డర్లు, అమెరికా భాగ్యవంతులకోసం తయారుచేసే ప్రత్యేకసామాన్లు, కొంతవరకు తోడ్పడతాయి.

అయినప్పటికీ అమెరికా ప్రభుత్వ లెక్కల ప్రకారమే నేడూ అనేక పరిశ్రమలు పూర్తిశక్తి నుపయోగించి పనిచేయడంలేదు. ఉదాహరణకు అమెరికా లోహపరిశ్రమనే తీసుకోండి. అది మొత్తం తనపుత్పత్తిశక్తిలో నూటికి 60-70 వంతులవరకే పనిచేస్తూవుంది. యుద్ధకాలంలో పూర్తిగా అభివృద్ధిచెందిన ఎలక్ట్రిక్ ఫర్న సెస్ నేడు నూటికి 40 నుంచి 50 వంతుల వరకే పనిచేస్తూవుంది. కృత్రిమంగా రబ్బరు తయారు చేసే పరిశ్రమల్లో నూటికి 30 వంతుల పుత్పత్తి శక్తిమాత్రమే వినియోగించబడుతూవుంది.

ఇక అమెరికాలోని ఆంతరంగికమార్కెట్టు యొక్క స్థితిగతు లెలావున్నాయో చూద్దాం.

1948 ఫిబ్రవరి, మార్చి మాసాల్లోనే ఆర్థిక సంక్షోభం యొక్క ప్రారంభ చిహ్నాలు కనిపించాయి. వసువులు నిలవ

వుండిపోవడం, అగ్గరు తగ్గిపోవడం, అరిగువల్ల అనేక పరిశ్రమలు పూర్తికాలంపనిచేయకుండా వారంలో కొన్నిరోజులు మాత్రమే పనిచేయవలసి రావడం, అనేకమంది కార్మికులను పుద్యోగాలనుంచి తొలగించడం, స్టాక్ ఎక్స్ఛేంజిలో నిలకడలేకపోవడం ఇవన్నీ అమెరికాలో రానున్న ఆర్థిక సంక్షోభాన్ని నూచిస్తున్నాయి. మార్చి 17 వ తేదీన ట్రూమన్ యుద్ధోన్నాదాన్ని రెచ్చగొడుతూ వుపన్యాసంచేశాడు. అమెరికా గుత్తవ్యాపారస్థుల ప్రయోజనాలకోసం ఆదేశంలో యుద్ధావేశం పురికొల్పబడుతూవుంది. కోట్లకొలది రూపాయల విలువగల యుద్ధఆర్డర్లు పరిశ్రమలకు - ముఖ్యంగా భారీ పరిశ్రమలకు కొత్తగా ఇవ్వడం జరిగింది. యుద్ధ ఆర్డర్ల ఫలితంగా పుత్పత్తి పెంచడం, కొంతమంది కార్మికులకు పనిచూపించడం వగైరా జరిగింది. ఈవిధంగా అమెరికా ఆర్థికపరిస్థితికి యుద్ధోన్నాదం కొంతవరకు వుపయోగపడింది. కాని, ఇది అసలు సమస్యకు శాశ్వతపరిష్కారం కాదు - కాబోలుదు. మాన్నాల్డ్ ముచ్చటమాత్రమే.

ఇదే సమయంలో ప్రపంచ మంతటా పూర్తిగా పెట్టుబడిదారీవిధానం దెబ్బతినడం, ముఖ్యంగా అమెరికా సామ్రాజ్యవాదవిధానం కూడా దెబ్బతనిపోతూ వుండడం మనకు స్పష్టంగా కనిపిస్తూనేవుంది. పుత్పత్తి పడిపోకుండా నిలబెట్టేందుకు పెట్టుబడిదారులు శాంతిసమయంలో యుద్ధకాల ఆర్థికవిధానాన్ని నిర్బిన్నావున్నారు.

అమెరికాలో పైనికబలం ఎంతవిపరీతంగా పెంచబడుతూవుందో చూస్తే అసలు పెట్టుబడిదారీవిధానం ఎంత ప్రమాదపరిస్థితికి గురి అయిందో బోధపడుతుంది. ఆంతరంగికశక్తుల నభివృద్ధిజేసే అవకాశాన్ని కోల్పోయిన ఈ యుద్ధోన్నాదకశక్తులు కోట్లకొలది కార్మికులను సర్వనాశనం చేయడంద్వారానూ, కష్ట

తీవ్రతర ప్రజాసామాన్యం తరతరాలనుంచీ చెమటోడ్చి సృష్టించిన సంపత్తిని నిధ్యంసం చేయడంద్వారానూ తమ లాభాలు కాపాడుకోవాలని ఆశిస్తున్నాయి.

* * *

పెట్టుబడిదారీదేశాల్లో వర్గసంఘర్షణ తీవ్రతరమైనకొలదీ పెట్టుబడిదారీసంక్షోభం ఇంకా ఆధ్యాన్నస్థితికి దిగజారుతుంది.

వర్గసంఘర్షణ ఇంకా తీవ్రతరమవుతుంది అనడానికి తగిన ఆర్థిక కారణాలేమిటి? రెండో ప్రపంచ యుద్ధకాలంలో బడాపెట్టుబడిదారీ వర్గం యుద్ధానికి పూర్వపురోజుల్లోకంటే మూడురెట్లు ఎక్కువ లాభాలు గడించింది. 1947లో అమెరికా పరిశ్రమలకు 1740 కోట్ల డాలర్ల లాభం వచ్చింది. అంటే యుద్ధకాలంలో వచ్చిన లాభం కంటే కూడా 1947 లో వచ్చిన లాభం రెట్టింపు అన్నమాట. యుద్ధకాలంలో సాలీనా వచ్చిన లాభం 980 కోట్ల డాలర్లు.

ఒక్క 1947 వ సంవత్సరంలోనే 962 అమెరికా పరిశ్రమలు నూటికి 50 వంతుల లాభాన్ని గడించాయి. అప్పుడు వాటిలాభాల ప్రమాణం $1\frac{1}{2}$ రెట్లు వుండేది. 1946 పెట్టుబడియొక్క నిష్పత్తిని పట్టిచూస్తే నూటికి $13\frac{1}{2}$ నుంచి 1947 లో నూటికి 17.1 వరకు పెరిగింది.

ఈ పై నుదహరించిన లెక్కలు చాలా ముఖ్యమైనవి. ఎందుకంటే, పెట్టుబడిదారీ విధానంలో సామాన్యంగా ఎక్కువలాభాలు యుద్ధకాలంలోనే వస్తాయి. మొదటి ప్రపంచ యుద్ధానంతరం వచ్చిన అనుభవం కూడా దీన్నే ధృవపరిచింది. యుద్ధకాలంలోవచ్చినట్లుగా లాభాలు యుద్ధానంతర కాలంలో రావు. రెండు ప్రపంచ యుద్ధాలమధ్య వెలువడిన సాహిత్యంలోకూడా యుద్ధకాలంలోనే లాభాలు జాస్తిగా వస్తాయి అని సర్వసామాన్యంగా పేర్కొంటూ వుండేవారు.

కాని ఇప్పటి పరిస్థితి మారపోయింది. అమెరికా, బ్రిటన్, ఫ్రాన్సుదేశాల్లో ప్రభుత్వసహాయంతో గుత్తవ్యాపారస్థులు యుద్ధకాలంలో లాగే యుద్ధానంతరకాలంలో కూడా తమ లాభాలు రాబట్టుకోగలిగారు. గుత్తపెట్టుబడి ప్రభుత్వ గుత్తపెట్టుబడిగా మారడాన్ని ఈవిషయం సుస్పష్టంచేస్తుంది. అందువల్ల కూలీరేటు, ధరలు, లాభాలు, పన్నులు నేను ప్రధాన సమస్యలుగా ఎదుర్కొంటున్నాయి. యుద్ధకాలంలోలాగే నేడుకూడా-యుద్ధానంతర కాలంలోకూడా - శాంతిసమయంలో కూడా - తమ దోపిడిని, అదేవిధంగా శాశ్వతంగా సురక్షితంగా కొనసాగించాలని గుత్తవ్యాపారస్థులు తీవ్రంగా ప్రయత్నిస్తున్నారని ఇందువల్ల స్పష్టమవుతోంది.

గుత్తవ్యాపారస్థులు సాగించే ఈ దోపిడిఫలీతంగా కార్మిక ప్రతిఘటన, వర్గరైరుధ్యం, వర్గసంఘర్షణ రోజురోజుకూ తీవ్రతరమవుతుంది.

రెండో ప్రపంచ యుద్ధసమయంలో ప్రధాన పెట్టుబడిదారీ దేశాల్లోని గుత్తవ్యాపారస్థులంతా దేశద్రోహులుగా తయారయ్యారు. హిట్లరు ఆక్రమించుకున్న యూరప్ దేశాల్లోని గుత్తవ్యాపారస్థులు నాజీలతో చేతులు కలిపారు. అదేవిధంగా ఆసియాలోని గుత్తవ్యాపారస్థులు జపాన్ దురాక్రమణదారులతో పాతుకలిశారు. ఇక బ్రిటన్ అమెరికా దేశాల్లోని గుత్తవ్యాపారస్థులు రెండోరంగాన్ని చివరదాకా వాయిదావేయడంలాంటి చేతలతో జర్మనీ దురాక్రమణదారులకు తోడ్పడ్డారు. ఇక నేటి పరిస్థితి ఏమిటంటే అనేక పెట్టుబడిదారీ ప్రభుత్వాలు అమెరికా సహాయంతో తమ పెట్టుబడిదారీవద్ద ప్రయోజనాలను కాపాడుకోడంకోసం తమ మాతృభూములను టోకుగానో, లేక చిల్లరగానో అమెరికా సామ్రాజ్యవాదులకు అమ్మివేస్తున్నాయి. ఈవిధంగా గుత్తవ్యాపారస్థులు దేశద్రోహానికి

పాల్పడితే ఆనాడు ఫాసిజాన్ని వ్యతిరేకించి పోరాడిన కార్మికవర్గమే నేడు దేశ స్వాతంత్ర్యంకోసం అగ్రశ్రేణిగావుండి పోరాడుతూ తన దేశభక్తిని రుజువుచేసుకుంది. 'గుత్తవ్యాపారానికి, విదేశీ సామ్రాజ్యవాదానికి, వ్యతిరేకంగా - ఆనాడు జర్మనీకి, నేడు అమెరికా సామ్రాజ్యవాదానికి వ్యతిరేకంగా - పోరాటం సాగించేందుకు అసంఖ్యాక ప్రజానీకాన్ని సమీకరిస్తూవుంది.

జాతీ, వర్గానికి సంబంధించిన నినాదాల రెంటినీ మేళవింపజేస్తూ - సోవియట్ యూనియన్ ఆధ్వర్యాన కార్మికులయొక్క, తదితర కష్టజీవులైన ప్రజాసామాన్యంయొక్క అంతర్జాతీయైక్యతా నినాదాలతో అమెరికా సామ్రాజ్యవాదానికి వ్యతిరేకంగా నిజమైన జాతీయ స్వాతంత్ర్య పోరాట నినాదాలను మేళవింపజేస్తూ - ఆ ప్రాతిపదికపై కార్మిక వర్గంచుట్టూ కమ్యూనిస్టుపార్టీ చుట్టూ అసంఖ్యాక ప్రజానీకాన్ని సమీకరించడానికి అనుకూలమైన నూతన పరిస్థితులర్పడడం నేడు మనం కండ్లారా చూస్తున్నాం.

* * *

సామ్రాజ్యవాద శిబిరంలో పోరాటాలు తీవ్రతరమైనకొలదీ పెట్టుబడిదారీ సంక్షోభం ఇంకా విషమిస్తుంది.

ప్రపంచాన్ని తిరిగి పంచుకోడంకోసం అమెరికా పోరాడుతూవుంది. అయితే సామ్రాజ్యవాదంయొక్క ప్రారంభదినాల్లోని పోరాటపద్ధతికీ, ఇప్పుడు అమెరికా సాగించే పోరాటపద్ధతికీ తేడావుంది. మొదటి ప్రపంచ యుద్ధసమయంలో వలసదేశాలను పంచుకోడం, ఇరుగుపొరుగు దేశాల్లోని కొంత ప్రదేశాన్ని ఆక్రమించుకొనడం - ఇదే జర్మనీ అనుసరించిన పంథా. యూరోపుఖండంలోని 'నాగరిక' దేశాలను వలసదేశాలుగా మార్చి వాటికి స్వాతంత్ర్యంలేకుండా చేయడ

మనే దృష్టి ఆనాటి జర్మనీకి లేదు. కాని రెండో ప్రపంచయుద్ధసమయంలో వలసదేశాలను తిరిగి పంచుకోడమే జర్మనీయొక్క ప్రధానాశయం కాదు. తనకు పోటీగావున్న దేశాలను దెబ్బగొట్టి, వాటికి స్వతంత్రహోదా లేకుండాచేసి, యూరోపులోని ఫ్రాన్సు, బెల్జియం, స్వీడన్, సోవియట్ యూనియన్ లాంటి పారిశ్రామికదేశాలను తనమీద ఆధారపడే వ్యావసాయిక దేశాలుగా మార్చడమే జర్మనీయొక్క ప్రధానాశయం.

జర్మనీ అడుగుజాడలనే అనుసరిస్తోన్న అమెరికా కూడా నేడు ప్రపంచాధిపత్యం కోసం పోరాడుతూవుంది. పైనిక బలప్రయోగంద్వారానూ, డబ్బుసంచుల సహాయంతోనూ పారిశ్రామికంగా అభివృద్ధిచెందిన దేశాలతో సహా మొత్తం దేశాలన్నిటినీ తన వలస, అర్ధవలసదేశాలుగా మార్చుకోవాలని అమెరికా ప్రయత్నిస్తూవుంది. ప్రపంచపు నర్విహజనకోసం జరిగే పోరాటంలో ఇది ఒక నూతనదశ.

కాని అమెరికా తలపెట్టే ఈ గొంతెక్కు కోరికలు ఎప్పటికీ నెరవేరేవి కావనివేరేచెప్పనవసరంలేదు. జర్మనీకి పట్టినగతే అమెరికాకు కూడా పడుతుంది. ఇలాంటి గొంతెక్కు కోరికలు ప్రపంచ ప్రజల్లో ద్వేషాన్ని రగుల్కొల్పుతాయి. అమెరికా అపలంబించే ట్రూమన్ సిద్ధాంతవిధానమూ, మార్షల్ ప్రణాళిక విధానమూ, ప్రపంచాధిపత్యం కోసం సాగించే పోరాటం - ఇవన్నీ సామ్రాజ్యవాద శిబిరంలోనే పరస్పర ఖైరుధ్యాలకు దారితీస్తాయి. ప్రపంచాధిపత్యం అనే అందనిద్రాని పండుకు అరుజాచే అమెరికావిధానం ఫలితంగా సామ్రాజ్యవాదశిబిరంలో పరస్పర ఖైరుధ్యాలు బయలుదేరక తప్పదు.

1945 చివర, 1946 ప్రారంభంలో - అమెరికా ఇతరదేశాలతో సంబంధాలు కలుపుకో

దానికి ఆతి తీవ్రంగా ప్రయత్నిస్తున్న సందర్భంలో - ల్యాటిన్ అమెరికా దేశాల మాక్స్ ట్టునుంచి బ్రిటన్ అమెరికాను త్రోసి వేయగలిగింది. ఎంతో కాలంనుంచి ఆదేశాలకు అమెరికా దిగుమతిచేస్తున్న మోటార్లు, రసాయన వస్తువులూ, విద్యుత్ పరికరాలకు కూడా అక్కడ స్థానం లభించడా చేసింది. నేడు మళ్ళీ అమెరికా ఇందుకు బదులుతీర్చుకుంటూవుంది. దక్షిణ అమెరికాకు చెందిన అనేక దేశాల్లో అమెరికా ప్రాత్యాహంలో "అమెరికాఖండంనుంచి బ్రిటిష్ వాళ్ళను దూరం చేయాలి." అనే నినాదంతో ప్రచారం జరుగుతూవుంది. దూరప్రాచ్య దేశాల్లో, సమీపప్రాచ్యదేశాల్లోకూడా బ్రిటన్ అమెరికాల మధ్య తీవ్రసంఘర్షణ జరుగుతూవుంది.

పెట్టుబడిదారీ విధానంలో సంక్షోభం తీవ్రతరం అవుతుందంటే దానంతటదే సజిించిపోతుంది అనుకోడం పొరపాటు. ఏదేశంలోనూ, ఏసమయంలోనూ పెట్టుబడిదారీ విధానం దానంతటదే సజిించిపోవడం జరగదు. పెట్టుబడిదారీ విధానం సజిించి పోవాలంటే పెట్టుబడిదారీ విధానానికి వ్యతిరేకంగా సోషలిజంకోసం సాగించే పోరాటంలో నిజమైన ప్రజాస్వామికశక్తులన్నీ సంఘటితం కావలసివుంటుంది. ఐక్యంగా పోరాడవలసివుంటుంది.

ఈ ప్రజాస్వామికశక్తుల బలాబలాల్లో పెట్టుబడిదారీ సంక్షోభంయొక్క మొదటి రోజులకూ, నేటికీ చాలా మార్పువచ్చింది. అనేక పెట్టుబడిదారీ దేశాల్లో కమ్యూనిస్టు పార్టీయే అన్నిటికంటే బలవత్తరమైన రాజకీయపార్టీగా వుంది. ఇంకా అనేకదేశాల్లో కార్మికవర్గం నుంచి అధిక సంఖ్యాకులనూ, రైతాంగంనుంచి, చేతిపనివారినుంచి, మేధావివర్గంనుంచికూడా తగినంతమందినీ కమ్యూనిస్టు పార్టీలు తమవైపు రాబట్టుకో గలిగాయి. అంతేకాకుండా సిద్ధాంతరీత్యా, నిర్మాణ

రీత్యా కూడా కమ్యూనిస్టుపార్టీలు నేను ఎక్కువగా బలపడ్డాయి.

మొదటి ప్రపంచయుద్ధానంతరం సోషల్ డిమోక్రటిక్ సంస్కరణవాదులపై సామ్రాజ్యవాదానికి సాంఘికంగా తగినంత పలుకుబడి వుండేది. కాని నేడు సామ్రాజ్యవాదంయొక్క సాంఘిక పునాది బలహీనపడిపోయింది. దాని వెనకవున్నశక్తుల్లోనే చీలికలు బయలుదేరుతున్నాయి.

సోవియట్ యూనియన్ ఏర్పడడమే - దానియొక్క అస్తిత్వమే - పెట్టుబడిదారీ పునాదులను ఊపివేస్తుంది. మొదటి ప్రపంచయుద్ధంలో వుద్భవించిన సోవియట్ యూనియన్ ఇంకా బలహీనంగావున్న - శైశవావస్థలోవున్న - ఆరోజుల్లో సోషలిజంపై పురోగమించడానికి ఆదేశం అనేక కష్టాలను ఎదుర్కోవలసివచ్చింది. ఆర్థిక విధానాన్ని పునర్నిర్మించుకోవలసివచ్చింది. దేశాన్ని పారిశ్రామికంగా అభివృద్ధిచేయడం, కోట్లకొలది రైతుల్ని సోషలిస్టు వ్యవసాయంలోకి మార్చడం, తర్వాత హిట్లరు జర్మనీలాంటి ప్రబలశక్తువును ఏకాకిగా ఎదిరించి ఆత్మరక్షణ చేసుకోడం లాంటి అనేక కష్టాలు ఎదుర్కొన్నాయి. ఆకష్టాలన్నిటినుంచి సోవియట్ యూనియన్ దిగ్విజయంగా బైటబడగలిగింది. ఇక నేడో సోవియట్ యూనియన్ అత్యంత బలీయమైన పారిశ్రామిక దేశంగా అభివృద్ధిచెందింది. సోషలిజంనుంచి కమ్యూనిజానికి నిరాఘాటంగా పురోగమిస్తూవుంది.

ఈవిషయాలన్నీ పెట్టుబడిదారీ విధానం పతనంచెందక తప్పదని చాటిచెప్పుతున్నాయి. మనకాలంలో "అన్నిరాస్తాలూ కమ్యూనిజానికి చేరుకుంటున్నాయి."

("న్యూస్ అండ్ వ్యూస్ ఫ్రం ది సోవియట్ యూనియన్" నుండి 5-1-1949)

తెలంగాణా విప్లవం

: భారతప్రజల కర్తవ్యం :

నైజాం నిరంకుశ పరిపాలనక్రింద, రజాకారు దుండగీంద్రుడగు దురంతాల క్రింద చిరకాలంగా కుమిలిపోతూన్న సంస్థాన ప్రజలు నాలుగునెలలక్రితం భారతసైన్యాలు హైదరాబాదులో ప్రవేశించినప్పుడు ఎంతో సంతోష పడ్డారు. భారత జాతీయనాయకులు, స్టేటు కాంగ్రెసునాయకులు స్వాతంత్ర్యంపేరిట చేసిన పెద్ద పెద్ద ప్రకటనలన్నీ నమ్మి, భారతసైన్యాలు జయించాక, ఆ అసహ్యమైన మధ్యయుగపు విధానం పోతుందనీ, నైజామూ, అతని జాగీర్దార్లూ చేస్తున్న దౌర్జన్యాలు అంతరిస్తాయనీ, ఆర్థిక సమస్యలు పరిష్కరించబడి నిజమైన ప్రజాస్వామికం నెలకొల్పబడుతుందనీ, నిజాం ప్రజలు ఆశించారు.

క్రాంతి, యీ నాలుగు నెలల్లో వారికి కనపడుతున్న దృశ్యం వేరు. ఈదృశ్యం కాంగ్రెసు భక్తులకునైతే దిగ్భ్రమ గాలువుతున్నది. ప్రజాస్వామిక పరిపాలనను గురించి చర్చలు జరుగుతూనే వున్నవి. రాజ్యాంగ నిర్మాణపథ ఎన్ని కలకాసమని ఓటర్ల లిస్టులు తయారు జేయటానికి ప్రయత్నాలు జరుగుతున్నవి. జమీందారీ విధానాన్ని రద్దుజేయటాన్ని గురించి, వ్యవసాయక సంస్కరణలు ప్రవేశపెట్టడాన్నిగూర్చి నెహ్రూపండితుడు ఉద్ఘాటిస్తూనే వున్నాడు.

ఇంతచేసినా ప్రజాస్వామికం పేరిట యీ ముసుగు ప్రజల కళ్ళు

కప్పలేకపోతూ వున్నది. యీ వాగ్దానాల వెనుక జరుగుతున్న కఠోరసత్యాలు వాళ్ళ కండ్లముందు తెరదీసివట్టు మరీ స్పష్టముగా కనిపిస్తూ వున్నాయి.

ప్రజాపోరాటంవల్ల పూర్తిగా చెల్లాచెదలైన నిజాం ప్రభుత్వ నిరంకుశ యంత్రాన్ని, పట్టు నెహ్రూ ప్రభుత్వపుటాజ్ఞల ప్రకారం మిలిటరీ గవర్నరు వునర్పిర్పిస్తున్నాడు. బొంబాయి, ఢిల్లీలనుంచి పంపబడిన సమర్థులైన అధికారుల పరిశీలనక్రింద నిజాం సివిల్ పోలీస్ పరిపాలనా యంత్రం వునరుద్ధరించబడి, అదనపుబలం సంపాదించుకొంటున్నది.

ఈ పరిపాలనాయంత్రం ఇప్పుడు విజృంభిస్తున్న ప్రజోద్యమాన్ని అరికట్టడానికి పూర్వం కంటే ఒక ప్లాను ప్రకారం మరింత క్రూరంగా తయారవుతున్నది. కవ్వజీవులకు ఏమాత్రం రక్షణ కల్పించకపోగా, జమీందార్లు, దేశముఖులూ, వాళ్ళ వాళ్ళ గూండాలూ పూర్వము లాగే మళ్ళీ ప్రజల్ని దోచుకోటానికి ఈ యంత్రం రక్షణ ఇస్తున్నది.

పురాతన నిరంకుశత్వానికి

పునః ప్రతిష్ఠ

ఆ పాత నిరంకుశాధికారులే మళ్ళీ తమ పూర్వపదవుల్ని ఆలంకరించారు. ఆ పోలీసులే ఆ మాజి స్టేట్ లే భారత సైన్యాన్ని అండ జేసుకుని మళ్ళీ పైకివచ్చారు. రజా కార్ల స్థానంలో ఖద్దరుటోపీలు పెట్టుకొని కొత్తనాళ్ళ ప్రత్యక్షమైనారు. జాగీర్దార్లు, దేశముఖులూ, పోషిస్తున్న దోపిడిగాళ్ళూ, గూండాలూ హతాత్తుగా కాంగ్రెసు మరియు పుచ్చుకొని, కమ్యూనిస్టులపై పోరాటం చేరిన, ప్రజల మీద రజా కార్లు చేసిన దురంతాలే చేస్తున్నారు.

సంస్థానప్రజల విప్లవ పోరాటాలను నిర్ధ్వంసం చెయ్యటంలో భారత జాతీయనాయకులకు బంటుగా విశ్వాసపాత్రంగా పనిచేసిన రామానందతీర్థ నాయకత్వంలోని స్టేట్ కాంగ్రెసుకు ఇంకా సంస్థానంలోని కొన్ని ప్రాంతాల్లో కొంత పలుకుబడి వున్నప్పటికీ తాత్కాలిక మంత్రివర్గం నిర్మించటానికి అనుమతి లేదు.

పోటీ ఆంధ్రమహాసభకు చెందిన అభివృద్ధి నిరోధకుల కూటం ఒకటి ఇప్పుడు పోటీ కాంగ్రెసుగా వ్యవహరిస్తున్నది. ఈముతాకు జాగీర్దార్లతోనూ, దేశముఖులతోనూ, పెట్టుబడిదార్లతోనూ సన్నిహిత సంబంధం వుంది. నిజాం ప్రజాపోరాటం జరుగుతున్న రోజుల్లో నవాబుతో గూడుపులాణీచేసిన ముతా ఇది.

ఈ ముతా ఇప్పుడు తమకు సర్గార్ పటేల్ అండ వున్నదని బాహటంగా చెప్పుకుంటూ, స్టేట్ కాంగ్రెస్ తమ షరతులకు లొంగిపోవాలని పట్టుపడుతున్నది. వీళ్ళ షరతు లేమంటే- స్టేట్ కాంగ్రెస్ లోని చైతన్యవంతులైన వారిని, మార్క్సిస్టుభావాలు కలవారిని బయటకు నెట్టి వేయడం, కార్యవర్గాన్ని అభివృద్ధి నిరోధకులు చెప్పుచేతల్లో ఉండేటట్లు చెయ్యటం.

ఈ ముతాకూ, స్టేట్ కాంగ్రెస్ కూ భారత జాతీయ నాయకులు మధ్యవర్తిత్వం నెరపటం చూస్తే ఒక విషయం తేటతెల్లమవుతుంది. స్టేట్ కాంగ్రెసులోని ఆభ్యుదయశక్తు లన్నిటిని గంటివేసి లోగడ నవాబుసేవలోనూ, పురాతన నిరంకుశత్వాన్ని నిలబెట్టడంలోనూ బాగా విశ్వాసపాత్రులైన పోటీ కాంగ్రెసు అభివృద్ధి నిరోధక కూటానికి స్టేట్ కాంగ్రెస్ ను హస్తగతం చేస్తేనేగాని, పటేల్, నెహ్రూలు రామానందతీర్థ ముతానుపైతం తాత్కాలిక మంత్రివర్గం నెలకొల్పనివ్వ రన్నమాట.

ఈ అభివృద్ధి నిరోధకకూటం వల్ల కృత్రిమంగా కల్పించబడిన ప్రతిష్టంభనను అవకాశం చేసుకొని పటేల్ ప్రభుత్వం తాత్కాలిక స్టేట్ కాంగ్రెసు ప్రభుత్వ నిర్మాణవాంఛను తోసిపుచ్చింది. ఎస్. వి. రామమూర్తిలాంటి నిరంకుశాధికారి అధ్వర్యాన

‘తాత్కాలిక’ మంత్రవర్గ సిర్కా
ణానికి పూనుకున్నది.

ఇది ఇలావుండగా, అటు మిలిటరీ ప్రభుత్వం పాత పరిపాలకులకు అధికారం కట్టబెడుతూ, జాగీర్దార్లకూ, భూస్వాములకూ పూర్వపు దోపిడికి అవకాశాలు కల్పిస్తున్నది. జమీందారీ విధానం పోవాలని ప్రధాని నేత్రాంధ్రాటించగానే, వ్యావసాయిక సంస్కరణలనుగూర్చి నివేదిక తయారుచెయ్యటానికి మిలిటరీ గవర్నరు ఒక కమిటీని నియమించాడు. ఇది ఆగస్ట్ ఎదురుచూస్తున్న రైతాంగం కళ్ళల్లో దుమ్ముకొట్టటం తప్పితే, మరేమీ కాదు.

గోరంటు రోజుల్లో చిన్నా భిన్నమైపోయిన నిజాం ప్రభుత్వపు పన్నులూ, కవుళ్ళూ వసూలు చేసే దమనవిధానాన్ని మళ్ళీ ఈ మిలిటరీ ప్రభుత్వం పునర్నిర్మిస్తున్నది. పురాతన జమీందారీ విధానాన్ని అంతరింపజేసి, భూమిని రైతాంగం స్వాధీనము చేసుకున్న విప్లవ తెలంగాణా జిల్లాలమీదికి నిరంతరం పోలీసు దాడులు నడుపుతున్నది.

మాటల్లోనయితే - జమీందారీ విధానం రద్దుకు విచారణకమిటీలు. చేతల్లోనో - జమీందారీ విధానాన్ని అంతరింపజేసిన రైతాంగముమీద దాడులు. ఇక్కడే నిజం తెలుస్తుంది.

రైతుల్ని దోచుకోవటం

రెండేళ్ళక్రితం సంస్థానంలో రైతాంగం తిరుగుబాటుకు కారణమైన పట్టపగటి దోపిడిలాంటి అమానవ్యమైన ధాన్యసేకరణ విధానాన్ని సవరిస్తామని మిలిటరీ గవర్నరు ప్రకటించాడు. కాని, సవరణ నామమాత్రమైనది. అందులోని ప్రధానాంశాలు: నిర్బంధ ధాన్యసేకరణ, రెవీ మాత్రం అలాగే వున్నాయి. అంటే ఈ పరిపాలనక్రింద రైతాంగం వెనకటిలాగే నిలుపుదోపిడి చెయ్యబడతారన్నమాట.

ఆహారధాన్యాలయొక్కా ఇతర అవసరపస్తువులయొక్కా ధరలు పెరిగిపోతున్నాయి. హైదరాబాద్ లోని కార్మికుల, కష్టజీవుల జీవిత పరిస్థితుల్ని ఈ ధరల పెరుగుదల తారుమారు చేస్తుంది. తక్కిన భారతదేశంలోకంటే కూడా ఇక్కడ దుర్భర పరిస్థితులేర్పడతాయి. ఈ పరిస్థితుల్ని ప్రతిఘటించటానికై కార్మికులు సమ్మెపోరాటాలు ప్రారంభిస్తున్నారు. సమ్మెలను అణచటంతోనూ, నాయకుల్ని నిర్బంధించటంతోనూ మిలిటరీ ప్రభుత్వం దీనికి జవాబు చెబుతున్నది. తక్కిన సంస్థానాల్లో భారత ప్రభుత్వం ఏ లక్ష్యంతో పనిచేస్తున్నదో, ఇక్కడకూడా అదే లక్ష్యసాధనకు మిలిటరీ పరిపాలనద్వారా దారిచేసుకుంటున్నది.

ఆలక్ష్యం ఏమిటంటే - కేంద్రంలోని ఇండియన్ బూరువా ప్రభుత్వముయొక్క ఆర్థిక రాజకీయ పరిపాలనక్రిందకు సంస్థానాలనుతీసుకురావటం; సంస్థానాలను భారతదేశంలోని పెద్ద పెట్టుబడిదారుల దోపిడికి అనువుగా చేయటం; అందుకుగాను జమీందారీ విధానాన్ని కొంత మార్పుచేసి సంస్థా

నాధిపతులతోనూ జమీందార్లతోనూ రాజీపడి పెన్షరాబందుల వెంట పిల్ల రాబందులుగా వాళ్ళను చేరదీయటం; విజృంభిస్తున్న ప్రజాస్వామిక విప్లవాన్ని అణచి వెయ్యటానికి వాళ్ళతోకలిసి సమిష్టిగా కృషిచేయటం - ఇదీ భారతప్రభుత్వ లక్ష్యం.

కాని, భారతసైన్యాలు ఆడుగుపెట్టిన నాలుగునెలల తర్వాత, ఈనాడు హైదరాబాద్‌లోని వాస్తవ పరిస్థితి, నానాటికీ దుర్భరమవుతున్న రాజకీయార్థిక దుస్థితి, కష్టజీవుల్లో

పెరిగిపోతున్న ఆసంతృప్తి, ప్రజలు దేనికొకరు పోరాడాలో ఆప్రతి ప్రజాస్వామి కాళయానికి వ్యతిరేకంగా కిథిలమైన పురాతన నిరంకుశ వ్యవస్థను నిర్మించటానికి తనాతివాపడుతున్న భారతప్రభుత్వమిదా, డ్లీట్ కాంగ్రెస్‌మిదా లోగడ ప్రజలు పెట్టుకున్న భిమలు మటుమాయం కావటం, కష్టజీవుల పోరాటశక్తులమీద ప్రత్యేకించి తెలంగాణా విప్లవ రైతాంగమీద ప్రభుత్వం సదుత్తమున్న భయంకరమైన దాడులూ, దమనవిధానమూ - ఇదంతా, తెలంగాణా విప్లవోద్యమంయొక్క సాంఘిక రాజకీయ ప్రాముఖ్యం అర్థం చేసుకుంటేనేగాని, అర్థంకాదు. తక్కిన సంస్థానాల్లోని పోరాటాలకంటే హైదరాబాద్ పోరాటానికి ఉన్న ప్రత్యేకతను ఇదే వ్యక్తపరుస్తుంది.

II

కార్మికవర్గం, కమ్యూనిస్టుపార్టీల నాయకత్వాన లక్షలాది తెలంగాణా రైతులు నిజాం నిరంకుశాధి కారానికి, ఆతని తొత్తులైన భూస్వాములకూ వ్యతిరేకంగా ప్రబలమైన ప్రతిఘటనోద్యమాన్ని నిర్మించటమే కాక, ఆ జాగ్రద్దార్ల దేశముఖుల భూముల్ని స్వాధీనం చేసుకొని పేదరైతులకూ వ్యవసాయకూలీలకూ పంచిపెట్టారు. ఇనాళ ఈ నూతన విప్లవ ప్రజాశక్తులను ఏదిరించి భారత ప్రభుత్వపు ఆభివృద్ధి నిరోధక నాయకులు భూముఖు నిలబడ్డారు.

పోరాటంలో కొత్తదశ

భారతసైన్యం హైదరాబాదులో ప్రవేశించడానికి తొమ్మిదినెలల పూర్వమే 1946 లో దేశముఖులక్రింది దుర్భరమైన జమీందారీ నిరంకుశత్వమిది తిరుగుబాటుగా బయలుదేరిన రైతుఉద్యమం కొత్తదశలో ప్రవేశించింది. అదశ నిజాంసైన్యాన్ని సాయుధులై ప్రతిఘటించటం.

ప్రజానీకమీద నిజాం రజాకార్లు ఘోర దురంతాలు చేస్తున్నప్పుడు, భారత జాతీయ నాయకులు ఒకవైపున నిరంకుశత్వాన్ని ప్రతిఘటించే ప్రజాపోరాటాన్ని విచిన్నంచేస్తూ రెండోవైపున నిజాంతో రాజీవేరాలాడుతున్నప్పుడు తెలంగాణా వీర రైతాంగం తమ సంఘంయొక్క, కమ్యూనిస్టుపార్టీయొక్క నాయకత్వాన, నిజాంసైన్యాలను ప్రతిఘటించి చావుదెబ్బ కొట్టింది.

నిజాం పరిపాలన రెండువేల

గ్రామాల్లో అంతరించిపోయింది. పంచాయితీలవ్వారా పేదరైతులకు, వ్యవసాయ కూలీలకూ భూమి పంపకం జరిగింది. ఈ గ్రామాల్లో గ్రామకమిటీల రూపములో కష్టజీవులైన రైతాంగం

అండతోటి దళాల రక్షణకింద
ఒక నూతన విప్లవాత్మకమైన పరి
పాలనా విధానం తలెత్తించింది.

ఇది ఒక సరికొత్త విధానం.
భారతదేశంలోని కష్టజీవుల పోరా
టము - కొద్ది ప్రాంతంలోనైనా -
ఒక కొత్తరూపం తీసుకున్నది.
హైదరాబాదులో శిథిలమైన
జమీందారీ విధానం ఎలాంటి
తీవ్రమైన దుర్భర పరిస్థితుల్ని
కల్పించిందో చెప్పడానికి ఇదొక
ఉదాహరణ. తెలంగాణాలోని
విప్లవరైతాంగమూ, వ్యవసాయ
కూలీలు నిజాం పరిపాలనాధి
కారానికి, జమీందారీ విధానా
నికి వున్నాదులు పెకల్చి పెద్దగండి
కొట్టారు ఇది సామ్రాజ్యవాదు
లకు, నిజాంకూ, భూస్వామికశక్తు
లకూ, అందరికంటే విప్లవ నిరో
ధకులైన బూర్జువానాయకత్వా
నికి గంగవేరు లెత్తించింది.
సామ్రాజ్యవాదంతోనూ, సంస్థా
నాధిపతులతోనూ, భూస్వాముల
తోనూ రాజీపడి, గూడుపురాణీ
చేసి, బూర్జువానాయకత్వం నిల
బెట్టాలని చూస్తున్న శిథిలావస్థ
లోని వలసవిధానానికి ఇది ఒక
చావుదెబ్బ.

ఈ అభివృద్ధి నిరోధక పర్గాలు తెలంగాణా

ప్రాముఖ్యాన్ని అర్థంచేసుకున్నారు. వాళ్ళు ఒక
పెద్ద ఉప్పెన్ను చూసినట్లు బెదిరిపోయే ప్రహ
స్యామిక విప్లవోద్యమాన్ని పసికట్టారు.

హైదరాబాదులో జమీందారీ విధానం
అంత్యదశలో వుండవటానికి తెలంగాణ స్పష్ట
మైన నిదర్శనం. వేలకొలది విప్లవరైతాంగం
కొట్టిన దెబ్బకు రెండుజిల్లాలలో జమీందారీ
విధానం శకించిపోయింది. ఇదే విప్లవోద్యమం
తక్కిన సంస్థానమంతటా లేకపోవటానికి, ఒక
ఒక సంయుక్త విప్లవవెల్లువలో సంస్థానం
మునిగిపోక పోవడానికి కారణం సమానమైన
అభివృద్ధిలేకపోవడం. ఇదిప్రజానీకం వెనుకబడి
వుండడంవల్లా ఇంకా బూర్జువా నాయకత్వం
మీద కొంత భ్రమ పోకపోవడంవల్లా సంభ
వించింది.

అందువల్లనే, ఇటు రైతాం
గం విప్లవపోరాటము బరువు
తున్న సమయంలో ఈ విప్లవో
ద్యమాన్ని గురించి భయభాంతు
లైన నిజామూ, భారతప్రభుత్వం
మధ్య జరిగిన రాజీరాయబారాలు
ఈవిచిత్ర పరిమాణానికొచ్చాయి.
నైజామూ, భారతప్రభుత్వమూ
రెండూకూడా తెలంగాణా
రైతులమీద కమ్యూనిస్టులమీద
అతిక్రూరంగా దాడిచేస్తున్నప్ప
టికీ, కమ్యూనిస్టులు భారత
ప్రభుత్వ ఏజంట్లని నిజామూ,
నిజాం ప్రభుత్వ ఏజంట్లని భారత
ప్రభుత్వమూ ఆరోపించాయి.
కమ్యూనిస్టుల్ని రైతువిప్లవాన్ని
చూపి ఒకరినొకరు బెదిరించి తగి

నంత బేరం చేయడానికి నిజాం, భారత ప్రభుత్వాలు ప్రయత్నించాయి. అందువల్లనే రజాకార్ దురంతాలను అరికట్టడం కోసం భారత ప్రభుత్వం సైనిక చర్య తీసుకున్నప్పుడు నిజామును గానీ, ఆ నిరంకుశ జమీందారీ విధానాన్నిగానీ రూపుమాపడంకాక, తెలంగాణా స్వయావంలో కనిపిస్తున్న ప్రజాస్వామిక విప్లవ ప్రమాదంనుంచి ఆపురాతన నిరంకుశత్వాన్ని పునరుద్ధరించడమే - భారత ప్రభుత్వానికి ప్రధాన లక్ష్యమైంది.

కాంగ్రెసు నాయకులు లోగడ భారత దేశంలో చేరిన సంస్థానాధిపతులకంటే తనకు ఎక్కువ సౌకర్యాలు కల్పిస్తామన్నప్పటికీ ఇండియన్ యూనియన్ లో చేరడానికి నిజాం నిరాకరించాడు.

నైజాంకు సౌకర్యాలు

తమ రాజీప్రయోజనాలకోసం కాంగ్రెసు నాయకులు స్టేటుకాంగ్రెసు నడిపిన ప్రజా పోరాటాన్ని విచ్ఛిన్నంచేసి అణచిపారేశారు. తెలంగాణా పీఠల్ని అణిచేయటంలోనూ, ఆ రెండు చేయడంలోనూ, సిగ్గులేకుండా నైజాంతో సహకరించారు.

నైజాం ప్రజానీకానికి ప్రజాస్వామిక పరిపాలనను గ్యారంటీ చేస్తూ ప్రజలకే సర్వాధికారం గల రాజ్యాంగ నిర్మాణ సభను ఏర్పరచాలనే ప్రజాస్వామిక వాంఛకు ద్రోహం చేయడానికి కాంగ్రెసునాయకులు తృప్తపడ్డారు. స్టేటు కాంగ్రెసుకు ఏదో రకం అధికారం

ఇచ్చి, నామమాత్రంగా రాజ్యాంగ నిర్మాణ సభను ఏర్పాటు చేయడానికి ఒప్పకుంటే, ఆ పాత నిరంకుశత్వాన్ని పూర్తిగా నిలబెట్టటానికికూడా అంగీకరించారు.

కాంగ్రెసునాయకులు ఇంతగా తలొగ్గి దగ్గిరకు వచ్చినా మహాంటు బాటన్ సలహా నమసరించి ఇండియన్ యూనియన్ లో చేరడానికి నైజాం అంగీకరించలేదు. అతడు సామ్రాజ్యవాదులమీద, చర్చిలు మాంగ్టన్ లమీద భారత దేశ హృదయంలో “స్వతంత్ర నిజాం గొమినియనును” బ్రిటిషు సైనిక కేంద్రంగా నిలబెట్టాలనే పాత సామ్రాజ్యవాద ప్లాను మీద ఆధారపడ్డాడు.

అందుకని తన దగ్గర కోటి రూపాయలు పుచ్చుకొని సర్. విలియం మాంగ్టన్ వాగ్దానం చేసిన సామ్రాజ్యవాదుల సహాయం తనపక్షం వస్తుందని బిర్ర బిగుసుకొని అట్లా ఎదురు చూస్తూ ఉంటానికే నిల్లయించుకున్నాడు. అంతేగాక కాంగ్రెసు పక్షంనుంచి హైదరాబాదులో ఏ మాత్రం పోరాటం వచ్చినా కాంగ్రెసు ఆ విషయాల్లో జోక్యం కలిగించుకున్నా దక్షిణ భారతం అంతటా మతకలహాలు వస్తాయని కాంగ్రెసు నాయకులను భయపెట్టడంకోసం రజాకార్లను రెచ్చగొట్టాడు. పతనావస్థలో వున్న ఒకవర్గంయొక్క ఈ ప్రతినిధి వేసిన అంచనాలన్నీ పూర్తిగా తలక్రిందులయినాయి.

(1) బ్రిటిషు సామ్రాజ్యవాదులు తమపాత ప్లానును ఎప్పుడో వదులు కున్నారు. భారత దేశంలో సామ్రాజ్యవాద ప్రయోజనాలను

కాపాడటానికి, విప్లవ శస్త్రాన్ని అణిచి వేయడానికి, అంతర్జాతీయంగా ఆంగ్లో అమెరికన్ కూటంలలో చేరడానికి సిద్ధమైన నైహూ పటేల్ ప్రభుత్వంతో ఈ విషయంలో పేచీ పెట్టుకోవడం వాళ్ళ !ష్టంలేదు.

(2) దక్షిణ భారతంలో మతకలహాలు వస్తాయని కాంగ్రెసు నాయకులు ఎంతమాత్రం భయపడటం లేదు. వాళ్లు భయపడుతున్న విషయం వేరు - హైద్రాబాదులోని పురాతన సాంఘిక వ్యవస్థ నిర్మూలమై పోవడం, నానాటికి పెరుగుతున్న ప్రజల అసంతృప్తి దానిఫలితంగా ఉద్భవించిన విప్లవతెలంగాణా.

ఇండియన్ యూనియన్ లో చేరడానికి నిరాకరించి హైద్రాబాదులో భారత పెట్టుబడిదార్లు రాజకీయ ఆర్థిక అధికారం చేపట్టకుండా అడ్డగించి, నిజాం ఆడుతున్న ప్రమాదకరమైన చదరంగాన్ని ఆపివేయక తప్పని పరిస్థితి ఏర్పడింది.

రజాకారు దురంతాలు కొనసాగించడానికి నిజాంకు అవకాశం ఇచ్చినకొలదీ, సాయుధులైన రజాకార్లను ప్రతిఘటించి, నిజాం అధికారాన్ని అంతం చేసి భూస్వాములను దేశముఖులను తరిమికొట్టి, దున్నేవానికే పాలం ఇచ్చిన తెలంగాణా రైతువీరుల్ని హైద్రాబాద్ ప్రభావీకం అంతా ఆనుసరించే ప్రమాదం అధికమవుతుంది గనక భారతప్రభుత్వ జోక్యం తప్పనిసరి అయింది.

పోలీసు చర్యలోని అంతరార్థం

రాజీవేరాలాడుతున్న ఈ పెట్టుబడిదార్లకు ప్రమాదకరమైన పరిణామాన్ని అరికట్టడం, నిజాంకు తెలివి కల్పించడం, రజాకార్లను తుడిచిపెట్టి ప్రజల్ని రెచ్చగొడుతున్న రజాకార్ల దురంతాలను

అరికట్టడం, అన్నిటికంటే విప్లవ తెలంగాణా పత్ర ప్యాం తాలను మట్టిమట్టి రాజకీయంగానూ భౌతికంగానూ తక్కిన హైద్రాబాదునుంచి వాటిని వేరుచేసి నిర్మూలం చేయడమే భారత ప్రభుత్వం తీసుకున్న సైనికచర్య లోని అంతరార్థం. ఈ సైనిక చర్య ఏవిధంగా ఏర్పరచబడి ఆమలు పరచబడిందో దాని అనంతరం ఏయేవిధానాలు ఏలా ఆచరణలో పెట్టబడ్డాయో చూస్తే ఈ సత్యం బయటపడుతుంది.

● నైజాం వ్యతిరేకపోరాటాన్ని ప్లేట్ కాంగ్రెసులోని కొన్నివర్గాలవారు అనుకున్నట్లు తీవ్రమూపాల్లో పెరగనివ్వకుండా నిరుత్సాహపరచి విచ్చిన్నం చేసినతర్వాతనే ఈ సైనిక జోక్యం ఏర్పాటు చేయబడింది. రజాకార్లను, నిజాంపోలీసును ప్రతిఘటించటానికి సంస్థానప్రజలు ఆయుధాలు కోరుతున్నప్పుడు వారికి ఆయుధాలు ఇవ్వక పోవటమేకాక, ప్లేటుకాంగ్రెసులోని తీవ్రవాదులు ఇండియన్ యూనియనునుంచి ఆయుధాలు అందజేస్తారేమోనని సరిహద్దులనిండా పోలీసు మిలటరీ బలగాన్ని పెట్టి భారతప్రభుత్వం తెలంగాణా రైతుపోరాటాన్ని వెన్నుపోటు పోడిచింది.

● అప్పటికి రజాకార్లను నైజాం నైన్యాన్ని ఎదిరించి దెబ్బకుదెబ్బకొట్టి పోరాడుతున్న కమ్యూనిస్టులమీద నీచమైన నిందాప్రచారంతోపాటే ఈ సైనికజోక్యం ప్రారంభమైంది. తెలంగాణ రైతుల వీరోచిత పోరాటాన్ని బూర్జువా పత్రికలు పూర్తిగా మరుగుపరిచి ఒక ప్రక్కన కమ్యూనిస్టులు రజాకార్లతో కలసి భారతప్రభుత్వానికి వ్యతి

తేకంగా పనిచేస్తున్నారని ప్రకటిస్తూ మరో ప్రక్కన రజాకార్ల దురంతాలను వర్ణిస్తూ చ్చారు.

దీని ప్రయోజన మేమిటంటే నిజాం వ్యతిరేకపోరాటంలో ప్రజానీకం పాల్గొనకుండా చేయడం, అసంతృప్తితో వేగిపోతూ, నాయకత్వంకోసం ఎదురు చూస్తున్న తక్కిన హైద్రాబాదు ప్రజలకు, తెలంగాణ విప్లవరైతాంగానికి మధ్య అగాధం కల్పించడం.

మొదట్లో హైద్రాబాదు ఇండియన్ యూనియన్ లో చేరి, నిజాం సంస్థానంలోని జమీందారీ విధానం సైనికజోక్యం అవసరం లేకుండానే పెట్టుబడిదారీ రాజకీయార్థిక పరిపాలనక్రిందికి వచ్చేట్లు చూడాలని కాంగ్రెసు నాయకులు ప్రయత్నించారు.

సామ్రాజ్యవాదుల ప్రోద్బలంతో రజాకార్లను పెట్టుకొని ప్రమాదకరమైన జూదం ఆడుతున్న నిజాం మూర్ఖత్వంవల్ల ఇది సాధ్యపడలేదు. ఇందువల్ల తెలంగాణ రైతాంగం సాధించిన విజయాలుచూసి ఉత్తేజంపొంది హైద్రాబాదు అంతటా అలాంటి విప్లవాత్మకపరిణామం ఏర్పడే ప్రమాదం వచ్చింది. ఈ హైద్రాబాదు సమస్యకు తక్షణం ఏదో పరిష్కారం కావాలి. ఒక సైనికజోక్యం తప్పితే మరి గత్యంతరంలేదు.

నైజాం రాజీపడేటట్లు చేయడానికి బూరువా పెత్తనం క్రింద

జమీందారీ విధానాన్ని పునర్నిర్మించడానికి ప్రజాస్వామిక విప్లవ శక్తులకు వ్యతిరేకంగా పెట్టుబడిదారీ జమీందారీ కూటమిని నిర్మించడానికి అనువైన విధంగానే ఈ సైనికచర్య ఏర్పాటు చేయబడింది.

నైజాం కపటనాటకం

భారతపైన్యాలు హైద్రాబాదులో ప్రశ్నించడంతో నైజాం నిజస్థితిని తెలుసుకున్నాడు. ఇక తన ఆటలు సాగవని అర్థం చేసుకున్నాడు. వెంటనే రజాకార్లను లాయకాళీ మంత్రవర్గాన్ని త్రోసిపుచ్చి ఇండియా పైన్యాలకు వ్యతిరేకంగా సంస్థాన పైన్యాల ప్రతిఘటనను ఆపుచేసి, ఈ దుష్టశక్తులకు బలైపోతున్న ఒక అమాయకుడిలాగానూ, ఖైదీలాగానూ నటించడానికి తయారైనాడు.

యుద్ధం ముగిసిన అయిదురోజులలోపుగా ప్రజలు విశ్వాసంతో ఇంకా విజయ దినోత్సవం జరుపుతూ ఉండగానే - తెరవెనుక పెట్టుబడిదారీ నాయకత్వానికి నైజాంతోనూ, అతని జమీందారీ తొత్తులతోనూ తమవర్గసమైక్యత బరిగిపోయింది.

కొద్దిమూర్పులతో ఆపాత విధానాన్నే పునర్నిర్మించడమూ, తెలంగాణా రూపంలో కన్పించే విప్లవ శక్తుల్ని అణిచి వేయడం - ఇవే ఈ రాజీ రాయబారాల ఆంతర్యం.

III

హైదరాబాద్ మీద సైనికచర్య తీసుకోవడంలాని ప్రధానోద్దేశ్యమేమిటో కాంగ్రెసు నాయకులు ఎప్పుడూ స్పష్టంగా చెప్పలేదు. మొగటినుంచీ దానికి 'పోలీసుచర్య' అని పేరు పెట్టి - రజాకార్లకు బుద్ధిచప్పినిగా ను వాళ్ళ సంకల్పనంచి తప్పించటానికన్నట్లు చర్యచూపిస్తూ వచ్చారు. భారతసైన్యం హైదరాబాద్ లో ప్రవేశించిననాడే, మన గవర్నర్ జనరల్ రాజగోపాలాచారి నిజాంకు ఒక తంతి ఇస్తూ, అతని స్థానానికి ఏమిభంగం వాటిల్లదని హామీ ఇచ్చాడు. నిజాం ప్రభుత్వం రజాకార్లనూ, కమ్యూనిస్టులనూ అణచలేక పోయింది కనుకనే పోలీసుచర్య తీసుకోవలసివచ్చిందని మరో తంతిలో తెలియజేశాడు.

సర్దార్ వల్లభాయ్ పటేలు, తన కలవాటైన స్వచ్ఛమైన పరిభాషలో, అసలు కమ్యూనిస్టుల్ని అణచటంకోసమే ఈ చర్యతీసుకున్నామని ఒక ఉప్పుటన చేశాడు. అప్పటికే కమ్యూనిస్టులు హైదరాబాద్ లో రెండు జిల్లాలు ఆక్రమించుకున్నారనీ, మరొకొంత కాలం భారత సైన్యాలు ప్రవేశించకుండా వుండినట్లయితే, ఇంకా ఎక్కువ జిల్లాలమీద అధికారం సంపాదించేవారనీ పటేలు అన్నాడు.

నిజాంరక్షణకోసం పటేలు సైన్యాలు ప్రవేశించకవూర్వ, కమ్యూనిస్టుల అధీనంలోని రెండు జిల్లాల్లోను ఏం జరుగుతూ వుందో అందరికీ తెలుసు. ఆ ప్రాంతాల్లోని రైతాంగమూ, వ్యవసాయకూశీలూ కలసి అప్పుడే ఒక నూతన చరిత్ర నిర్మించారు. నిజాం నికర కుశ పరిపాలకు స్వస్తిచెప్పి, వ్యవసాయ విప్లవాన్ని కొనసాగిస్తూ, ప్రజాపరిపాలన నెలకొల్పాడు.

ఈ చారిత్రక పురోగమనాన్ని నిరోధించి, నిజాంనూ అతని నిరంకుశ పరిపాలననూ నిలబెట్టుటానికీ, ఉవ్వెత్తుగా లేస్తున్న ప్రజాస్వామిక విప్లవోద్యమాల వెల్లువనుంచి జమీందారీ - పెట్టుబడిదారీ పరిపాలనా విధానాన్ని సంరక్షించడానికీ మాత్రమే పటేలు సైన్యం - హైదరాబాద్ లో ప్రవేశించింది.

భారతసైన్యాలు హైదరాబాదులో ప్రవేశించడంలాని అంతరార్థాన్నే కాక, భారత ప్రభుత్వ యాజమాన్యాన మిలిటరీ ప్రభుత్వం హైదరాబాదులో అనుసరించబోయే విధానాన్నికూడా పటేల్ ప్రకటన సృష్టపరిచింది.

ప్రధాని నెహ్రూ గత మాసం హైదరాబాద్ లో ఉపన్యసిస్తూ, ఇంకా సంస్థానంలో మిగిలివున్న జమీందారీ విధానాన్ని రద్దు చెయ్యాలనీ, "అలాంటి ప్రగతికి అనుగుణమైన వాతావరణం కలుపించాల"నీ వాగొన్నాడు.

"సెర్పిఖాసలూ, వైగాలూ, సంస్థానాలూ, జాగీర్లూ ఇంకా వున్నాయి. సాధ్యమైనంత త్వరలో వీటన్నిటినీ రద్దు చెయ్యాలి. వీటన్నిటి రద్దుకూ ఒక రాజ్యాంగ నిర్మాణసభ ఏర్పడడం ప్రాతిపదికగా వుంటుంది."

కాని, ఆచరణలో ఈ ప్రగతి ఎలా సాధించ బడుతున్నదో మనం కళ్ళారా చూస్తున్నాం.

సవాలుకు అతని వెనుకటి స్థానాన్ని ఇవ్వటమేకాక, వేలకొలది పాఠశాల రైతుల రక్తంపిండి అతను పోగు

చేసుకొనే కోట్లకొలది సొంత ఆదాయం ఇంకా ఆలానే వుండనిచ్చారు. సెర్టిఫైడ్ అనబడే ఆతని భూముల్లో పనిచేసేవైతుల నుంచి కవులురూపంలో ఆతనికి ప్రతిసంవత్సరం 2 కోట్ల 25 లక్షల రూపాయలు వస్తాయి. ఇదికాక సంస్థానపుబాక్కసం నుంచి ప్రీవీ - పర్సన్ క్రింద 50 లక్షల రూపాయలు వస్తాయి. ఇక కెర్రూ ప్రభుత్వం రెచ్చే 'ప్రగతి' ఏమంటే - ఆ సెర్టిఫైడ్ ను సంస్థానపరంచేసి, నిజాము ప్రీవీ - పర్సన్ క్రిందనే కోటిరూపాయలు పుచ్చుకోవాలని.

● ఇక, సంస్థానాలనూ, జాగీర్లనూ రద్దుచెయ్యడమంటే - ఆ సంస్థానాధీశుల జాగీర్దార్ల పోలీసు అధికారాలు రద్దు చెయ్యటం మాత్రమే నిజానికి వాళ్ళ కంటే నిరంకుశంగానూ నిర్దాక్షిణ్యంగానూ పన్నులు కవుళ్ళు వసూలుచేసే ప్రభుత్వ యంత్రాంగం వాళ్ళపని చేసిపెడుతుంది. కనుక వాళ్ళకు పోలీసు అధికారాలు పోయినా ఉన్నా ఒక్కటే రజాకార్ల భయంవల్ల వెనక పోరాటకాలంలో పారి పోయిన రైతాంగానికి మిలిటరీ ప్రభుత్వం కొంత 'టెక్కవీ' పంచి పెడుతున్నది కూడా.

మళ్ళీ దోపిడి దొంగలు

పోరాటకాలంలో గత సంవత్సరం రైతాంగం నిజాము కివ్వటానికి నిరాకరించిన పన్నులు, కాళ్ళు యిప్పుడు మిలిటరీ ప్రభుత్వం నిజాముకు వసూలుచేసి పెడుతున్నది. పాత కష్టమునా కాల మళ్ళీ పునరుద్ధరించ బడుతున్నాయి. పాత నిరంకుశాధికారులు మళ్ళీ అధికారంలోకి వచ్చారు. పోరాటపు రోజుల్లో తెలంగాణ బయటిప్రాంతాల్లోనితం చెల్లించే

రైన భూస్వాముల, వడ్డీవ్యాపారుల దోపిడి నిధానాన్ని పునఃప్రతిష్ట చేయటానికీ పూనుకొన్నారు.

● రెండేళ్ళక్రితం రైతుల తిరుగుబాటుకు ప్రత్యక్ష కారణమైన ధాన్య సేకరణనూ, రేవీపద్ధతినీ కొంచెం సవరించి మళ్ళీ యిప్పుడు ప్రవేశ పెడుతున్నారు. నిజాము లంచగొండి ప్రభుత్వయంత్రాంగం క్రింద ఇది (1) రైతాంగాన్ని నిలుపు దోపిడి చేయటానికీ, (2) భూస్వాములు, ధనికరైతులు ధాన్యందాచి, ధరలు పెంచి వ్యవసాయకూలీలకు, కార్మికులకు తిండి కరువూ, పన్నులూ తప్పని దుర్భరపరిస్థితులు కల్పించటానికీ - వాటివస్తుంది.

భారతవైద్యం ప్రవేశించిన తరువాత యీ నాలుగు నెలల్లోనే సంస్థానంలోని ఆహారపరిస్థితి మరింత విషమించింది. జాగీర్దార్లనూ, భూస్వాములనూ, వడ్డీ వ్యాపారస్తులనూ, కూడగట్టుకొని ఆ పాత లంచ గొండి ప్రభుత్వయంత్రాంగం ఆధారంగా మిలిటరీ ప్రభుత్వం ధాన్యసేకరణ ప్రారంభించింది.

దీని ఫలితంకూడా ఒక వంక దోపిడి దొంగలు ధాన్యాన్ని దాచి, బ్లాకు మార్కెట్ ద్వారా ప్రజలకు పన్నుపెడుతూ వుండగా, రెండోవంక పేద రైతాంగం నుంచి ధాన్యం లాక్కోటానికే తోడ్పడు తూవుంది.

● సంస్థానంలో ప్రజాస్వామికం నెలకొల్పే విషయంలో భారత ప్రభుత్వపు ఆలోచనా, ఆచరణా యిదివరకే స్పష్టపడ్డాయి. రామానందసర్థి అధికారంలోని ప్లేటుకాంగ్రెసుకు కూడా, కార్యనర్థంలో ఎక్కువ మందిని పోటీ కాంగ్రెసుకు చెందిన అభ్యర్థినికోధకున్ని చేర్చుకోక పోతే, తాత్కాలిక మంత్రవర్గం నిర్మించే

అవకాశంలేదు. పూర్వం స్టేటు కాంగ్రెసు ఒకరకం పోరాటం నడుపుతూవుండగానే నిజాంతో లాలూచీపడ్డ యీ అభివృద్ధి నిరోధకులే పురాతన నిరంకుశత్వానికి కావలికుక్కలుగా బాగా పనిచేస్తారని భారత ప్రభుత్వానికి నమ్మకం.

రాజ్యాంగనిర్మాణసభ ఎన్నికలకు ఏర్పాట్లుచేసి ఎన్నికలు జరుప వలసినకాలంలో, అంటే వచ్చే సంవత్సరంలో పూర్తిగా విశ్వసనీయమైన అభివృద్ధి నిరోధకమంత్రి వర్గం అధికారంలో వుండటం భారతప్రభుత్వానికి ఇష్టం. అంటే వయోజన ఓటింగుమీద ఆధారపడ్డ రాజ్యాంగసభ ఎన్నికలు తమ గుప్పిటిలోవుండి, మళ్ళీ ఆపురాతన జమీందారీ నిరంకుశత్వాన్ని పెట్టుబడిదారుల చెత్తనం కింద పునర్నిర్మించగల 'ప్రజా' మంత్రి వర్గ నిర్మాణంలో పర్యవసించేట్లు చూడటమే భారతప్రభుత్వలక్ష్యం.

అందువల్లనే, తెలంగాణా విప్లవ రైతాంగంమీదా, వాటికి నాయకత్వం వహిస్తున్న కమ్యూనిస్టులమీద కూర నిర్బంధ విధానం అమలు జరుపుతున్నారు. ఇదే వారి మొట్ట మొదటి ప్రప్రధానమైన కార్యక్రమం.

అందువల్లే స్టేటు కాంగ్రెసు లోపలా బయటాడన్న చైతన్యవంతులందరినీ అణచటానికి, కార్మికులలోనూ, రైతాంగంలోనూ, అణచబడిన మధ్యతరగతి వర్గాలలోనూ సంస్థానమంతటా వున్న ఆకాంతనీ,

పోరాట ఉధృతాన్నీ, అణచటానికి ప్రయత్నిస్తున్నారు. నిజాం పాత ప్రభుత్వం పడిపోయి, భారతసైన్యాలు ప్రవేశించాకనే యీ ఉధృతం మరి ఎక్కువైంది.

జమీందారీ విధానాన్ని రద్దుజేయటంలో భారత ప్రభుత్వ పురోగమనం ఇలా వుంది; ఈ పురోగమనానికి "అవసరమైన వాతావరణ" కల్పన యింత చక్కగా వున్నది. ప్రధాని నెహ్రూ హైదరాబాదు ఉపన్యాసంలోని ప్రధానాంశ మేమిటంటే తెలంగాణా విప్లవ రైతాంగంమీదా, కష్టజీవులమీదా, కమ్యూనిస్టులమీదా యుద్ధప్రకటన చేయటం.

"అలాంటి శక్తులను వాటి పూర్తి అవకాశాలతో సహా, బలంతో సహా అంతరింపజేయటానికి భారత ప్రభుత్వం నిశ్చయించుకొన్నది. ఈ సమస్యకు హైదరాబాదులోనూ, తరిమ్మా భారతదేశంలోనూ తన ప్రభుత్వం అత్యధిక ప్రాముఖ్యమిస్తుంది" అని నెహ్రూ అన్నాడు.

(హిందూ, డిసెం. 26, '48)

భారతసైన్యం ప్రవేశించిన తొలి వారంలో కమ్యూనిస్టుపార్టీనీ, ఆంధ్రమహాసభనూ, వాటి వాటి శాఖలనూ నిషేధించి తెలంగాణా గ్రామసీమలమీద తీవ్రమైన దాడులు ప్రారంభించి, కమ్యూనిస్టులమీద నిరంతర ప్రచారం మొదలుబెట్టినప్పుడే, తాము చెప్పేరకం 'పురోగమనానికి' 'అవసరమైన వాతావరణ కల్పన' చేయటానికి, కాంగ్రెసునాయకులు పూనుకున్నారు.

మొదటినుంచీగూడా, వ్యావసాయక నిష్టవంకోసం, ప్రజాస్వామికవంకోసం అగ్ర శ్రేణిలో నిలబడి పోరాడతూన్న తెలంగాణా రైతాంగాన్నీ, కష్టజీవులనూ, రూపుమాపటానికీ, వారికి నాయకత్వం వహించిన కమ్యూనిస్టులను బలిదీమకొట్టానికీ కావలసిన మిలిటరీ పోలీసు చర్యలకే భారత ప్రభుత్వం, దాని నాయకులూ ఆత్యధిక ప్రాముఖ్యం యిచ్చారు.

ఈ అగ్రశ్రేణిని విచ్ఛిన్నం చేయనిదే, తాము అభివృద్ధి నిరోధక జమీందారీవర్గాలతో చేసుకొన్న తప్పుకు రాజీలను నిలబెట్టుకోటం, ప్రజాశక్తులను అణచటం సాధ్యంకాదని కాంగ్రెసు నాయకులు తెలుసుకున్నారు.

IV

ఈ నాలుగు నెలలబట్టి జరుగుతున్న చర్యలనుంచి వుట్టిపడిందిమిటి? తెలంగాణా రైతాంగంమీదా, కార్మికులమీదా, కమ్యూనిస్టులమీదా ప్రచారం జేస్తున్న నిందలవెనక వున్న నిజం ఏమిటి?

భారతపైన్యం ప్రవేశించిన తొలివారాల్లో రజాకార్లు కమ్యూనిస్టులతో కలిసిపోయానీ యీ రెండు శక్తులను సత్వరం తుడిచిపెడతామనీ అధికారవర్గాలు ప్రచారం జేశాయి. తరువాత మరో కొత్త కట్టుకథ: కమ్యూనిస్టులు కాంగ్రెసువాదులను చంపుతున్నారట! రైతులను భయపెడుతున్నారట!

నవంబరులో తెలంగాణాలో కొన్ని ప్రాంతాలలో పర్యటన జేసి రామానందతీర్థ చెప్పిన మాటలు చూడండి: కమ్యూనిస్టుల చేతుల్లో 500 గ్రామాలున్నాయి. కాని రైతాంగం వారి కెదురుతిరుగుతున్నది వారు ప్రవేశపెట్టిన వ్యావసాయక సంస్కరణలు ఒక సూత్రంమీద ఆధారపడ్డవి కావు. కాంగ్రెసువాదులైనంత మాత్రాన వారు పేద రైతులైనాసరే, వారి భూములను లాక్కొంటున్నారు - ఇదీ రామానందతీర్థ తేల్చిన సారాంశం.

కాని తెలంగాణా సరిహద్దునవున్న మన రాసు రాష్ట్రంలోని ఆంధ్రగ్రామాలలో

కమ్యూనిస్టుల పలుకుబడివ్యాపిస్తున్నట్టు డిసెంబరులోనే రిపోర్టులు వచ్చాయి. నల్లగొండ, వరంగల్ జిల్లాల రైతులమీద సమిష్టిచర్య జరపటంకోసం, మద్రాసు హైదరాబాదుల ప్రధాన పోలీసు అధికారులు ఖమ్మంమెట్టూరు సమావేశమైనారు.

స్తేటుకాంగ్రెసు నాయకులనుంచీ, కాశీ శ్వరరావు నుంచీ, కాంగ్రెసు అధ్యక్షుడు పట్టాభినుంచీ కమ్యూనిస్టులను అణచివేయాలనే ఆంత్తోనా ప్రకటనలూ, నిందా ప్రచారమూ మిన్నముట్టి పోతున్నవి. ఇందులో సోషలిస్టుస్టాట్స్ నాయకులు గూడా చేతులు కలుపుతున్నారు.

పైనున్న పదాతి దళం యీ చర్యలలో పాల్గొంటున్నదనీ, కమ్యూనిస్టులను, రైతు వీరులను అసంఖ్యాకంగా అరెస్టు జేయటం, కాల్చివేయటం జరుగుతున్నదని జనవరిలోనే వార్తలు వచ్చాయి. కమ్యూనిస్టుల నణచే యీ కార్యక్రమం ఒక విశాల ప్రాంతంలోని గ్రామీణ ప్రజానీకంపై ప్రకటించిన దారుణ యుద్ధంగా పరిణమించింది.

కాని, తమ దారుణాలను కప్పిపుచ్చుకోటానికీ, ఎంత నిందా ప్రచారపు ముసుగు

వేసినా, పత్రికా విలేఖరుల వార్తలద్వారానూ ప్రభుత్వం తనకు తాను గతిలేక ఒప్పుకునే వాటిలోనూ నిజం బయట పడుతున్నది.

ఫ్రీ ప్రెస్ విలేఖరి యీ క్రింది విధంగా వ్రాశాడు :

“తెలంగాణా తార్లెంగంమీద కమ్యూనిస్టుల పలుకుబడి బలవత్తరంగావుంది. హైదరాబాదు రాజకీయాలలో ఇది ప్రధానపాత్ర వహిస్తుంది. నిజాం అధికారాన్ని, నిరంకుశత్వాన్నీ, నిర్బంధ విధానాన్నీ నిరంతరం తెలంగాణా కమ్యూనిస్టులు ప్రతిఘటించటం చెప్పుకోదగ్గ విషయం.”

(ఫ్రీ ప్రెస్ జర్నల్ జనవరి 1.)

స్థానిక కాంగ్రెసువాదుల, పోలీసుల సహాయంతో జమీందార్లు తమ భూములనురైతుల నుంచి లాక్కుంటున్నారనీ, “నాయకులను చుట్టుముట్టటంలో ప్రభుత్వం ఎంత విజయం పొందినా అది పరిస్థితులను వివమింప జేసి తెలంగాణా రైతుల వ్యతిరేకతను పెంచుకోవటమే ఆవుతుం”దనీ ఆవిలేఖరే వ్రాశాడు.

ఈ మిలిటరీ పోలీసు చర్యలు హంతకుల మీదా, దోపిడి దొంగల మీదా కాక ఒక విస్తృత ప్రాంతంలోని ప్రజానీకమంతటి మీదా జరుపబడుతున్నాయనీ, ఆ ప్రజానీకం భూస్వామ్యవిధానం రద్దుచేసి దున్నేవాడికే భూమి యిచ్చిందనీ యిప్పుడు అధికారవర్గాలు కూడా అంగీకరిస్తున్నారనీ.

అబద్ధాలపుట్ట

సంస్థానంలో కమ్యూనిజాన్ని రూపుమాపటం కోసం సమిష్టి చర్యలను గూర్చి చర్చించ

టానిక్లై హైదరాబాదులో జరిగిన జిల్లా పోలీసు నూపరెంటెండెంట్ల సమావేశాన్ని గురించి ఒక పత్రిక యీవిధంగా వ్రాసింది :

“వరంగల్ జిల్లాకు సంబంధించినంతవరకు ప్రతిగామంలోనూ కమ్యూనిస్టు ప్రభావం పడింది. అక్కడి ప్రజలు తమకు కమ్యూనిస్టులు వంచియిచ్చిన పొలాలను విడిచిపెట్టడానికి అంతతేలికగా అంగీకరించరు. ఎంతగా అంచనా వేసినా వరంగల్, నల్లగొండ, జిల్లాలలోని యీ ప్రమాదాన్ని రూపుమాపటానికి ఆరు నెలల కంటే తక్కువకాలం పట్టను.”

(హిందూ జనవరి 21)

మహత్తరమైన తెలంగాణా పోరాటాన్ని గురించిన వాస్తవాలు తెలుస్తున్నకొద్దీ, వీళ్ళ అబద్ధాలు బట్టబయలువుతాయి. ఒక వంక పత్రికలన్నీ, రజాకార్ కమ్యూనిస్టు కలియి కను గూర్చి పేజీలకు పేజీలు అబద్ధాలు ప్రకటిస్తూ, తెలంగాణా వార్తలను అణచిపెట్టిన కాలంలో, నిజాంసైనికులూ రజాకార్లూ ప్రయోగించిన నిర్బంధ విధానా న్నంతటినీ తెలంగాణా రైతాంగమే ధరిస్తూ వచ్చింది.

● మొత్తం వున్న తొంద్రెవేలమంది రజాకార్లలో ఇరవైవేలమందినీ, యాభైవేల సైన్యంలో పదివేలమందినీ నల్లగొండ, వరంగల్ జిల్లాలలో నైజాం కేంద్రీకరించాడు. ఈ రెండు జిల్లాల విస్తీర్ణం సంస్థానంలో ఎనిమిదోవంతు కంటే తక్కువ.

● ఈ రెండు జిల్లాలలోనూ, 1948 జనవరి సెప్టెంబరుల మధ్య తొమ్మిది

నెలలో రజాకారు నిజాం పై నికులూ 1500 ప్రజలను చంపారు. 1000 స్త్రీలను చెఱిచారు. 10 వేల యిండ్లు తగులబెట్టారు.

● ఈ కాలంలోనే తెలంగాణా రైతులు కమ్యూనిస్టు నాయకత్వాన కర్షి దళాలుగా ఏర్పడి నిజాం పోలీసులనూ రజాకార్లనూ, దేశముఖుల ఏజెంట్లనూ 15 వందలమందిని హతమార్చారు. 10 వేల చదరపుమైళ్ళ వైశాల్యంగల రెండువేల గ్రామాల్లో నిజాం పరిపాలనను పూర్తిగా అంతరింపజేసి ప్రజాస్వామికంగా ఎన్నుకోబడిన గ్రామ పంచాయితీల కథికారమిచ్చారు. ఈ పంచాయితీలు దేశముఖుల, భూస్వాముల భూములను స్వాధీనంచేసుకొని, పేదరైతులకూ, వ్యవసాయ కూలీలకూ పంచిపెట్టాయి.

భారత సైన్యం హైదరాబాదులో ప్రవేశించిన వారంలో జరిగిన విశేషాలను కాంగ్రెసు పత్రికలు మరుగు పరిచాయి. ఆ తరువాత తెలంగాణా జిల్లాలలో పర్యటనజేసి వచ్చిన ఒక విశేషం అక్కడి పరిణామాలను గురించి ఇలా వ్రాశాడు :

“భారత సైన్యాలు హైదరాబాదులో ప్రవేశించడంతోపాటు తెలంగాణాలో, ఒక మహత్తరమైన ప్రజోద్యమం చెలరేగింది. అన్నింటికంటే ప్రధానంగా తెలంగాణా రైతులు రజాకార్ల మీద తమ ముట్టడుగులను తీవ్రతరంజేశారు. వేలకొలది రైతులు రజాకారు క్యాంపులను ముట్టడించి వాటిని పూర్తిగా నిర్మూలం చేశారు.

“చాలా చోట్ల రజాకారుల పటిష్ఠతను వాళ్లను ముట్టబెట్టడమో, ఖైదీలుగా పట్టుకోవడమో జరిగింది. కొన్ని చోట్ల తమ పరిస్థితి ప్రమాదంగా వుందని గుర్తించి రజాకారు పోరాటం లేకుండా ప్రజలకు లొంగిపోయారు. వారి దయాదాక్షిణ్యాలు అర్పించారు.”

భారత సైన్యం ప్రవేశించిన వారంలో రజాకారు క్యాంపుల మీద జరిగిన యిలాంటి దాడులను అనేకం యీ విశేషం ఉదాహరణగా ఉన్నాయి. రైతులు రజాకారు క్యాంపులను ముట్టడించి నాశనంచేయటమే గాకుండా, పూర్వం రజాకార్ల ఆండల్ రైతులను దోచి, దేశముఖులు కూడబెట్టిన ధాన్యాన్ని స్వాధీనం చేసుకున్నారు కూడా.

ఉదాహరణకు దోస్తాల్లో వేలకొలది రైతులు నిజాం పోలీసు స్టేషను మీద దాడిచేసి దాన్ని తగులబెట్టారు. వెనక రజాకారు రైతులనుంచి దోచుకొన్న 16 వేల మణుగుల ధాన్యాన్ని 11 వేల మందికి పంచిపెట్టారు.

భారత సైన్యం నిజాముకు వ్యతిరేకంగా పురోగమిస్తున్న వారంలో వీరాధాన్యాన్ని స్వాధీనం చేసుకొని, ప్రజానీకానికి పంచిపెట్టటం తెలంగాణా అంతటా జరిగింది.

ఇంకా - ఈ ప్రజాఉద్యమం భూమి పంపకంలో ఎలా ప్రతిఫలించిందో ఈ విశేషం వివరించాడు.

“దుర్బలమైన అనేక కేంద్రాల్లోనూ లోగడ రజాకారు క్యాంపులు పెట్టిన గ్రామాల్లోనూ,

ఇంకా భూమిసంపకం జరుగని చోట్లూ వెంటనే భూమిసంపకం జరగాలని ప్రజలు పట్టుబట్టారు. ఒక్క నల్లగొండ తాలూకా లోనే 30-40 గ్రామాల్లో 5 వేల ఎకరాల సంపకం జరిగింది.

“దేవరకొండ తాలూకాలో అంతకు ముందు వుద్యమమనేదే లేని నడిగూడెంలాంటి అనేక గ్రామాలనుంచి వ్యవసాయ కూలీలు, పేదరైతులు పదిమంది నుంచి వందమందిదాకా రాయ బారాలుగా వచ్చి గెరిల్లా దళాలను, కమ్యూనిస్టు పార్టీని కలుసుకొని తమగ్రామాలలో భూమి సంపకం జేయవలసిందిగా కోరారు.

“ఉద్యమం బలవత్తరంగా వున్న కేంద్రాలలో యింకా ఎక్కువ భూమిసంచాలని, ఒక ధనికరైతు తన క్రిందవుంచుకో దగిన భూమి గరిష్టపరిమితిని యింకా తగ్గించాలని కోరారు. వెనక గెరిల్లా దళాలుగానీ, బాల సంఘాలుగాని లేని గ్రామాల్లో సైతం గెరిల్లాదళాలు, బాల సంఘాలు వెలిశాయి.”

మహత్తరోద్యతి

భారతవైద్య ప్రవేశంతోపాటు ప్రజలలో మహోద్యతంగా చెలరేగిన నిజాం వ్యతిరేక

ప్రతిఘటనా, భూస్వామ్య వ్యతిరేక ప్రజాస్వామిక పోరాటమూ, చూస్తే శిథిలమైన నిజాం నిరంకుశ జమీందారీ వ్యవస్థ ఎంత దుస్థితిలో వుందో తేటతెల్ల మవుతుంది.

కార్మికులకుగానీ, వ్యవసాయ కూలీలకుగానీ కష్టపడే రైతాంగానికిగానీ, బస్టీలలోని అణగారిన మధ్యతరగతీకిగానీ యావత్తు జానీకానికి నిజాం పరిపాలన క్రింద నిలవటం అసాధ్యమైపోయింది. వారు ఆ పరిపాలనపై తిరుగుబాటు చేసి నిజమైన ప్రజాస్వామికంకోసం పోరాటానికి సిద్ధపడ్డారు.

కార్మిక వర్గమూ, కమ్యూనిస్టు పార్టీలు ముందుకువచ్చి నిజాముకు వ్యతిరేకంగా, కూటి కోసం, కొండ్రకోసం పోరాడే ప్రజానీకానికి రాజకీయ నాయకత్వం వహించి, ప్రజలను స్టేట్ కాంగ్రెసు, ఇండియన్ కాంగ్రెస్ నాయకుల అవకాశవాదాని కరగాకుండా వారిని కాంగ్రెసు మాయలోంచి విముక్తుల్ని జేసి ప్రజాస్వామిక విప్లవానికి పురోగమింప జేసిన తెలంగాణా ఒక్కటే చాలు దీనికినిదర్శనం.

కాని, యీ వుద్యమంతా ఒక్క తెలంగాణా ప్రాంతంలోనే. తక్కిన ప్రాంతాలలో యీ వుద్యమం యింత వున్నత స్థాయికి రాలేదు. దీనికి ఒక కారణమేమంటే, కమ్యూనిస్టుపార్టీకి కార్మిక వర్గానికి తెలంగా బయట నిర్మాణ రూపంలోగానీ, రాజకీయంగాగానీ తగినంత పలుకుబడి లేకపోవటం.

అక్కడ కమ్యూనిస్టులు బూర్జువా నాయకత్వం మీద ప్రజల్లో వున్న భ్రమలను తొలగించలేదు. చొరవ తీసుకొని నిజాముకూ, నిజాం పైన్యానికి, వ్యతిరేకంగా పోరాటం జడిపి కాంగ్రెసు నాయకులు అమలు జరుపు

తూన్న రాజీపంథాను ఓడించగల స్థితిలో లేరు.

తెలంగాణాలో తప్ప సంస్థానాల్లోని తక్కిన అన్నిప్రాంతాల్లోనూ నిజాం వ్యతిరేక ప్రజాపోరాటంమీద కాంగ్రెసు నాయకత్వం జయప్రదంగా చన్నీళ్లు చల్లింది. ప్రజల్లో పూర్వమున్న చొరవలేకుండా చేసింది. నిజాముకు వ్యతిరేకంగా, పైనిక జోక్యం జరిగినప్పుడు ఆ ప్రజానీకం రంగంలోకి రాకుండా చేసింది. తమ రాజీవిధానానికి, ఉదయిస్తున్న ప్రజాస్వామిక విప్లవశక్తులకు వ్యతిరేకంగా అభివృద్ధినిరోధక కూటమిని గట్టిపరచుకోవడానికి ఆ ప్రజానీకాన్ని ఒక సాధనంగా వుపయోగించుకుంది.

— అందువల్లనే భారతపైన్యం తెలంగాణా చేరాక, మొట్ట మొదట రజాకార్లనూ, దేశముఖులనూ యితర జమీందారీశక్తులనూ తన రక్షణలోకి తీసుకొని ప్రజల ఆగ్రహవేశాల నుంచి కాపాడింది.

— అందువల్లనే నిజాం లాంగ్విపోగానే, స్థానిక కాంగ్రెసువాదులతోనూ, దేశముఖుల ముఠాతోనూ అకస్మాత్తుగా కాంగ్రెసు వలం టీదూ నాయకులూ అయినవాళ్ళ గూండాల తోనూ కలిసి భారతపైన్యం తెలంగాణా గ్రామాలమీద ముట్టడి ప్రారంభించింది.

ఈదాడులో భూమిని మళ్ళీ దేశముఖులకూ, భూస్వాములకూ యిచ్చివేయాలనీ, కమ్యూనిస్టులను వట్టించాలనీ, ఆసాత జమీందారీ నిరంకుశులను తిరిగి గ్రామాలకు రానివ్వాలనీ “కాంగ్రెసు వలం టీర్లు” రైతాంగాన్ని ఒత్తిడి పెడుతున్నారు. ఇందుకు గ్రామస్థులు అంగీకరించక పోతే యిక

ఆ గ్రామముంతా దగ్గపటలమైం దన్నమాటే— ప్రజలను విపరీతంగా కొట్టడం, వందల కొలదిగా రైతుల్ని అరెస్టుచేయడం.

రెండు నెలల క్రితం తెలంగాణా జిల్లా లలో పర్యటనం చేసినచ్చిన ఒక పరిశీలకుని తిపోయనుబట్టి చూస్తే, కాంగ్రెసు వాలంటీర్ల ముసుగువేసుకున్న ఈ దేశముఖులూ వీళ్ళ గూండాలూ చేసిన దురంతాలు వృద్ధులు విచారకంగా వున్నవి.

పత్రికలకు కళ్లులేవు

ఊళ్లకుఊళ్లు నాశనంచేయటం, హత్యలూ, మానభంగాలూ, పోలీసు మిలిటరీ చర్యలతో ప్రారంభమయ్యే యీ ఘోర దురంతాలను గురించి పత్రికలలో ఒక్క అక్షరమన్నా లేదు. తెలంగాణా రైతాంగం, తమ భూమిని భూస్వాములపరం చేయటానికి, పురాతన నిరంకుశత్వాన్ని శిరసావహించటానికి, ఆ దోపిడి దొంగల నాహ్వనించటానికి, అంగీకరించకపోతేసరి, యీ దురంతాలన్నీ ప్రత్యక్షమే!

ఈ దురంతాలను గురించి అక్షరం ప్రచురించకపోగా, కాంగ్రెసు అధీనంలోవున్న పత్రికలు తెలంగాణా ప్రజానీకంమీద సాగించే యీ దాడుణ యుద్ధాన్ని సిగ్గువిడిచి సమర్థిస్తున్నాయి. కమ్యూనిస్టులు కాంగ్రెసువాదులను చంపి గ్రామాలను భయంతో ముంచెత్తుతూ వుంటే, యేదో రక్షణచర్య తీసుకొన్నట్టు కుటిల ప్రకటనలు చేస్తున్నాయి.

ఈ తప్పుడు ప్రచారంయొక్క లోతేమిటో కాలమే స్పష్టంచేసింది. తెలంగాణాను కొద్ది వారాలలో తుడిచిపెట్టేస్తామని భారత సేనానులు కొట్టిన ప్రగల్భాలు నిర్ధృతమైపోవటం, వాళ్ళు స్వాధీనపరచుకొన్న భూములను మళ్ళీ

వదలివెయ్యవలసి రావటం, ఈ వాస్తవాతే వాళ్ళు కమ్యూనిస్టులమీద వేసేనిందల ఆంధ్ర ర్యాలను బయటపెడతాయి.

నాలుగుమాసాల ఘోర నిర్బంధవిధానం తెలంగాణా విప్లవ రైతాంగాన్ని లొంగదీయ లేకపోయింది. తెలంగాణా రైతులు వెనక నిగ్గ కుశాధికారులనూ, రజాకార్లనూ ప్రతిఘటించి ఎలా పోరాడారో, అలాగే ఇప్పుడు కూడా నిజాముకు క్రొత్తగా ఏర్పడ్డ యీ బూర్జువా రక్షకులను, జాగీర్దార్లనూ ఎదిరించి అడేపట్టుదలతో పోరాడుతున్నారు. సైచెప్పిన పరిశీలకని తిహ్నమంచి, అక్కడి రైతాంగం మాట్లాడే దేమిటో వుదహరిస్తాను.

“ఇప్పుడు లొంగిపోవటమంటే దుర్భర దారిద్ర్యంతోనూ, అవమానంతోనూ, క్రిమంగా సమీపించే మృత్యువుతోనూ కూడిన ఆ పురాతన దాస్య జీవితాన్ని మళ్ళీ వరించట మన్నమాట. మేము సాధించిన ప్రయోజనాలను రక్షించుకొనేందుకు పోరాడవలసి వుంది, పోరాడుతాం! నిజాం సైన్యాలచేతుల్లో భయంకర నిర్బంధవిధానాన్నీ, దురంతాలనూ మేము ఎదుర్కొన్నాం. ఈ భీభత్సాన్నికూడా ఎదుర్కొంటాం. కానీ, లొంగటం కల్గ..”

ఈ మనస్తత్వం నానాటికీ పెంపొందుతూ వున్నది. స్టేటుకాంగ్రెసు నాయకుల మీదగానీ భారత జాతీయ నాయకుల మీదగానీ, తెలంగాణా రైతాంగానికి ఏభ్రమలూలేవు. నిజామునూ, జాగీర్దార్లనూ చేరదీసే రక్షకులుగా మాత్రమే కాంగ్రెసు నాయకులను చూస్తు

న్నారు. ఖద్దరుటోపీలు పెట్టుకొన్న దేశముఖు గుండాలను “కాంగ్రెసు రజాకార్లని” పిలుస్తున్నారు.

తాముజరిపిన భూమిపంపకాన్ని కాపాడుకునే కోసం, తమ సంఘాల్లోనూ, గెరిల్లాదళాల్లోనూ, మరింత గట్టిగా సంఘటితపడుతున్నారు. ఇంతేగాదు. యిది వరకు రజాకారుల క్యాంపుల నీడల్లో వున్న ప్రాంతాల్లోనూ, క్రొత్త క్రొత్త గ్రామాల్లోనూ కూడా భూమి పంపకం జరిగిపోతున్నది.

ఇదివరకే భూమిపంపకం జరిగిన గ్రామాల్లో ఒక ధనికరైతు వుంచుకోదగిన భూమిగరిష్ట పరిమితి ఎక్కువగా వుందనీ, దాన్ని తల్లం చాలనీ, వ్యవసాయ కూలీలూ పేద రైతులూ ఆందోళన చేస్తున్నారు. ఈ ఉద్యమం క్రొత్త క్రొత్త గ్రామాలకు కూడా ప్రాకుతున్నది.

సంస్థాన మంతటా అర్థిక సంక్షోభం పెచ్చు పెరుగుతూ. ప్రజల జీవిత పరిస్థితులు దుర్భరమైపోతూ, వాళ్ళ అసంతృప్తి పెరిగి కాంగ్రెసు నాయకత్వం మీదా, భారతప్రభుత్వం మీదా వాళ్ళ భ్రమలన్నీ పటాపంచలై పోతూన్న నేటి వాతావరణంలో తెలంగాణా ప్రజలమీద ఈ దారుణ యుద్ధమూ, దీన్ని తీవ్రంగా ప్రతిఘటించే ప్రజాపోరాటమూ జరుగుతున్నాయి.

నిజాముకు వ్యతిరేకంగా సైనిక జోక్యం వల్ల ఏదో ఒరిగి పడుతుందని ఆశలు పెట్టుకున్న ప్రజలందరూ ఈ నాలుగు నెలల ఆనుభవంతోటి కళ్ళు తెరుస్తున్నారు.

భూస్వాములను కుదుట పరచటంకోసం రైతాంగంమీద నిర్బంధవిధానమూ, ప్రజల దుర్భర పరిస్థితులనుతోలగించటానికి అభ్యుదయ మార్గాలను అవలంబించ

టానికి నిరాకరణ, ఆహారపదార్థాల యితర అవసరవస్తువుల ధరల పెరుగుదల-ఇవన్నీ హైదరాబాదు బూర్జువా పరిపాలకులకు వ్యతిరేకంగా సర్వవ్యాపితమైన అసంతృప్తి, ప్రజాపోరాటమూ ఏర్పాటయ్యే అవకాశాలు కల్పిస్తున్నాయి.

నిజాం పజీతలు తమ ఆటలు సాగటానికి ప్రధానమైన ఆటంకంగా గుర్తించిన తెలంగాణా పోరాటంలో అపజయం పొందటమేగాక, తక్కిన ప్రాంతాలలో తాము లోగడ మోసగించిన ప్రజల అసంతృప్తిని ఎదుర్కోవలసి వస్తున్నది.

తక్కిన ప్రాంతాలలోని ప్రజలు తెలంగాణా రైతుల వీరోచితపోరాటాన్ని అర్థంచేసుకొని చైతన్యంతో వాళ్ళుగూడా అదే మార్గాన్ని అనుసరించక ముందే, తెలంగాణాను తుడముట్టించాలని కాంగ్రెసు నాయకులు కోరుతున్నారనటానికి యేమీ సందేహంలేదు. పెట్టుబడిదారులూ, వాళ్ళ బంట్రోతులూ తెలంగాణాను విషప్రాయంగా ద్వేషిస్తారు. దాన్ని రూపుమాపటానికి యేపని చేయటానికైనా వెనుదీయరు. తెలంగాణావిప్లవసంప్రదాయం ధ్వంసమైపోయి, ప్రజల మనస్సులోంచి అది

మరుగుపడిపోయి, హైదరాబాదు రైతాంగయొక్క వీరోచితప్రతిఘటనకు అడిచిహ్నంగా నిలువకుండా నశించటంలోనే వాళ్ళ తేమవుంది.

కానీ, తెలంగాణా ఉద్యమించటానికి కారణభూతమైన యుద్ధానంతర సంక్షోభం ఇంకా అంతరించకపోగా, తగ్గకపోగా, కొన్ని రెట్లు అతిశయించింది. కార్మికవర్గం నాయకత్వం వహించగలిగితే హైదరాబాదు లోని వీడిత ప్రజానీకమంతా సమిష్టిపోరాడంలో కురికే పరిస్థితులు మొట్టమొదటిసారిగా ఇప్పుడే పరిపక్వమవుతున్నాయి.

ఆర్థిక సంక్షోభ మధికమైన కొద్దీ, తమ పోరాటానుభవాల ద్వారా ప్రజానీకం బూర్జువా నాయకత్వం మీది భ్రమలు వీడిన కొద్దీ, ప్రజాస్వామికవిప్లవంకోసమై ప్రజల సమిష్టి పోరాటానికి అనుకూలవాతావరణం పెంపొందుతుంది.

తెలంగాణా ప్రజాస్వామిక పోరాటంలో సాధించిన విజయాలను దీక్షతో సంరక్షించుకోటం హైదరాబాదులోని కార్మిక వర్గం యొక్క, ప్రజాస్వామిక శక్తుల యొక్క ప్రధానకర్తవ్యం. తతిమ్నా భారతదేశంలోని ప్రజాశక్తులన్నీ హైదరాబాద్ ప్రజానీకంతో చేతులు గలిపి ఈ మహోద్యమం విజయవంతమయ్యేలా కృషిచేయాలి. తెలంగాణా వీర రైతాంగాన్ని నాశనం చేయజూస్తున్న అభివృద్ధి నిరోధక శక్తుల బండారాన్ని బట్టబయలు చేయాలి. తాము తెలంగాణాలో సాధించిన విజయాలను ప్రజానీకానికి తెలియజెప్పి, తెలంగాణాలోని నిర్బంధ విధానాన్ని నిరసిస్తూ ఒక ఉద్యమ తేవాలి. ఆ నిర్బంధ

విధానాన్ని ఉపసంహరించు కొనేట్టు ప్రభుత్వం మీద వత్తిడి తేవాలి.

ఈ సమిష్టిచర్యమీదనే - సంస్థానమంతటా ఒకేసారిగా ప్రజాపోరాటాలు ఆభివృద్ధి

అయ్యే అవకాశంమీదనే హైదరాబాదు ప్రజాసామికోద్యమయొక్క, తెలంగాణా యొక్క భవిష్యత్తు ఆధారపడిఉంది.

(ప్రీపుల్స్ ఏజ్" నుండి—80-1-49)



“ భారతభూమికిజ్యోతి - తెలంగాణా !

నవభారతభూమికి నేత - తెలంగాణా !

పిలుస్తున్నదది వేరొకబాటకు - నేడు తెలంగాణా!

విప్లవ సందేశా న్నందించే - వీర తెలంగాణా !!”

— మహాకవి మగ్దుం



“కొరడాదెబ్బలు, ఉరికంబాలు తప్ప ప్రజలకు ఏమీ ఇవ్వని ప్రభుత్వం నిలువజాలదు. నిర్బంధవిధానాలు ఎంత మామూలు అయిపోయాయంటే అవి ప్రజల్లో భీతికలిగించుట మానివేశాయి.”

(సోవియట్ కమ్యూనిస్టుపార్టీ చరిత్ర. 5 అ. పేజి 2)

బల్గేరియా కమ్యూనిస్టు పార్టీ అయిదో కాంగ్రెసులో

కామ్రేడ్ డిమిట్రావ్

రిపోర్టు

బల్గేరియా వర్కర్స్ (కమ్యూనిస్టు) పార్టీ అయిదో కాంగ్రెసులో కేంద్రకమిటీ తరపున కామ్రేడ్ డిమిట్రావ్ యిచ్చిన రాజకీయ రిపోర్టు ప్రధానభాగంలో, పార్టీ అభివృద్ధిలోని ప్రధాన దశలను గురించి వివరంగా విపులీకరించబడింది. ఈ మూడు దశాబ్దాలలోనూ, ముఖ్యంగా 1923 సెప్టెంబరులో జరిగిన తిరుగుబాటు అనంతరం అసలు బోల్షివిక్ తత్వం లేనివారందరికీ పార్టీ నుండి ఉద్వాసంయిచ్చి పార్టీలోనూ, కార్మికోద్యమంలోనూ మితవాద, అతివాద ధోరణులకులాగే లిక్విడేషనిస్టులనూ, గ్రూపులనూ ఎదుర్కొంటూ, బోల్షివిక్ పార్టీ మహత్తరచరిత్రనుండి పాఠాలు నేర్చుకుంటూ, రోజురోజుకు తాను స్వయంగా పొందిన అనుభవాన్నుండి నేర్చుకుంటూ అభివృద్ధిచెంది చివరకు కార్మికవర్గానికి చైతన్యంతో కూడిన అగ్రగామిగానూ, మార్క్సిస్టు - లెనినిస్టు పార్టీగానూ ఏవిధంగా పరిణతి చెందిందీ వివరించాడు.

ఆ తరువాత పార్టీ దేశంలో సోషలిజాన్ని స్థాపించడానికి పార్టీ ఏవిధంగా వునాదివేసిందో కామ్రేడ్ డిమిట్రావ్ వివరించాడు.

బల్గేరియా వర్కర్స్ (కమ్యూనిస్టు) పార్టీ కార్మికవర్గానికి అగ్రగామిగా నిలిచి, మార్క్సిజం - లెనినిజంలో అకుంత విశ్వాస ముంచి, తనకున్న విప్లవాత్మక అనుభవాన్నీ, సోవియట్ యూనియన్ అండనూ పురస్కరించుకొని 1944 సెప్టెంబరులో అధికారంలో

నున్న ఫాసిస్టు రాచరిక నియంతృత్వాన్ని సాయుధ పోరాటంద్వారా కూలద్రోయమని బల్గేరియా ప్రజలకు ఆదేశమిచ్చి, విజయాన్ని సాధించింది.

వీరోచిత సోవియట్ సైన్యానికి, కామ్రేడ్ స్టాలిన్ కు, పార్టీ తరపున, బల్గేరియా ప్రజల తరపునా కామ్రేడ్ డిమిట్రావ్ సుతోష హర్షధ్వనులమధ్య కృతజ్ఞతాభి వందనాలను తెలియ జేశాడు.

సెప్టెంబరు 9 వ తేదీన జరిగిన ప్రజల తిరుగుబాటు బల్గేరియాలో సోషలిజాన్ని నిర్మించడానికి మార్గాన్ని సుగమం చేసిందని కామ్రేడ్ డిమిట్రావ్ సుప్రసరిచాడు. ప్రజల విజయమే దేశం రాజకీయంగానూ, ఆర్థికంగానూ అభివృద్ధి చెందడానికి అవసరమైన పరిస్థితులను సృష్టించింది. దేశంలో ప్రధానమైన మార్కులను తీసుకొనివచ్చి సృజనాత్మక కార్యక్రమంలో ప్రజల శక్తి వినియోగపడేటట్లు చేసింది.

పెట్టుబడిదారీ విధానాన్ని సర్వనాశనం చేయనిదే పురోగమనం లేదు

జాతీయ ఆసెంబ్లీకి ఎన్నికలు జరిగి, మన పార్టీ ప్రత్యక్ష నాయకత్వాన ప్రభుత్వం ఏర్పడిన తరువాత పెట్టుబడి దారీవర్గ ఆర్థిక పునాదులను దెబ్బకొట్టకుండా ఉత్పత్తి శక్తులను అభివృద్ధి చేయడంగానీ, దేశం యొక్క ఆర్థికసంపత్తి వృద్ధిచేయడంగానీ, కష్టజీవుల స్థితిగతులను బాగుపరచడం గాని పూర్తిగా అసంభవం.

పెట్టుబడిదారీ విధానం పతనమవుతున్న పరిస్థితులలో, బూర్జువా ప్రజాతంత్రం శాశ్వత సంక్షోభంలో యిరుక్కుపోయి ఫాసిజం తలెత్తడానికి

అవకాశమిస్తున్న పరిస్థితులలో పెట్టుబడిదారీ విధానం యొక్క పునాదులనే పెకలించి, సోషలిజంనైపు పురోగమించకపోతే నిజమైన, శాశ్వతమైన, ప్రజాస్వామికమార్కులు కొనిరావడం అసంభవం. లెనిన్-స్టాలిన్ లు చెప్పిన యీ సిద్ధాంతాన్ని బల్గేరియా అనుభవం నృథపరచింది. మహత్తర సోషలిస్టురాజ్యమైన, సోవియట్ యూనియన్ స్నేహపూరితమైన సహాయ సంపత్తి లభించడంవల్ల మన దేశం సోషలిజంవైపుకు పురోగమించడానికి మరింత వీలైంది. (హర్షధ్వనులు)

మన జాతీయ ఆర్థిక విధానంలో విప్లవకర మార్పులను గొనిరావడానికి, పెట్టుబడిదారీ అభివృద్ధి నిరోధకుల ఆర్థిక పునాదులను అంతం చేయడానికి, పెట్టుబడిదారీ విధానాన్నుండి సోషలిజానికి పురోగమించడానికి ప్రజా ప్రభుత్వం నిర్వర్తించవలసిన కార్యక్రమాలకు మార్గం సుగమం చేయబడింది. అయితే పెట్టుబడిదారీ శక్తులను వ్యతిరేకంగా రాక్షసీ వర్గపోరాటాన్ని కొనసాగించితేగాని యికంత సాధ్యపడదు.

ఈ పరిస్థితులలో పార్టీ తన నూతన విధానాలను సకాలంలో నిర్ణయించి తన క్యాడర్లకూ విద్యార్థులకూ సంఘటనకు (ఫాదర్ లాండ్ ఫంటు) కష్టజీవులకూ ఖచ్చితమైన దృక్పథం ఏర్పడేటట్లు చూడవలసిన బాధ్యత ఉంది. కాని యీ సందర్భంలో పార్టీ కొంత వెనకబడిపోయిందనే చెప్పాలి. ఈ దశకు పూర్వమున్న సమస్యలు పూర్తిగా పరిష్కారమైన తరువాత కూడా పార్టీ చాలవరకు వెనకటి తన పాత

నినాదాలతోనే కార్యక్రమాన్ని కొనసాగించడం సంభవించింది.

అభివృద్ధినిరోధకుల వ్యతిరేకతను నాశనం చేయడంలో మనం కొంత ఆలస్యానికి అవకాశమిచ్చాం. మన జాతీయ ఆర్థిక విధానంలో బడా పెట్టుబడిదారుల ఆధిపత్యాన్ని అంతము చేయడానికి అవసరమైన కార్యక్రమాన్ని కొనసాగించడానికి పరిస్థితులు పరిపూర్ణంగా పరివర్తమయినప్పటికీ వ్యక్తిగత పెట్టుబడిదారుల, నర్తకుల ప్రయోజనాలతో మొత్తం దేశముయొక్క ప్రయోజనాలను సమన్వయపరచడానికి యింకా అవకాశం ఉన్నదనే చెప్పతూ వచ్చాం. కాని మనదేశంలో సోషలిజానికి పునాదులు నేసి, ముందుకు పురోగమించడానికి అవకాశమిచ్చే కొన్ని ప్రత్యేక పరిస్థితులుకూడా సానుకూలపడ్డాయి.

అయితే సోషలిజంపై పురోగమించే ప్రధాన దారినుండి మాత్రం మనం ఎక్కడూ తప్పిపోలేదు. ఫాసిజాన్ని నాశనంచేయడం, 1942 జూలై 14 వ తేదీ “పితృభూమి సంఘటన” కార్యక్రమంలో నివేదించిన సంస్కరణలను సాధించడమూ, మన అంతిమ ఆశయమైన సోషలిజం, కమ్యూనిజంలో అత్యంత సన్నిహితంగా ముడిబెట్టబడి ఉన్నదనే నిషయాన్ని మాత్రం మనం స్పష్టంగా అర్థం చేసుకొనేలా ఉన్నాయి. కాని ఆసమయంలో తీవ్రమైన సంస్కరణలను ప్రవేశపెట్టడానికి జాతీయ, అంతర్జాతీయ పరిస్థితులు అనుకూలంగా లేవనీ, సోషలిజంపై పురోగమించ

డానికి ఇంక మరికొంత కాలం పడుతుందని మనం అనుకున్నాం.

సెప్టెంబరు 9 వ తేదీన మనం ప్రారంభించిన విప్లవాత్మక చర్యల పరిణామం బడా పెట్టుబడిదారుల వ్యక్తిగత ఆస్తులను రద్దుచేయడానికి-కఠినచర్యలు తీసుకొనేటట్లు చేసింది. గ్రామ సీమల్లో పెట్టుబడిదారీశక్తుల ప్రాబల్యాన్ని పరిమితచేయడానికి రాజ్యాంగ యంత్రాన్ని పరిపూర్ణంగా శుద్ధిచేయడానికి ప్రోత్సాహపరిచింది.

మనదేశం ఆర్థికంగా, సాంఘికంగా, రాజకీయంగా అభివృద్ధికావడంలో కొంత ఆలస్యం జరగడంమూలంగా మనం కార్మికవర్గం, ఇతర కష్టశీవులయొక్క శక్తిని, పార్టీ శక్తిని తక్కువ అంచనా వేయడమూ, అభివృద్ధి నిరోధక ముతాశక్తిని ఎక్కువ అంచనా వేయడమూ సంభవించింది. అయితే యిది కొద్దికాలం మాత్రమే జరిగింది.

మార్క్సిజం - లెనినిజాన్ని అభ్యయనం చేయవలసిన ఆవశ్యకత

కేంద్రకమిటి 16 వ స్థానం సమావేశంలో ఉదహరించినట్లు మన పార్టీలో “మనం సోషలిజంపై ఎంత త్వరితంగా పురోగమించగలమో అనే విషయంలో తగినంత స్పష్టీకరణ లేదు.” సెప్టెంబరు 9 వ జరిగిన తిరుగుబాటును గురించి సంపూర్ణ సమగ్ర మార్క్సిస్టు - లెనినిస్టు పరిశీలనా దృష్టి మనలో లోపించింది. ప్రజావిజయం యిచ్చిన అవకాశాలను సరిగా అంచనా వేయక, ప్రజాతంత్ర రిప్లైక్ లోని ముఖ్యదళాలను గురించి గ్రహించే విషయంలో మందగొండి తనం చూపెట్టడం జరిగింది.

కాని, అదృష్టవశాత్తూ యీ విషయంలో తగినంత సిద్ధాంత పరిజ్ఞానం లేక పార్టీ కొంత వెనకడుగు వేసినప్పటికీ, పరిస్థితులు తప్పి

సరిగా కల్పించిన కొన్ని నూతన సమస్యలను పరిష్కరించేందుకు ముందుకు రాగలిగింది.

సాంఘిక అభివృద్ధిలోని ప్రతివళిలోనూ మార్క్సిజం - లెనినిజాన్ని కార్యాచరణకు మార్గదర్శిగా సరిగా అన్వయించి పంచేయడంకంటే మార్క్సిజం-లెనినిజంయొక్క సిద్ధాంతాల్లో పాండిత్యాన్ని సాధించడం తేలికనే పాతసత్యాన్ని యీ మన అనుభవం మరొకసారి ధృవపరచింది. అతికష్టమైన యీ విద్య (మార్క్సిజం - లెనినిజం)లో పాండిత్యాన్ని సంపాదించాలంటే పార్టీనాయకులు పెద్దాచిన్నా - అంతా - విధి విరామం లేకుండా కృషిచేస్తూ, చురుకుదనముతో అధ్యయనం చేయవలసి ఉంటుంది. అప్పుడా పార్టీ అవసరమైన చర్యతీసుకొనే విషయంలో వెనకబడిపోవడంగానీ, లేక తొందరపాటుతో అవసరమైనదానికంటే ముందుకు పరుగెత్తడంగాని సంభవించడు.

● బోల్షివిక్ మహాపార్టీకి, ముఖ్యంగా

కామ్రేడ్ స్టాలిన్ మనకు సకాలంలో అమూల్యమైన సలహాలిచ్చి తోడ్పడినందుకు వారికి ఎప్పటికీ మనం కృతజ్ఞులమై ఉంటాం. (మార్గధర్మం). ప్రజాస్వామి: ప్రజాతంత్ర విప్లవ పోరాటంలో ప్రధానశక్తిగా మహాపార్టీ అనుసరించాల్సిన పంచావిషయంలో ఎదుర్కొన్న అనేక సమస్యలలో వారు సలహాలివ్వడం మూలంగానే మనం చేసిన పొరపాట్లను పెంటనే సరిదిద్దుకోగలిగాం.

దేశంలోని రాజకీయ శక్తులలో వర్గాలలోని పరస్పర సంబంధాలలో వచ్చిన మహత్తరమైన మార్పును గురించి ప్రస్తావించుతూ కామ్రేడ్ డిమిట్రీ స్టాలిన్ యూనియన్ ఎప్పటికప్పుడిచ్చిన సహాయ సంపత్తులు బల్గేరియాలో శక్తివంతులగానూ, ఆచరణ యోగ్యంగానూ సోషలిజానికి పునాదులు వేసే విషయంలో ఎంతో తోడ్పడ్డాయని నొక్కి చెప్పాడు.

“ఇదీ మన పార్టీయొక్క ప్రస్తుత ప్రధాన పంథా. పట్టణాలలోనూ, పల్లెలలోనూ పున్న కష్టజీవులందరి ఆడగల కార్మికవర్గానికి పార్టీ నాయకత్వం ఎపించి గట్టిగా, దృఢసంకల్పంతో, తన విజయంలో ఆకుంఠిత విశ్వాసముంచి ఇంటా బయటా ఎన్ని కష్టాలొచ్చినప్పటికీ లెక్కచేయకుండా ఎదుర్కొంటూ, సరియైన తన యీ పంథాను ఆచరణలో కొనసాగించి తీరుతుంది.”

ప్రజాస్వామిక ప్రజాతంత్రం

దాని స్వరూపమూ, పాత్ర

సోషలిస్టు రాస్తాలో మనం సంపూర్ణ విశ్వాసముంచి బ్రోగమించాలంటే ప్రజాస్వామిక ప్రజాతంత్రాన్ని గురించి, వాటి స్వరూపం, పాత్ర, దృష్టికోణం - అన్నింటినీ

మనం స్పష్టంగా తెలుసుకొని అర్థం చేసుకోవలసిన అవశ్యకత ఎంతో వుంది. ఈ నూతన సంజ్ఞిప్తమైన సమస్యను గురించి మనకు లోగడ పున్నకొన్ని పొరపాటు అభిప్రాయాలను,

ప్రస్తుత పరిస్థితులనూ, ఇప్పుడు కొత్తగా తేలునుకొన్న విషయాలను ఆధారంచేసుకొని సరిదిద్దుకొని, ఏర్పడే అభిప్రాయాలను ఏర్పరచుకోవాలి. ఈ సమస్య యొక్క సారాంశం సంక్షిప్తంగా ఏమిటి?

1. నాజీ - ఫాసిస్టు మూకల ఓటమి ఫలితంగా రెండో ప్రపంచయుద్ధంలో సోవియట్ యూనియన్ గడించిన చరిత్రాత్మక విజయం ఫలితంగా, జాతీయ స్వేచ్ఛాస్వాతంత్ర్యం కోసం ప్రజానీకం కార్మికవర్గ నాయకత్వం పోరాడిన ఫలితంగా సామ్రాజ్యవాద వ్యవస్థ నుండి గూర్పు ఆగ్నేయ యూప్ దేశాలు బయటపడటం సంభవించి, ప్రజాస్వామిక ప్రజాతంత్ర వ్యవస్థల ప్రజాస్వామిక ప్రజాతంత్రరాజ్యం ఏర్పడటానికి ఆ పాతాళం లభించింది.

ప్రజాస్వామిక ప్రజాతంత్ర రాజ్యం

ప్రజాస్వామిక ప్రజాతంత్ర రాజ్య స్వరూపం నాలుగు ముఖ్యలక్షణాలచే నిర్ణయించబడుతుంది:

(అ) ప్రజాస్వామిక ప్రజాతంత్ర రాజ్యం కష్టజీవుల రాజ్యానికి - కార్మికవర్గం యొక్క నాయకత్వం అత్యధిక సంఖ్యకుల రాజ్యానికి ప్రాతినిధ్యం వహిస్తుంది.

దీని అర్థమేమంటే: మొదట పెట్టుబడిదారుల, బడాభూస్వాముల పరిపాలన కూలద్రోయబడుతుంది. దీనిస్థానే కార్మికవర్గనాయకత్వం పట్టణాలలోని, పల్లెలలోని కష్టజీవుల పరిపాలన ఏర్పరచబడుతుంది. ప్రస్తుత సమాజంలో అన్నిటికంటే అభ్యుదయకరమైన

కార్మికవర్గం రాజ్యాంగములోనూ, ప్రజా జీవితంలోనూ ప్రధాన పాత్రను నిర్వహిస్తుంది. రెండోది: దోపిడీ వర్గాలనూ, పెట్టుబడిదారీ విధానాన్ని, బూర్జువా పరిపాలనను తిరిగి ఏర్పరచే ప్రయత్నాలనిరిగి టిసి, ఎదుర్కోవడానికి కష్టజీవులు జరిపే పోరాటంలో వారి రాజ్యాంగాయంత్రము ఒక ఆయుధంగా వినియోగపడుతుంది.

(ఆ) ప్రజాస్వామిక ప్రజాతంత్ర రాజ్యం పరివర్తనదశలో వుండే రాజ్యాంగ విధానం. ఈదశలో దేశం సోషలిస్టురాష్ట్రం అభివృద్ధి అయ్యేందుకు ప్రజాస్వామిక ప్రజాతంత్రం హామీనిస్తుంది.

అంటే పెట్టుబడిదారుల, బడాభూస్వాముల పరిపాలన కూలద్రోయబడి, వారి ఆస్తులను ప్రజలపరం చేసినప్పటికీ పెట్టుబడిదారీ విధానం యొక్క మూలనాడులు ఇంకా చేరించబడలేదు. పెట్టుబడిదారీ శక్తులు తిరిగి తలెత్తుతూ పెట్టుబడిదారీ బానిసవిధానాన్ని పునరుద్ధరించడానికి తంటాలుపడుతూవుంటాయి. అందువలన సోషలిజం నైపుకు ముందుకు పురోగమించాలంటే పెట్టుబడిదారీ శక్తులను సంపూర్ణంగా గుణముట్టించడానికి ఎడతెగని వర్గపోరాటాన్ని కొనసాగించడం మూలంగానే అది సాధ్యపడుతుంది.

సోషలిజం చైపును ఎలాంటి సంకోచం లేకుండా పురోగమించడం మూలంగానే ప్రజాస్వామిక ప్రజాతంత్ర రాజ్యం సుస్థం.

ఘటిత పడి తన చరిత్రాత్మక కర్తవ్యాన్ని నెరవేర్చ గలుగుతుంది. ప్రజాస్వామిక ప్రజాతంత్ర రాజ్యం దోపిడీ వర్గాలకు వ్యతిరేకంగా పోరాడి, వారిని మట్టుపెట్టి పెట్టుబడిదారీ శక్తులను సమూలంగా నాశనం చేయకపోతే దోపిడీ వర్గాలు తప్పని సరిగా తిరిగి తలెత్తి ప్రజాస్వామిక ప్రజాతంత్రం యొక్క పునాదులను బలహీన పరచడమేగాక నాశనం కూడా చేయ గలుగుతాయి.

(ఇ) ప్రజాస్వామిక ప్రజాతంత్ర రాజ్యం సోషలిస్టు భూమియైన సోవియట్ యూనియన్ స్నేహ పూరిత సహకారంతో నిర్మించబడుతుంది.

మన దేశం సామ్రాజ్యవాదుల బానిస సంకెళ్ళనుండి విముక్తి పొంది, ప్రజాస్వామిక ప్రజాతంత్ర రాజ్యాన్ని నిర్మించుకోడానికి సోవియట్ యూనియన్ ఫాసిస్టు జర్మనీకి దాని తోడుదొంగలకూ వ్యతిరేకంగా జరిపిన విముక్తిపోరాటం ఎంతగానో సాయపడింది. అదే విధంగా నేడు మన దేశంలో ప్రజాస్వామిక ప్రజాతంత్ర వ్యవస్థ అభివృద్ధి పొందాలంటే మహత్తరమైన సోవియట్ యూనియన్ కూ మన రాజ్యానికి పరస్పర స్నేహసహకారాలు ఉండితీరాలి. రెండు దేశాలకు మధ్య ఉన్న పరస్పర సహకారంతో కూడుకున్న సన్నిహిత సంబంధాలు మరింత బలపడాలి.

సోవియట్ యూనియన్ తో మనకున్న

సన్నిహిత సంబంధాలు ఏవిధంగా సడలినా అది మనదేశంలో ప్రజాస్వామిక ప్రజాతంత్ర వ్యవస్థ పునాదులకే దెబ్బ తగితేందుకు వినియోగ పడుతుంది. (హర్ష భవనాలు)

(ఈ) ప్రజాస్వామిక ప్రజాతంత్ర రాజ్యం సామ్రాజ్యవాద వ్యతిరేక ప్రజాస్వామిక కూటమికి చెంది ఉండాలి.

సోవియట్ యూనియన్ నాయకత్వాన వున్న సంయుక్త ప్రజాస్వామిక కూటమిలో పాల్గొనడం వల్లనే ప్రతి ప్రజాస్వామిక ప్రజాతంత్ర రాజ్యమూ సామ్రాజ్య వాదుల దురాక్రమణనుండి తన స్వేచ్ఛా స్వాతంత్ర్యాలను కాపాడుకో గలుగుతుంది. అప్పుడే దానికి సరియైన రక్షణ ఉంటుంది.

సోవియట్ యూనియన్ సహాయం

2. ఫాసిస్టు దురాక్రమణ రాజ్యాలు మిలిటరీ రీత్యా ఓడిపోయి పతనమైన పరిస్థితులలో, పెట్టుబడిదారీ విధానం తీవ్ర సంక్షోభంతో శతమృతమవుతున్న పరిస్థితులలో, సోవియట్ యూనియన్ బలం బ్రహ్మాండంగా వృద్ధి పొందిన పరిస్థితులలో నూతన ప్రజాతంత్ర రాజ్యాలు సోవియట్ యూనియన్ - అత్యంత సన్నిహిత సంబంధాలు కలిగి ఉన్న పరిస్థితులలో - మన దేశమూ, యితర నూతన ప్రజాతంత్ర రాజ్యాలూ సోవియట్ పరిపాలనా వ్యవస్థను ప్రవేశ పెట్టుకుండా ప్రజాస్వామిక ప్రజాతంత్ర వ్యవస్థ ద్వారానే పెట్టుబడిదారీ విధానాన్నిండి సోషలిజానికి పరివర్తన జేయడానికి వీలుకలిగింది. సోవియట్ యూనియన్ యితర నూతన ప్రజాతంత్ర రాజ్యాల సహాయ సహకారాలు ఉన్న పక్షంలోనే ప్రజాస్వామిక

ప్రజాతంత్రవ్యవస్థ సంఘటితపడి అభివృద్ధి కావడానికి అవకాశం కలుగుతుంది.

3. కార్మికవర్గ నాయకత్వాన కష్టజీవుల పరిపాలనను తనలో ఇముడ్చుకొని ప్రజాస్వామిక ప్రజాతంత్రవ్యవస్థ ప్రస్తుత చారిత్రక పరిస్థితులలో పెట్టుబడిదారీశక్తులను మట్టుబెట్టి, సోషలిస్టు ఆర్థిక విధానాన్ని సంఘటితపరచే శ్రామికవర్గనియంతృత్వ పాత్రను చక్కగా నిర్వహించగలుగుతుంది. నిర్వహించాలి కూడా. ఈ యదార్థం అప్పడే మన అనుభవము ధృఢపరచింది. (హర్ష ధ్వనులు)

ప్రజాస్వామిక ప్రజాతంత్ర వ్యవస్థ అధికారాన్నుండి కూలద్రోయబడిన పెట్టుబడిదారుల, బడా భూస్వాముల ప్రతిఘటనను ఎదుర్కొని, అణచి తిరిగి పెట్టుబడిదారీ ప్రభుత్వాన్ని పునరుద్ధరించడానికి వారు చేసే ప్రయత్నాలను తుదముట్టించగలదు. అట్టే ప్రజలందరి యాజమాన్యాన ఉండే పరిశ్రమలను నిర్మించి సుసంఘటిత ఆర్థిక విధానాన్ని ప్రవేశపెట్టగలదు. అంతేకాదు. గ్రామాలలో వుండే పెట్టుబడిదారీ శక్తులనుకూడా ఎదుర్కొని కార్మికవర్గానికి అండగా కష్టజీవులలో ఆర్థిక సంఖ్యాకులను సమీకరించి సోషలిస్టు విధానంలోకి సమాజం పరిణితి చెందడానికి ప్రజాస్వామిక ప్రజాతంత్ర విధానం ధృఢంగా పోరాడగలిగి ఉంటుంది.

జాతీయ ఆర్థికవిధానాన్నుండి పెట్టుబడిదారీ శక్తులను పారద్రోలి పాలసీసీ ప్రజా

స్వామిక ప్రజాతంత్ర ప్రభుత్వం అనుసరించేటప్పుడు తప్పనిసరిగా వ్యతిరేకత రాకుండా మూసదు.

రాజ్యాంగంలోనూ, ప్రజాజీవితంలోనూ కార్మికవర్గానికి కీలకస్థానాలను ఎప్పటికప్పుడు బలపరుచుకుంటూ ఉండాలి. గ్రామనీమల్లో ధనికరైతులకూ, వారి ఏజెంట్లకూ వ్యతిరేకంగా జరిగే తీవ్రతరపోరాటంలో కార్మికవర్గానికి అండగా గ్రామీణశక్తులను సమీకరించాలి.

వర్గశత్రువులను పరిమితులలో వుంచి, రద్దు చేసేందుకు ప్రజాస్వామిక ప్రజాతంత్ర విధానాన్ని బలపరుచుకుంటూ అభివృద్ధి చేయాలి.

4. స్వదేశ, ముఖ్యంగా విదేశ శత్రువులకు వ్యతిరేకంగా ఎడతెగని పోరాటాన్ని సాగించుతూ, నూతన ప్రజాతంత్రరాజ్యాలు అప్పడే సోషలిజానికి పురోగమిస్తున్నాయి. సోషలిజాన్ని నిర్మించడానికి అవసరమైన పరిస్థితులనూ, భవిష్యత్తులో సోషలిస్టు సమాజానికి అవసరమైన ఆర్థిక, సాంస్కృతిక పునాదులను నూతన ప్రజాతంత్రరాజ్యాలు సృష్టిస్తున్నాయి.

నూతన ప్రజాతంత్ర రాజ్యాలను నేడు ఎదుర్కొంటున్న ప్రధాన బాధ్యత ఇదే. దీనినే కార్మికవర్గమూ, దీని అగ్రగామిఅయిన కమ్యూనిస్టు పార్టీ నెరవేర్చవలసిఉంది.

పార్టీ నెరవేర్చవలసిన యీ ప్రధాన బాధ్యతలోనే కొన్ని ముఖ్యాంశాలు యిమిడి ఉన్నాయి. అందులో యీక్రింద ఉదహరించిన వాటికి మరింత ప్రాముఖ్యతవుంది:

(అ) రాజ్యాంగంలోని అన్ని శాఖలలోనూ, సాంఘిక, రాజకీయ సాంస్కృతిక జీవితంలోనూ కమ్యూనిస్టుపార్టీ ఆధిపత్యాన నడుస్తున్న కార్మికవర్గానికిగల కీలకస్థానాలను ఎప్పటికప్పుడు సంఘటిత పరచు కోవాలి.

(ఆ) కార్మికవర్గానికి రైతాంగ కష్టజీవులకు మధ్యనున్న ఐకమత్యాన్ని కార్మికవర్గం యొక్క నాయకత్వాన మరింత బలపరచుకోవాలి.

(ఇ) జాతీయ ఆర్థిక విధానంలో ముఖ్యంగా భారీ పరిశ్రమల అభివృద్ధిని మరింత త్వరితంచేయాలి.

(ఈ) వ్యవసాయరంగంలో పెట్టుబడిదారీ దోపిడివర్గాలను తుదముట్టించడానికి అవసరమైన పరిస్థితులను సృష్టించాలి. ఇందుకు ఆశక్తుల ప్రాబల్యాన్ని పరిమితి చేస్తూ చివరకు నాశనం చేసే పాలసీని అనుసరించాలి.

(ఉ) రైతాంగంలో ఉత్పత్తి సహకార సంస్థలను అన్ని విధాలా అభివృద్ధి చేయాలి. శేద, మధ్యతరగతి రైతులకు మెషిన్ ట్రాక్టర్ల స్టేషన్ల ద్వారానూ, రుణాల్నివ్వడంద్వారానూ, విత్తనాలు సరఫరా చేయడంద్వారానూ ప్రభుత్వం సహాయం చేయాలి. రైతాంగం కార్మికవర్గంతో ఐక్యమై కలిసి పనిచేసేందుకు ప్రోత్సహించాలి. సమిష్టి వ్యవసాయ పద్ధతులవలన ఉన్న ప్రయోజనాలను ఉదాహరణల ద్వారా రైతులకు నచ్చజెప్పాలి. పెట్టుబడిదారీవర్గాలతో రైతాంగానికి పొత్తుకుదరదనేవిషయాన్ని బోధించాలి. ఈ రెండు వర్గాలకూ ఎల్లప్పుడూ

ఎడమొగమూ, పెడమొగమూ అనే విషయాన్ని నచ్చజెప్పాలి.

మనం సహకార వ్యవసాయ క్షేత్రాలను అభివృద్ధి చేసుకొంటున్న యీ పరిస్థితులలో భూమిని జాతిపరంచేసే సమస్యకు ఆచరణలో ఎమాత్రం ప్రాముఖ్యతలేదు. అంటే వ్యవసాయాన్ని ఆధునిక పరికరాల సహాయంతో వృద్ధి చేయడానికి భూమిని జాతిపరం చేయడం అత్యవసరం కాదు.

డిమిట్రావ్ యింకా యిలా చెప్పాడు :

పల్లె ప్రాంతాలలో సోషలిజాన్ని నిర్మించడం సామాన్యంగా భూమిని జాతిపరం చేయకుండా సాధ్యం అవుతుందని నేను పైన చెప్పిన దానిని బట్టి భావించరాదు.

ఈ విధంగా శేదరైతులనూ, మధ్య తరగతి రైతులను క్రమంగా సహకార వ్యవసాయ పద్ధతుల వైపుకు మొగ్గేటట్లు చేసి, మెషిన్ ట్రాక్టర్ స్టేషన్లు అభివృద్ధిచేసి, భూములక్రయ విక్రయాలను పరిమితం చేస్తూ ఆ తరువాత నిషేధించి రైతుసహకారసంఘ నిర్వాహకుల చేతులతోనే శిస్తులను రద్దుచేసేటట్లుచేసి - ఇవన్నీ జరిగి పరిస్థితులు పరిపక్వమైనప్పుడు భూమి జాతిపరంచేసే విషయం ఆచరణలో పరిష్కారమవుతుంది. అంటే కాశ్మీరంగా భూమంతా సహకార వ్యవసాయక్షేత్రాల అధీనంలోనే ఉండిపోతుంది.

ఈవిధంగా తన కొద్దిపాటి కోంద్రకు బానిసగావుంటున్న కష్టజీవి రైతు భూమి యిచ్చే ఫలితాన్ని సంపూర్ణంగా అనుభవించగలుగుతాడు. ఆధునిక వ్యవసాయక యంత్రాల సాయంతో పెద్దపెద్ద సహకార వ్యవసాయ క్షేత్రాలను సాగుచేయడం మూలంగా పంట అధికమవుతుంది.

5. ప్రజాస్వామిక ప్రజాతంత్రం అంతర్జాతీయ తకు ఆలవాలమై ఉంటుంది. (సంకుచిత) జాతీయతతో ప్రజాస్వామిక ప్రజాతంత్రానికి సరిపడదు. మనపార్టీ దృష్టిలో అంతర్జాతీయ తత్వం అంటే - స్టాలిన్ మహాశయుని నాయకత్వాన అంతర్జాతీయ సహకారం; మనదేశం సోషలిజంపైపుకు పురోగమిస్తూ భాగ్యభోగములతో అభివృద్ధిచెందడం. జాతీయత - అది ఏముసుగులో వున్నప్పటికీ - కమ్యూనిజానికి బద్ధశత్రువుగా మనం భావిస్తాం. యుగోస్లావ్ వియాలో టిటో జాతీయమతా కమ్యూనిస్టు వ్యతిరేకచర్యలలో ఇది స్పష్టంగా ప్రదర్శితమయింది. కాబట్టి జాతీయతత్వాన్ని ఎదుర్కోవడం కమ్యూనిస్టులయొక్క ప్రధాన కర్తవ్యం.

జాతీయతత్వం యొక్క అన్ని రూపాలనూ మనం ఎదుర్కొంటూ కష్టజీవులందరికీ శ్రామికవర్గ అంతర్జాతీయ దృష్టి అలవడేటట్లు కృషి చేయాలి. అంటే వారిని నిద్రమైన దేశభక్తులుగా తర్ఫీదు చేయాలి.

శ్రామికవర్గ అంతర్జాతీయ భావాలను పెంపొందించడం, తన దేశంయెడల భక్తి భావాన్ని కలుగజేయడం అంటే అర్థం అంతర్జాతీయ సామ్రాజ్యవాద దురాక్రమణ శక్తుల యొక్క దాడికి వ్యతిరేకంగా మహత్తరమైన సోవియట్ యూనియన్, నూతన ప్రజాతంత్ర రాజ్యాలు కలిసి ధృఢమై ఐక్య సంయుక్త సంఘటనగా ఏర్పడవలసిన ఆవశ్యకతను ప్రజలు పూర్తిగా గ్రహించేటట్లు చేయడమన్నమాట.

మన ప్రజల యావత్తు భవష్యత్తు ఒక

శైపున సోవియట్ యూనియన్ బలంతో ఆధారపడివుంది. అందువల్లనే సోవియట్ యూనియన్ స్నేహహస్తాన్ని ఎంతోగాఢంగా మనం హంఘించుతున్నాం. మనోకృతైపున పెట్టుబడిదారీవర్గ దురాక్రమణ ఓరినేషన్లలో పోరాటంలో తమ ధర్మాన్ని గౌరవపూర్వకంగా నిర్వర్తించేందుకు మన ప్రజలు ప్రదర్శించే శక్తి సంసిద్ధతలపై ఆధారపడి ఉంది. (హృద్ధవసులు)

అదేసమయంలో శ్రామికవర్గ అంతర్జాతీయ తత్వాన్ని ప్రజలకు అలవడేటట్లు చేయడమంటే వివిధ కమ్యూనిస్టుపార్టీల కార్యకలాపాలలో సంపూర్ణమైన సహకారంఉండి తీరవలసిన ఆవశ్యకతను ప్రజలు పూర్తిగా గ్రహించేటట్లు చేయడమన్నమాట. ఇందులో బోల్షివిక్ పార్టీకున్న నాయకత్వ పాత్రను కూడా ప్రజలు గుర్తించేటట్లు చేయవలసి ఉంటుంది.

ఎందువల్లనంటే కమ్యూనిస్టు పార్టీలన్నింటి కార్యాచరణకు మార్గదర్శకంగా ఒకేఒక సిద్ధాంతం-మార్క్సిజం-లెనినిజం సిద్ధాంతం ఉంది; తమ పాలసీకీ ఒకేఒక గమ్యస్థానం ఉంది. అంతర్జాతీయ కార్మికోద్యమానికి ప్రధాన నాయకత్వం వహించే పార్టీ - లెనిన్ స్టాలిన్ల మహత్తరపార్టీ వుంది.

మనం విజయం పొందాలంటే ఒక ముఖ్య విషయం ఉంది. అదేమంటే పార్టీనీ, కార్మిక వర్గానీ కష్టతీవులైన రైతాంగానీ, శ్రామిక మేధావులందరినీ, యావత్తు కష్టజీవులనూ పైతత్వంలో భయంరేకుండా ఓపికతో తర్ఫీదు నివ్వవలసిన ఆవశ్యకత.

అంతర్జాతీయ పరిస్థితి

అంతర్జాతీయ పరిస్థితులను గురించి కామ్రేడ్ డిమిట్రావ్ ప్రస్తావించుతూ వర్తమానయుగంలో స్పష్టంగా అగుపడే రెండు ప్రధానలక్షణాలను గురించి వివరించాడు :

1. పెట్టుబడిదారీ విధానంలో సర్వతోవ్యాప్తమైన సంక్షోభమూ, పతనావస్థా.

2. సోవియట్ యూనియన్ లో సోషలిజం మూడుపువ్వులూ, ఆరుకాయలుగా అభివృద్ధిచెందుతూ వృద్ధిపొందడమూ.

పెట్టుబడిదారీ విధానంలో వచ్చిన సర్వవ్యాప్తి సంక్షోభానికి కారణం అసలు ఆపెట్టుబడిదారీ విధానంలోనే యిమిడిఉంది. అది దాని సహజపరిణామం. సమాజయొక్క ఉత్పత్తిశక్తిని యిదివరకెన్నడూ తనంతగా పెంచిన తరువాత పెట్టుబడిదారీవిధానం తనలో యిమిడివున్న పరస్పర విరుద్ధతలూ తగులుకొనిపోయింది. ఈ పరస్పర విరుద్ధతలను పరిష్కరించుకొనే శక్తి దానికిలేదు.

1914-18 లోని ప్రథమ ప్రపంచ సామ్రాజ్యవాదయుద్ధం పెట్టుబడిదారీ విధానం బ్రహ్మాండమైన సంక్షోభంలో మునిగివున్న సమయంలోనే జరగడం సంభవించింది. రష్యాలో జరిగిన అక్టోబరు సోషలిస్టు మహావిప్లవం ప్రపంచ పెట్టుబడిదారీ విధానాన్నిండి ప్రపంచ భూభాగంలోని ఆరోవంతుభాగాన్ని విముక్తి చేసింది. దానితో పెట్టుబడిదారీ విధానం ప్రపంచంలో సర్వవ్యాప్తి

గల ఏకైక ఆర్థిక విధానము కాకుండాపోయింది. తనకు అది వరకున్న స్థిరత్వాన్ని కోల్పోయింది

అంతర్జాతీయ అభివృద్ధినిరోధకుల, ఫాసిస్టు దురాక్రమణదారుల కుట్రలు ఫలితంగా వచ్చిన రెండో ప్రపంచయుద్ధం పెట్టుబడిదారీ విధానంలోవున్న సర్వతోవ్యాప్తి గల సంక్షోభాన్ని మరింత తీవ్రపరచి అధికం చేసింది. ప్రథమ ప్రపంచయుద్ధకాలంలో జరిగినట్లుగానే యీ యుద్ధంకూడా మొత్తం పెట్టుబడిదారీ విధానాన్ని మరింత బలహీన పరచడానికే దారితీసింది.

ఫాసిజానికీ, ప్రపంచ దురాక్రమణకూ ప్రధాన కేంద్రాలైన జర్మనీ, ఇటలీ, జపానులు నాశనం కావడంమూలంగా, అంతర్జాతీయ అభివృద్ధి నిరోధకులకు సోవియట్ యూనియన్ ను, ప్రజాస్వామికాన్ని సోషలిజాన్నీ, కార్మికవర్గాన్నీ, జాతీయ విముక్తి ఉద్యమాలను దెబ్బతీయడానికి ప్రధాన సాధనాలు లేకుండా పోయినాయి. అంతే కాదు. ఫాసిస్టు దేశాలలోకూడా పెట్టుబడిదారీ విధానం లేకుండా పోయింది.

అంతర్జాతీయంగా సోవియట్ యూనియన్ కు పేరు ప్రతిష్టలు ఇనుమడించాయి. దానిబలం విపరీతంగా పెరిగింది. తన వీరోచిత పోరాటంద్వారా సోవియట్ యూనియన్ తన స్వేచ్ఛాస్వాతంత్ర్యాలను రక్షించుకోవడమేగాక యూరప్ ప్రజలను బానిసత్వాన్నిండి విముక్తిచేసింది.

దురాక్రమణదారులను దునుమాడి విజయం సాధించడంలో

సోవియట్ యూనియన్ అత్యంత ప్రముఖపాత్రను నిర్వహించి, ఫాసిస్టు మూకలనుండి నాగరికతను కాపాడింది. దానితో సోషలిస్టు, ప్రజాస్వామిక శక్తులు అజేయమని ప్రపంచానికంతకూ స్పష్టపడింది.

అంతర్జాతీయ రాజకీయాలలో సోవియట్ యూనియన్ ఒక నిర్ణయశక్తిగా తయారయింది. జాతుల శాంతిభద్రతలకూ నిజమైన ప్రజాస్వామిక అభ్యుదయాల చైత్రుకు అవి పురోగమించడానికి సోవియట్ యూనియన్ ఒక మూలస్థంభమయింది. అంతర్జాతీయ అభివృద్ధినిరోధకులు ప్రజలపై మరొక నూతన ప్రపంచయుద్ధాన్ని తెచ్చిపెట్టడానికి పన్నే దుష్టపన్నాగాలకు సామ్రాజ్యవాద వ్యతిరేక ప్రపంచ సంయుక్త సంఘటనకు నాయకత్వం వహిస్తున్న సోవియట్ యూనియన్ అధిగమించలేని ఒక అడ్డంకుగా పరిణమించింది.

ప్రధమ ప్రపంచయుద్ధంతో ప్రపంచ పెట్టుబడిదారీ విధానాన్నుండి రష్యా విముక్తి పొందింది. అదేవిధంగా రెండో ప్రపంచ యుద్ధంలో ఫాసిస్టుల ఓటమితో అనేక తూర్పు యూరప్ దేశాలు పెట్టుబడిదారీ సంకెళ్ళనుండి విముక్తిపొందాయి. సోవియట్ యూనియన్ సహాయంతో విముక్తిపొందిన యూరప్ దేశాలు తమప్రజలు స్వేచ్ఛగా నిర్ణయించుకొన్నవిధంగా తమ భవిష్యత్తును నిస్వార్థమైన సోవిట్ సహాయంపై ఆధారపడి నిర్మించుకొనుటకుతాయి.

వలసవిధానంలో వున్న సంక్షోభాన్ని రెండో ప్రపంచయుద్ధం

మరింత తీవ్రతగంచేసింది. దీనితో వలసదేశాలలోనూ, అధీనదేశాల్లోనూ జాతీయ స్వాతంత్ర్యోపాధిమాలు బ్రహ్మాండంగా విజృంభించి సామ్రాజ్యవాద అస్త్రిత్యానికే ఎసరుపెట్టాయి. వలసదేశాలలోని ప్రజలు పాతవిధానంలో జీవించడానికి ఇంకెంతమాత్రం సహించడం లేదు. తమ తమ దేశాలలో స్వేచ్ఛాస్వతంత్ర రాజ్యాలను నెలకొల్పుకొనేందుకు వీరోచితంగా తీవ్రతర పోరాటాలను సాగిస్తున్నారు.

పెట్టుబడిదారీ ప్రపంచమంతటా యుద్ధ ఫలితంగా యిదివరకన్నదూ కనీ వినీ ఎరుగవంత దారుణంగా ప్రజలు దర్శిస్తున్నారు. నిరుద్యోగం, కరువు, ఆకలిబాధా యిరుముడించాయి. వర్గవైరుధ్యాలు మరింత తీవ్రతరమయ్యాయి. ఎందువల్లనంటే ప్రతిచోటా బూర్జువావర్గం మోసులేని యుద్ధభారాన్ని యుద్ధానంతర కష్టాలనూ కష్టజీవులపై దుడ్దదానీకి ప్రయత్నించింది. అదే సమయంలో మరొకవైపున యుద్ధంమూలంగా అంతర్జాతీయ కార్మికోద్యమంలో అపూర్వ చైతన్య పోరాట శక్తులు వెల్లివిరిసాయి.

ఫాసిస్టు దురాక్రమణదాసులను సర్వనాశనం చేసిన తరువాత ప్రపంచ అభివృద్ధినిరోధకములా కేంద్రం అమెరికాకు మారింది. ప్రపంచాన్ని బానిసత్వంలో ముంచడానికి హిట్లర్

ప్లానులను పన్నాడు. కాని గత యుద్ధంలో ఆ ప్లానులు విఫలమయ్యాయి. తిరిగి అమెరికా సామ్రాజ్యవాదులు ప్రపంచాధిపత్యాన్ని సంపాదించడానికి అంతకంటే ఇనుమిక్కిలి ప్లానులను వేస్తున్నారు.

అమెరికా ప్లానులు

“మార్షల్ ప్లానూ”, “ట్రూమన్ సిద్ధాంతము” అనే మునుగుతో యూఎస్ నూ, ప్రపంచమంతటినీ ఆర్థికంగా, రాజకీయంగా, సైద్ధాంతికంగా బానిసత్వంలో ముంచే ప్లానులన్నీ ఆత్యధిక సంఖ్యాకులైన దేశాల ప్రజల ప్రయోజనాలకు పూర్తిగా విరుద్ధమైనవి. ఈ ప్లానులన్నింటికీ మూలాధారం కోటిశ్వర్యులైన పాలకవర్గాల శ్రేయోమాత్రమే. అంతేకాదు. సోషలిజం ప్రజాస్వామిక ప్రజాతంత్రము, దినదినాభివృద్ధి చెందడంతో ఖంగారుపడినాటి నడచడానికి యీ ప్లానులను పన్నుతున్నారు.

“పశ్చిమ ప్రజాతంత్రం” అన్న తియ్యటి పదాల మునుగులో అమెరికా సామ్రాజ్యవాదుల తమ డాలర్ పెత్తనానిన్నీ, కొద్దిపాటి గుత్త పెట్టుబడిదారుల ఆధిపత్యాన్ని యూఎస్ దేశాలపై రుద్దడానికి ప్రయత్నించుతున్నారు. మిత్రరాజ్యసమితిని తమ దురాక్రమణ విధానానికి కీలుబొమ్మగా వినియోగపడేటట్లు చేయ నుద్దేశించి అమెరికన్ డాలర్ సామ్రాజ్యవాదులు సమితిలో సభ్యులైన రాజ్యాలకు గల సమాన, స్వాతంత్ర్యవాక్కులను వమ్ముచేయడానికి ప్రయత్నిస్తున్నారు.

చిన్నరాజ్యాలను, యుద్ధఫలింగా తాత్కాలికంగా బలహీన

పడిన దేశాలను అమెరికా సామ్రాజ్యవాదులు తమ బానిసత్వంలో వుంచుకొని, సోవియటు యూనియన్ కూడా నూతన ప్రజాతంత్ర రాజ్యాలకూ, కమ్యూనిస్టుల విప్లవోద్యమాలకూ, తమ స్వాతంత్ర్యకోసం పోరాడుతున్న వలసదేశాల ప్రజల పోరాటాలకూ వ్యతిరేకంగా ఒక సామ్రాజ్యవాద కూటమిని నిర్మించడానికి ప్రయత్నించుతున్నారు.

అమెరికా తన ఇష్టమొచ్చినట్లుగా ఆయుధబలాన్ని పెంచుతోంది. ఆంగ్లో-అమెరికన్ సామ్రాజ్యవాదులు మామూలు అంతర్జాతీయ 78 సూత్రాలనుపైకం త్రోసివచ్చి ఇతర దేశాల ఆంతరంగిక విషయాలలో జోక్యం కల్పించుకుంటూ, ప్రతిచోటా ప్రజలచే ఆసహ్యహించుకోబడి నిరాకరించబడిన అభివృద్ధికోధకవర్గాలనూ, పచ్చి ఫాసిస్టుశక్తులనూ బలపరుస్తున్నారు. మన పోరుగునున్న గ్రీన్ దేశమే దానికి ప్రత్యక్ష తార్కాణం.

కాని రెండో ప్రపంచయుద్ధం ముగియగానే ఏర్పడిన ఆంగ్లో అమెరికన్ కూటమి (ఇందులో జానియర్ భాగస్థురాలు) కాశ్వతంగానూ, స్థిరంగానూ వుండలేదు. ఈరోజున ప్రధాన సామ్రాజ్యవాద దేశాలైన అమెరికా బ్రిటన్ ల మధ్యా యితర పెట్టుబడిదారీదేశాల మధ్యా వున్న వైరుధ్యాలు మార్కెట్లకోసం యితర దేశాలపై ఆధిపత్యాన్ని సంపాదించడానికి జరిగే పోరాటాలలో తప్పనిసరిగా మరింత తీవ్రతరమవుతాయి.

ఈనాడు ప్రపంచ రాజకీయరంగంలో ప్రజాస్వామిక కూట

మిక్సీ, అభివృద్ధినిరోధకుల కూట
మిక్సీ - యుద్ధోన్మాదుల కూట,
శాశ్వత ప్రజాతంత్ర శాంతి
కాములకూ మధ్య సోవియట్
యూనియన్ ఎడల ప్రదర్శించ
బడే వైఖరే ఖచ్చితమైన గీటు
రేఖ.

సామ్రాజ్యవాదుల దురాక్రమణ ఎత్తుగడ
లనూ, యాటంబాంబులను చూపెట్టి ప్రజలను
భయపెట్టే యత్నాలను సోవియట్ యూని
యన్ ధృఢతరంగా ప్రతిఘటిస్తోంది. వివిధ
దేశాల ప్రజలమధ్య శాంతిని, స్నేహపూర్వక
సహకారాన్ని పెంపొందించే పంథాను సోవి
యట్ యూనియన్ తేజకదీక్షతో అమలు
జరుపుతోంది. సోవియట్ యూనియన్ అను
సరించే యీ సంధాకు దిశదినాభివృద్ధి చెందు
తున్న తన అర్థిక రాజకీయశక్తి, అజేయమైన
అరుణసేనా, ప్రపంచ మంతటా శాంతి భద్ర
తలను గాఢంగా వాంఛించే శాశ్వత కర్షక
కష్టజీవుల అండా సంపూర్తిగా ఉంది. దురా
క్రమణదారుల, నూతన యుద్ధప్రేరేపకుల
ప్లానులన్నీ భగ్నంకావలసివచ్చును. (వార్షికోత్సవము)

నూతన ప్రపంచయుద్ధ ప్రేరేపకులను బట్ట
బయలుచేస్తూ, వారి పాలనీ తుదకు వివిధంగా
ముగిస్తుందో తెలియజేస్తూ కామ్రేడ్ స్టాలిన్
యాక్రింది విధంగా తన అమూల్య అభిప్రాయాన్ని
వెలిబుచ్చాడు:

“నూతన యుద్ధ ప్రేరేపకులు
అతినీచంగా పతనం చెందడమే
చివరకు దీని ఫలితం. నూతన
యుద్ధ ప్రేరేపకులల్లో ప్రధాన
పాత్రధారి అయిన చర్చిల్ తన
దేశప్రజలయొక్క విశ్వాసాన్ని

యిది వరకే కోల్పోయాడు;
ప్రపంచ ప్రజాతంత్రశక్తులన్నిం
టికీ దూరమయ్యాడు. తదితర
యుద్ధోన్మాదులందరికీ అదే గతి
పట్టబోతోంది. ఇటీవల ముగిసిన
ప్రపంచ యుద్ధంయొక్క భయం
కర దృశ్యాలు యిప్పటికీ సజీవ
ముగా ప్రజల కండ్లకు కట్టినట్లు
కనిపిస్తూనే ఉన్నాయి. శాంతి
సభిలషిస్తోన్న బ్రహ్మాండమైన
నేటి సాంఘికశక్తుల సతి కమించ
డం చర్చిల్ శిష్యవర్గానికి ఒక
కొరకరాని కొయ్యగా తయారయింది. కాబట్టి మరో నూతన
యుద్ధాన్ని కల్పించడం వాళ్ళకు
సాధ్యమయ్యే పనిగాదు.”

పెట్టుబడిదారీవర్గాల ముఠాల చేతులలో
ప్రజలు గ్రుడ్డిగా, నిస్సహాయంగా కీలుబొమ్మ
లుగా వినియోగపడేకాలం గడచిపోయింది.
రెండు గోళాలలోవున్న శాంతికాముకులైన
ప్రజలు శాంతి, ప్రజాస్వామికాల రక్షణ
కోసం, ప్రపంచ సంస్కృతి రక్షణకోసం ఇది
వరకన్నదూ తేలికత ధృఢంగా, సమీకరించ
బడుతున్నారు. మహత్తర సోవియట్ యూని
యన్ నాయకత్వాన సామ్రాజ్యవాద వ్యతిరేక
ప్రపంచ సంఘటనయొక్క శక్తులు రోజు
రోజుక అభివృద్ధిచెందుతూ స్పష్టమైనరూపాన్ని
తీసుకొంటున్నాయి.

అమెరికా సామ్రాజ్యవాదులు అహంకార
పూరితంగా యాటంబాంబులతో లక్షలాది
ప్రజలను తుడిచిపెట్టివేయగలవనీ, దేశాల
దేశాలను స్వనాశం చేయగలమని గొప్పలు

చెప్పుకుంటూ ప్రపంచాన్ని బెదిరించుతున్న
యీ పరిస్థితులలో ప్రపంచ శాంతికి
ప్రధాన సంరక్షకులుగా, పెట్టుబడి
దారీ రాక్షసత్వాన్నుండి మానవ
నాగరికతను కాపాడే దుర్గంగా ప్రజ
లంతా సోవియట్ యూనియన్
వైపుకు చూస్తున్నారు,

శాంతిరక్షణకోసం ప్రజాసమీకరణ

శాంతికాముకులైన ప్రజలంతా ఇటీవల
జరిగిన మిత్రరాజ్యసమితి జనరల్ అసెంబ్లీలో
యుద్ధోన్మాదులకూ శాంతికాముకులకూ మధ్య
జరిగిన ద్వంద్వ పోరాటాన్నుండి చక్కని
పోరాన్ని నేర్చుకొన్నారు. యాటంబాంబు
లను నిషేధించాలనీ, అయిదు ఆగ్రరాజ్యాలూ
తమ ఆయుధ సంపత్తిలో మూడోవంతును
వెనువెంటనే తగ్గించుకోవాలని సోవియట్
ప్రవేశపెట్టిన ప్రతిపాదనలను తిరస్కరించడం
మూలంగా ఆంగ్లో ఆమెరికన్ సామ్రాజ్య
వాదులు యావత్ ప్రపంచ ప్రజల శత్రుమందు
శాంతికి, అంతర్జాతీయ సహకారానికి బద్ధ
శత్రువులుగా బట్టబయలు అయ్యారు.

సోవియట్ యూనియన్
ప్రజలతోనూ, ప్రజాస్వామిక
ప్రజాతంత్ర రాజ్యాల ప్రజల
తోనూ శాంతి సంఘటనలో
పెట్టుబడిదారీ దేశాలలోనూ,
వలసదేశాలలోనూ వున్న ప్రజ
లలో అత్యధిక సంఖ్యాకులు
విక్రమవుతున్నారు.

యుద్ధానంతరం సామ్రాజ్యవాద వ్యతిరేక
రంగం ప్రాచ్యదేశాలకు విస్తరించింది. ఇండో
నేషియా, వియత్ నామ్, బర్మా, తదితర వలస

దేశాలలోని ప్రజలు తమ స్వాతంత్ర్యంకోసం
పోరాడుతున్నారు. కొరియా ప్రజలు సోవి
యట్ యూనియన్ యిచ్చిన నిస్వార్థమైన
సహాయంతో సామ్రాజ్యవాదుల గులాము
లకూ, అభివృద్ధినిరోధక ముతాకూ వ్యతిరే
కంగా మహత్తరమైన విజయాన్ని సాధించి,
తమ స్వతంత్ర ప్రజా రిపబ్లికను స్థాపించు
కొన్నారు. ఈ రిపబ్లిక్ ను వెంటనే గుర్తించి
బల్గేరియా ప్రభుత్వం తన హృదయపూర్వక
అభివందనాలను ఆందజేసింది.

చైనాలోని లంచగొండి అభి
వృద్ధినిరోధక ముతాకూ
సామ్రాజ్యవాదులకూ వ్యతిరే
కంగా తమ స్వాతంత్ర్యంకోసం
ఏండ్లతరబడిగా తదేకదీక్షతో
కొనసాగిస్తున్న చైనాప్రజల వీరో
చిత పోరాటం నేడున్న రెండు
ప్రపంచకూటమిలకు అత్యంత
ప్రధానమైంది.

అభివృద్ధి నిరోధక శక్తులకు
వ్యతిరేకంగా చైనాలో జరుగు
తున్న పోరాటంలో ప్రజాస్వామిక
శక్తులదే పైచేయిగా ఉంది. అంతిమ
విజయం వారిదేనని స్పష్టపడు
తోంది. ఇది మనకు మహానంద
కరమైన విషయం, చైనాలో
జరుగుతున్న యీ సంఘటన
అమెరికా సామ్రాజ్యవాదుల
ప్లానులను భగ్నపరచి తల్లకిం
దులు చేయడంలో ప్రధానశక్తిగా
పనిచేస్తుంది.

ఈ విధంగా సామ్రాజ్యవాద వ్యతిరేక సంఘటన రోజురోజుకూ వృద్ధి అవుతూ సంఘటిత పడుతోంది. ఈరోజు నది ఒక మహత్తర మైన శక్తి. అన్ని దేశాలలోని సామాన్య ప్రజానీకంలోనూ, సామ్రాజ్యవాద వ్యతిరేక శక్తులలోనూ ఉన్నత శ్రేణికి చెందినవారంతా నేడు కమ్యూనిస్టు పార్టీలలోనే ఉన్నారు. దురాక్రమణ దారులైన సామ్రాజ్యవాదుల యుద్ధ కుతంత్రాలను వివిధంగా స్తంభింప జేయాలో వారికి తెలుసు. ఆవిధంగా వారు ప్రపంచంలో కాళ్ళకి శాంతిని స్థాపించగలరు.

ప్రజాతంత్ర బల్గేరియా విదేశాంగ విధానాన్ని గురించి వివరంగా వివరిస్తూ కామ్రేడ్ డిమిట్రావ్ యిలా చెప్పాడు :

మన విదేశాంగ విధానం - 1942 లో "పితృభూమి సంఘటన" కార్యక్రమంలో వివరించబడిన విదేశాంగ విధానము యొక్క మూలసూత్రాలు బల్గేరియా ప్రజల జాతీయ ప్రయోజనాలకు గ్యారంటీ నిస్తాయి. సోవియట్ యూనియన్ సన్నిహిత స్నేహ సంబంధాలను నెలకొల్పుతాయి. ఇరుగు పొరుగు దేశాలతో పరస్పర ఆదరాభిమానాలను చూరగొంటాయి.

కాళ్ళకి శాంతి, ఇతర దేశాల ప్రజలతో సహకారమూ మన రిపబ్లిక్ కు అవసరం. అప్పుడే మనదేశంకూడా యితర అభివృద్ధికర దేశాలతో సరిసమానంగా అభివృద్ధి చెంది, అర్థికంగా బలపడుతుంది. ఉన్నత సంస్కృతిని అందుకోగలుగుతుంది; ప్రజాస్వామిక సోషలిస్టు రాజ్యాన్ని నిర్మించుకోగలుగుతుంది. ఇదే మనవిదేశాంగ విధానం యొక్క ఆశయం.

కాని మన జాతి స్వేచ్ఛా స్వాతంత్ర్యాలను కలిగి సమాన హక్కులను అనుభవించ గలిగి తేనే ఇదంతా సాధ్య పడుతుందనే విషయం మన పార్టీకి తెలుసు. అందుకనే బల్గేరియా ప్రజలు తమ స్వేచ్ఛా స్వాతంత్ర్యాలను అతి జాగ్రత్తతో కాపాడుకుంటూ

మన మిత్ర రాజ్యాలతోనూ, కాలి, స్వాతంత్ర కాక ప్రజలందరితోనూ సన్నిహిత సహకారం కోసం కృషి చేస్తూ, విదేశాల బోకానికి వ్యతిరేకంగా పోరాడుతున్నారు.

అంతర్జాతీయ పరిస్థితిని గురించి వివరించే సందర్భంలో కామ్రేడ్ డిమిట్రావ్ దక్షిణ స్లావ్ జాతుల సమ్మేళన సమస్యను గురించి, మాసిడోనియన్ సమస్యను గురించి ప్రస్తావించాడు.

దక్షిణ స్లావ్ జాతుల ఫెడరేషన్

కామ్రేడ్ డిమిట్రావ్ యిలా అన్నాడు : టిటో ముతా విద్రోహాచర్య దక్షిణ స్లావ్ ఫెడరేషన్, మాసిడోనియన్ సమస్యల ఎడల ఆ ముతా తీసుకొన్న వైఖరిలోనూ చాలా బయట పడింది. ఈ ముతా జాతీయత అనే ప్రమాద కరమైన రాస్తామీద నడుస్తోంది. సెర్బియన్ జాతీయ దురభిమానులు బాల్కన్ రాజ్యాలపై పెత్తనం సాధించి, మాసిడోనియాను సెర్బియాకు, యుగోస్లోవియాకు కలిపివేసుకోవాలనే వైఖరికి టిటో ముతా తాళం వేస్తోంది.

దేశాన్ని అర్థికంగానూ, సాంస్కృతికంగా అభివృద్ధి చేయవలసిన అవశ్యతను గురించి కామ్రేడ్ డిమిట్రావ్ ప్రస్తావించుతూ ఆ రంగంలో నెరవేర్చవలసిన తీరు కర్తవ్యాలను గురించి వివరించాడు.

కామ్రేడ్ డిమిట్రావ్ యింకా యిలా అన్నాడు :

మొదటి పంచవర్ష ప్రణాళిక కాలంలో పరిశ్రమలలోనూ, వ్యవసాయంలోనూ సోషలిజానికి పునాది విర్పరచడం మన కర్తవ్యం. ఈ సమస్య పరిష్కారం యీ ప్లానుపై ఆధార పడి ఉంటుంది. ఈ ప్లానును ఆధారం చేసుకొనే ఆతరువాత అమలులోకి వచ్చే రెండు మూడు పంచవర్ష ప్రణాళికల కాలంలో సోషలిజానికి పునాదులు పడి సోషలిస్టు సమాజం సృష్టించబడుతుంది.

పార్టీయే ప్రధాన నిర్ణాయక శక్తి

కామ్రేడ్ డిమిట్రావ్ తన రిపోర్టులోని తుదిభాగాన్ని పార్టీ నిర్మాణానికి వినియోగించాడు.

పార్టీ ఏవిధంగా వృద్ధిపొందిందో వివరంగా సమీక్షచేస్తూ కామ్రేడ్ డిమిట్రావ్ సభ్యుల యొక్క శక్తి సామర్థ్యాలను అభివృద్ధి చేయడానికి నిర్వహించవలసిన విధులను గురించి తెలియజేశాడు.

పార్టీ విదేశాంగము జరిగేటప్పటికి 8053 ప్రాథమిక కమిటీలనూ 464000 సభ్యత్వాన్ని పార్టీ కలిగిఉందని కామ్రేడ్ డిమిట్రావ్ తెలియజేశాడు. దీనికి మనం సైన్యంలోనూ, రైల్వేలోనూ, వున్న పార్టీ సభ్యులనూ, మాజీ సోషల్ డెమోక్రటిక్ పార్టీ నుండి - అది కమ్యూనిస్టుపార్టీలో కలిసిపోయిన తరువాత - మనలో చేరిన వారిని కలుపుకుంటే మొత్తం సభ్యత్వం 496000 వుంటుంది. అంటే దాదాపు రీ లక్షలన్నమాట.

70 లక్షల బల్గేరియా జనాభాలో 5 లక్షల పార్టీ సభ్యులున్నారంటే అది ఒక బ్రహ్మాండమైన రాజకీయ సైన్యం; పర్వతాలను సహితం కదిలించగల అజేయశక్తి అన్నమాట. అయితే పార్టీలోని ప్రతిఒక్క సభ్యుడూ చైతన్యంతో కూడిన విషయపరిజ్ఞానాన్ని కలిగిన కమ్యూనిస్టు అయితే తన పార్టీయెడల, దేశంయెడల, మహత్తరమైన కమ్యూనిస్టు ఉద్యమ

మంయెడల అత్యంత భక్తిశ్రద్ధకలిగి ఉండాలి. ప్రతిఒక్కరూ నిజమైన నాయకుడుగా పార్టీయేతర ప్రజానీకాన్ని సంఘటితపరచగల శక్తి వంతుడుగా తయారుకావాలి. అప్పుడే పార్టీ అజేయశక్తి కాగలదు.

పార్టీచే సామాన్యంగా గుర్తించబడిన సిద్ధాంత - రాజకీయ నాయకత్వాన నడుపబడే పితృభూమి సంఘటన, ట్రేడ్ యూనియన్లు, బల్గేరియన్ వర్కుమెన్ యూనియన్, యూనియన్ ఆఫ్ పీపుల్స్ యూత్, వ్యవసాయకుల సంఘం, సహకారసంస్థలూ మొదలగు వివిధ సాంఘిక - రాజకీయ సంస్థలు యింకా ఆసేకం ఉన్నాయి.

సిద్ధాంత రాజకీయ నాయకత్వం

“మనదేశంలో రాజకీయ, సాంఘిక, ఆర్థిక, సాంస్కృతిక జీవితం యావత్తూ పూర్తిగా మన పార్టీ యొక్క సిద్ధాంత, రాజకీయ నాయకత్వంక్రింద అభివృద్ధి చెందడానికి కారణమిదే” నని కామ్రేడ్ డిమిట్రావ్ నొక్కిచెప్పాడు.

పార్టీయొక్క బలమూ, పలుకుబడి దాని సభ్యత్వంయొక్క సంఖ్యవల్లనేగాక పార్టీ సభ్యులకుగల మార్క్సిస్టు - లెనినిస్టు సిద్ధాంత పరిజ్ఞానంపైనా, పార్టీ యెడల, సోషలిజం

యెడల వారికున్న భక్తిపైనా, ప్రజానీకంతో సన్నిహితసంబంధం వారు పెట్టుకొగల. శక్తి పైనా, పార్టీ, ప్రభుత్వమూ నిర్ణయించిన జాతీయ కర్తవ్యాలను నెరవేర్చడానికి ప్రజలను సమీకరించి, వారికి నాయకత్వం వహించి, శడపగల శక్తిపైనా ఎక్కువగా ఆధారపడి ఉంటాయి.

ఈ దృక్పథంతో మన మాస్తే పార్టీ అంత రంగిక పరిస్థితి అంతర్వృత్తికరంగాలేదు. కేంద్ర కమిటీ 16 వ విస్తృతసమావేశంలో స్పష్టపరిచినట్లు నిజానికి పార్టీలో సభ్యత్వానికి అభ్యర్థులుగా వుండటానికివారు పార్టీలో బహు కొద్దిమంది వున్నారు.

— పార్టీ సంస్థల నిత్యవ్యవహారాలలో అంతరంగిక పార్టీప్రజాస్వామికం చెప్పుకొదగినంతగా లేదు.

— వ్యక్తుల వివక్షతలేకుండా విమర్శన ఆత్మవిమర్శన పార్టీ జీవితంలో పైనుండిక్రింది వరకూ మూల సంచాలశక్తిగా యింకా పరిణితి చెందలేదు.

— పార్టీ సంస్థలలో అజ్ఞలను జారీచేసే విధానాలను మనం పూర్తిగా యింకా విడనాడలేదు. పార్టీయొక్క సమిష్టి ఆలోచనకూ అనుభవానికి తగినంత విలువ యివ్వాలనే విషయాన్ని యింకా మనం తెలుసుకోలేదు. పార్టీ నాయకత్వం తన పనిని కామ్రేడ్స్ సంబంధాలపై ఆధారపడి యింకా నిర్వహించడంలేదు.

కేడర్ల ఎన్నిక-రనిధి

అంతేకాదు. పార్టీ శక్తివంతం కావడానికి, జయ్యాన్ని సాధించడానికి రెండు అతిముఖ్యమైన విషయాలపై సరమవి లెనిన్ మహాశయుడు ఆదేశించిన మహత్తరభావాన్ని మనం మరచిపోవడంకద్దు. సరియైన కేడర్లను చూసి వీరుకోవడం యిచ్చిన పనిని నెరవేర్చ

జనీ లేనిదీ ఎప్పటికప్పుడు తనిఖీచేసుకోవడం. కేడర్లే మన ఆశయవిజయాన్ని నిర్ణయిస్తాయి అసి కామ్రేడ్ స్టాలిన్ పదేపదే చెప్పిన విషయాలపైకూడా మన కార్యాచరణలో అవసరమైనంత దృష్టి కేంద్రీకరించడం లేదు.

అయితే ఒక దానిని ప్రత్యక్ష యధార్థంగా ఉదహరించవచ్చు. పెట్టుబడిదారీ విధానాన్ని నిర్మూలించి, మనదేశంలో సోషలిజాన్ని నిర్మించాలంటే ఆర్థికవిధానంలో ప్లానింగు నూతనాలద్వారా పెట్టుబడిదారీ శక్తులపై రాజీలేని వర్గపోరాటాన్ని పార్టీ కొనసాగించాలనే విషయంలో పార్టీలో ఎవరికీ ఎలాంటి సందేహమూలేదు. దీని నందరూ జవరత్గా గుర్తించి, ఆచరణలో ఖచ్చితంగా అమలు జరుపుతున్నారు.

అయితే అంత మాత్రంచేత మన పార్టీలో పైనుంచికిందివరకూ కార్యాచరణలో సంపూర్ణ ఐక్యత ఉన్నదని అనుకోడానికి వీలులేదు. దీనిని సాధించాలంటే మనం యింకా ఎక్కువ కష్టపడి పనిచేయవలసి ఉంటుంది. అనేక సార్లు కేంద్రకమిటీ నిర్ణయాలను నామమాత్రంగా మాత్రమే అంగీకరించి ఆచరణలో యింకొక విధంగా తప్పుగా అమలు పరచడం జరగడం చూస్తున్నాం.

మన పార్టీలో యింకా “ఆ మేలిముసుగు నియంత” లున్నారు. వారు తమ పాత తుణ్యంపై - అది నిజం కావచ్చు లేక ఊహాజనితం కావచ్చు - ఆధారపడి పార్టీలో తమకున్న స్థానాన్ని దుర్వినియోగపరుస్తూ పార్టీ నిర్ణయాలను, అజ్ఞలను బద్దులుగాకుండా తమ యిష్టమొచ్చినట్లు ప్రవర్తించుతున్నారు.

అతి వాగుడుగాళ్ళూ, (చాటర్ బాక్సు) వ్యక్తిగత అహంకారులూ, పెద్ద ఆశలు పెట్టుకొన్న వారూ, తమకు తెలియని విషయ

మంటూ లేదనీ తాము చేయనిదీ అంటూ లేదని నటించేవారూ, ఒక క్రమపద్ధతిగూనూ, గట్టిగానూ పనిని నిర్వహించే శక్తిసమర్థతలు, దీక్షలేనివారూ, ప్రారంభించిన పనిని తుది దాక ముగించే పట్టుదల లేనివారు - యింకా పార్టీలో ఉన్నారు. ఇలాంటివారే నేర్చుకోడానికి యిష్టపడరు. ఎలాంటి ఉపయోగకరమైన కార్యక్రమాన్నైనా యిట్టే ధ్వంసం చేయగల సమర్థులు.

ఇలాంటి పనికిరాని ప్రమాదకరమైన ధోరణికి వ్యతిరేకంగానూ, శక్తులకు వ్యతిరేకంగానూ పార్టీ సిద్ధాంతరీత్యా తీవ్రమైన పోరాటాన్ని సాగించుతుంది. పార్టీలోని సభ్యుల తప్పులను బట్టబయలుచేయాలి. పొరపాటుచేసిన వారిని సరిదిద్దాలి. ఇంకా సరిదిద్దడానికి సహితం పనికిమాలిన వారిని ఎలాంటి సంకోచమూలేకుండా పార్టీ నుండి బయటకు నెట్టాలి. పార్టీలో పొరపాటున జేరినవారినీ, స్వార్థంతో పదవులకోసం చేరినవారిని వెంటనే బయటకు పంపి పార్టీని శుద్ధిపరచాలి. పైనుంచి క్రింది వరకూ ఆచరణలో బోల్షివిక్ వికృతను నిర్మించేందుకు మన యావత్తుశక్తిని వినియోగించి కృషిచేస్తాం. అదొక్కటే మన మహదాశయానికి విజయం చేకూరుస్తుంది.

పార్టీని బలపరచుకోవాలి

పార్టీ బలపడాలంటే తదేకదీక్షతో యీ క్రిందివాటిని మనం కొనసాగించితీరాలి :-

ఒకటి : ప్రమాదకరమైనవారినీ, పదవులకోసం ప్రాకులాడేవారినీ, పార్టీలో ఏదో విధంగా జేరినరకాన్నీ వెంటనే పార్టీ సంస్థల నుండి బయటకు నెట్టాలి.

రెండు : నూతనసభ్యులనూ, సభ్యత్వానికి అభ్యర్థులను పార్టీలోకి తీసుకొనేటప్పుడు పార్టీలో జేరి పనిచేయడానికి అభిలాషవున్న

వారిలోనుండి వారివారి సాంఘిక అంతస్తును దృష్టిలో పెట్టుకొని, పార్టీ నిబంధనలను ఖచ్చితంగా అనుసరిస్తూ కార్మికవర్గంనుండి వచ్చే వారు ఒక క్రమపద్ధతిని ఎక్కువగా ఉండేటట్లు చూసుకుంటూ జాగ్రత్తగా ఎన్నిక (సెలెక్షన్) చేసుకోవలసి ఉంటుంది.

మూడు : పార్టీలో ఆజ్ఞలను జారీచేసే పద్ధతులను పూర్తిగా కట్టిపెట్టి, పార్టీ ఆంతరంగిక ప్రజాస్వామికాన్ని యింకా ఎక్కువగా అభివృద్ధిచేయాలి. పార్టీ కమిటీలలోనూ పార్టీ సంస్థలలోనూ సమిష్టిగా చర్చించి పార్టీ సమస్యలపై నిర్ణయాలు తీసుకోవాలి. పార్టీలో ప్రతిఒక్క సభ్యునికీ ఒక ఖచ్చితమైన పనిని అప్పజెప్పి, దానిని నెరవేర్చేటట్లు చూడాలి. పార్టీలో చక్కటి విమర్శననూ, ఆత్మవిమర్శననూ ప్రోత్సహించాలి. పార్టీ కార్యక్రమాలలో పార్టీ సభ్యులు ఎక్కువగా పాల్గొనేటట్లుచేయాలి. పార్టీ సంస్థలలో పార్టీ క్రమశిక్షణనూ, వికృతను కట్టుదిట్టం చేయాలి.

నాలుగు : ఇదివరకటికంటే యింకా ఎక్కువ వికాల ప్రాతిపదికను ఆధారంచేసుకొని ఒక క్రమపద్ధతిపై సమిష్టిగానూ వ్యక్తిగతంగానూ పార్టీలోని ప్రతిఒక్కసభ్యుడూ, ప్రతి పార్టీ అభ్యర్థి మార్కిస్టు - లెనినిస్టు సిద్ధాంత పరిజ్ఞానాన్ని అభివృద్ధిచేసుకొనేందుకు ఏర్పాట్లు జరగాలి.

నేర్చుకోడానికీ, తనంతటతాను ఎక్యూకేట్ అవడానికీ, అభివృద్ధి చెందడానికి యిష్టపడని పార్టీ సభ్యుడు మన పార్టీలో నిజమైన సభ్యుడుకాదు; కాబాలదుకూడా.

ఆ తరువాత కామ్రేడ్ డిమిట్రావ్ పార్టీ నాయకత్వాన్ని నిర్మాణరీత్యా అభివృద్ధిచేయ వలసిన బాధ్యతలను గురించి, యింకా పార్టీ కార్యక్రమంతో సంబంధించిన ఆర్థిక, రాజ్యాంగ మరియు రంగాలలోని కర్తవ్యాలనుగురించి ప్రస్తావించాడు. పార్టీ వర్గాలలో అక్కడక్కడ అనుపజే అజాగ్రత్తలకూ, అత్యంత ప్రతిఘటనతో కూడిన మందగోండితనానికి వ్యతిరేకంగా దృఢంగా పోరాడాలని ఆయన పార్టీ నాదేశించాడు.

రిపోర్టును ముగించుతూ కామ్రేడ్ డిమిట్రావ్ యిలా అన్నాడు: మన పార్టీ కమ్యూనిస్టు, వర్కర్లపార్టీల సమాచారబ్యూరో సమావేశంలో ఉత్సాహంగా పాల్గొన్నది. బోల్షివిక్ పార్టీ నాయకత్వాన, అభ్యుదయ మానవజాతికి మహానాయకుడైన జోసెఫ్ స్టాలిన్ నాయకత్వాన నడుస్తున్న ప్రపంచకమ్యూనిస్టు మహాకుటుంబానికి చెందివుండటాన్ని మనపార్టీ గర్వించుతోంది. (హర్షధ్వనులు)

నిజమైన లెనినిస్టుగా వుండ కుండా ఎవరూ నిజమైన మార్క్సిస్టు కాజాలదు. స్టాలినిస్టు కాకుండా ఎవరూ నిజమైన లెనినిస్టు కాజాలదు: ఈ విషయం మనకు తెలుసు.

కామ్రేడ్స్ నేను నా రిపోర్టును యీ క్రింది పార్టీ సందేశంతో ఇక ముగిస్తాను:

అ జే య మై న మారున్ -
ఎంగిల్స్ - లెనిన్ - స్టాలిన్ ల
నాయకత్వాన సోషలిజానికి,
కమ్యూనిజానికి పురోగమించండి!
(సభ్యులవద్దనుండి విపరీతమైన
హర్షధ్వనులు)

కామ్రేడ్ డిమిట్రావ్ తుదిప్రసంగం

కామ్రేడ్ డిమిట్రావ్ పార్టీ కాంగ్రెసు ముగిసేముందు ఒక అత్యద్భుతమైన ప్రసంగం చేశాడు. పార్టీపాలసీకి సంబంధించిన ప్రధాన సమస్యలన్నింటిపైన కాంగ్రెసు ఏకీభావాన్ని ప్రదర్శించినదని తెలియజేశాడు. పార్టీ భవిష్యత్తు విజయానికి అదొక ముఖ్యమైన గ్యారంటీ అన్నాడు.

అయినప్పటికీ సరియైన రాజకీయ విధానం ఆచరణలో ఖచ్చితంగా అమలుజరగాలంటే సోషలిస్టు నిర్మాణంలో ఉత్సాహంగా పాల్గొనేందుకు నూతన శక్తులను ప్రవేశపెట్టవలసిన అవసరం వుంది. కష్టాలను అధిగమించే శక్తిగల శేదర్లను నైపుణ్యంతో ఎన్నుకొని, సరియైన స్థానాలకు సరియైన వారిని ప్రమోట్ చేయ వలసి ఉంటుంది.

తీసుకొన్న నిర్ణయాలు పూర్తిగా అమలుజరిగేటట్లు తనిఖీ చేయడం బోల్షివిక్ కాంట్రోల్, విమర్శన, ఆత్మవిమర్శనా, సమయానికి కదిలే నాయకత్వం, ప్రజానీకంతో అత్యంత సన్నిహిత సంబంధమూ - యివన్నీ పార్టీ నాయకత్వం యొక్క ఆయుధా గారంలో తప్పనిసరిగా వుండి తీరవలసిన సామగ్రి.

ప్రజాస్వామిక ప్రజాతంత్ర సమస్యపై జరిగిన చర్చలో పాల్గొన్నవారిలో కొంత మంది కామ్రేడ్స్ ప్రజాస్వామిక ప్రజాతంత్రానికి - సోవియట్ విధానానికి వున్న భేదంపై ప్రధానంగా నొక్కి చెప్పడం - లేక దాదాపు ఆధోరణిలో మాట్లాడటమో జరిగింది. కాని యీవిధంగా వాటి రెంటి

మధ్య భేదాన్ని గురించి యింత నొక్కిచెప్పడం పొరపాటు నిర్ణయాలకూ, ప్రమాదకరమైన నిర్ణయాలకు దారితీస్తుందని కామ్రేడ్ డిమిట్రావ్ తెలియజేశాడు.

మార్క్సిజం - లెనినిజం దృష్టి కోణంతో చూస్తే ప్రజాస్వామిక ప్రజాతంత్రమూ, సోవియట్ విధానమూ - రెండూ ఒకే శక్తికి గల రెండు స్వరూపాలు మాత్రమే. ఆ శక్తి కార్మిక వర్గ శక్తి. అది బస్తీలలోనూ పల్లెలలోనూ వున్న కష్టజీవులందరితోనూ కలసి వారికి నాయకత్వం వహించి నడిపించే కార్మిక వర్గ శక్తి. ఇవి రెండూ - ప్రజాస్వామిక ప్రజాతంత్రము సోవియట్ విధానమూ - శ్రామిక వర్గ నియంతృత్వానికి రెండు రూపాలు.

శ్రామిక వర్గ నియంతృత్వం తప్పనిసరిగా అవసరం

మన దేశంలో పెట్టుబడిదారీ విధానాన్నిండి సోషలిజానికి పరివర్తన చెందుతున్న ప్రత్యేక స్వరూపం మామూలుగా పెట్టుబడిదారీ విధానాన్నిండి సోషలిజానికి పరివర్తన కావడానికి కావలసిన నూత్రాలను, అది ఏరూపంలో వున్నప్పటికీ మార్చలేవు.

పెట్టుబడిదారీ శక్తులకు వ్యతి

రేకంగా పోరాడుతూ సోషలిస్టు ఆర్థిక విధానాన్ని సంఘటిత పరచే శ్రామిక వర్గ నియంతృత్వం లేకుండా సోషలిజానికి వుర్రోగమించడం సాధ్యం కాదు.

బూర్జువా ప్రజాతంత్రం అంటే బూర్జువా నియంతృత్వ మన్నమాట. ఆత్యధిక సంఖ్యా కులుగా వున్న కష్టజీవులపైన దోపిడిచేసే కొద్ది పాటి, మైనారిటీ అయిన బడా పెట్టుబడిదారుల నియంతృత్వం అది. ఇక ప్రజాస్వామిక ప్రజాతంత్రం ఆత్యధిక సంఖ్యాకులైన కష్టజీవులతరపున, వారి ప్రయోజనాల కోసం శ్రామిక వర్గ నియంతృత్వం నిర్వహించే బాధ్యతలను తాను సెరవేరుస్తుంది. అవిధంగా అది వికాలమైన పరిపూర్ణమైన ప్రజాతంత్రాన్ని సోషలిస్టు ప్రజాస్వామికాన్ని ప్రవేశపెడుతుంది.

ప్రజాస్వామిక ప్రజాతంత్ర ప్రభుత్వమూ సోవియట్ ప్రభుత్వమూ ఒకే ప్రధాన విషయానికి - కష్టజీవులందరితోనూ కలసి వారికి నాయకత్వం వహించి నడుపగలిగే కార్మిక వర్గం యొక్క ప్రభుత్వానికి - ప్రాతినిధ్యం వహిస్తాయనే విషయం సోవిట్ యూనియన్ లో జరిగిన సోషలిస్టు నిర్మాణం యొక్క మహా త్రరాసుభవాన్ని పరిశీలించి అధ్యయనం చేయవలసిన అవసరాన్ని స్పష్టపరుస్తుంది.

ఈ అనుభవమే - మన పరిస్థితులకు అన్వయింపజేసిన యీ అనుభవం ఒక్కటే - మన దేశంలోనూ యితర ప్రజాస్వామిక ప్రజాతంత్ర రాజ్యాలలోనూ సోషలిజాన్ని నిర్మించడానికి అన్నింటికంటే చక్కటి మార్గం.



బూర్జువా జాతీయత

నానాటికీ బలవత్తరమవుతున్న ప్రజాస్వామిక సోషలిస్టుశక్తులకు వ్యతిరేకంగా సామ్రాజ్యవాద అభివృద్ధినిరోధకవర్గం తాను సాగించే పోరాటంలో బూర్జువా జాతీయత అనే ఆరితేరిన విషపూరిత ఆయుధాన్ని తిరిగి ప్రయోగిస్తున్నది. తన వర్గవిధానాన్ని తేలికగా అమలు జరుపుకోడానికి, తన మరుద్దేశ పూరిత ప్రణాళికల కొనసాగించుకోడానికి, ఈ ఆయుధంద్వారా కార్మిక ప్రజాసామాన్యంయొక్క వికృతమ విచ్ఛిన్నంచేయాలనీ, వారిలో వర్గచైతన్యం కలగకుండా చూడాలనీ బూర్జువావర్గం ప్రయత్నిస్తున్నది. బూర్జువా జాతీయత, కార్మికవర్గ అంతర్జాతీయత, ఈ రెండూ ఒకదానికొకటి పూర్తిగా విరుద్ధములు.

ఈ ఫరస్సర వ్యతిరేకములైన రెండు నినాదాలూ “పెట్టుబడిదారీ ప్రపంచంలోని రెండు పెద్దవర్గ శిబిరాలకు సంబంధించినవి. ఈ రెండు నినాదాలూ రెండు విధానాలను తెలియజేస్తున్నాయి.” (లెనిన్)

“జాతీయత అనే పెడదారి నవలంబించడం తన ‘జాతీయ’ బూర్జువా వర్గ ప్రయత్నాలనే ప్రతిబింబించడం, పెట్టుబడిదారీ విధానాన్నే పునస్థాపించడం అవుతుంది.” (స్టాలిన్)

లెనిన్ స్టాలిన్లు చెప్పిన ఈ సిద్ధాంతం పైనే విప్లవకరమైన మార్క్సిస్టు పార్టీలు ఆధారపడతాయి.

సోవియట్ చూపిన ఆదర్శమార్గం

“ఒక్క బూర్జువా జాతీయతే అణచబడిన జాతులకు విముక్తిని చేకూరుస్తుంది.” అనే పుక్కిటి గాఢమ మహత్తరమైన నవంబరు సోషలిస్టు విప్లవం చావుదెబ్బ కొట్టింది.

అనేక శతాబ్దాలనుంచి జాతీయ పీడనకు గురిఅయిన సోవియట్ జాతులన్నిటికీ విముక్తి చేకూర్చడంద్వారా కార్మికవర్గ అంతర్జాతీయ పంథాపై అణచబడిన జాతులను విముక్తిచేయడం, అంతర్జాతీయతపై ఆధారపడి వివిధజాతులకు చెందిన కార్మిక శ్రమకులమధ్య ఇచ్ఛాపూర్వకమైన సుహృద్భావ పూరిత సంబంధాలను ఏర్పరచడం ఆచరణ సాధ్యమే అని యావత్ప్రపంచ ప్రజలకు నవంబరు విప్లవంచాటి చెప్పింది.

సోవియట్ యూనియన్ లో సోషలిజాన్ని సాధించడంవల్ల కలిగే ప్రయోజనాలు సమస్త దేశ ప్రజల విప్లవాద్యమ ప్రయోజనాలతో, పూర్తిగా మిళితం అవుతాయనీ, పెట్టుబడిదారీ దేశాల కార్మికులతో సోవియట్ కార్మికవర్గానికుండే అంతర్జాతీయ సంబంధాలూ, సమస్త దేశాల్లోని కార్మికులతో కష్టజీవులతో సోవియట్ కార్మికులు సాధించే సుహృద్భావపూరితమైన ఐక్యత, సోషలిస్టు ప్రభుత్వంయొక్క శక్తిసామర్థ్యాలకు పనాదిరాళ్ళుగా ఉంటాయనీ బోల్షివిక్ ప్రభుత్వం మొదటినుంచీ గుర్తించింది

కార్మికవర్గ అంతర్జాతీయ పంథాపై శిక్షణ పొందిన ధీరోధత సోవియట్ సైన్యం పోలండు, బల్గేరియా, రుమేనియా, జెకోస్లోవేకియా, హంగరీ, ఫిన్లండు, యుగోస్లావియా దేశాల ప్రజలను జర్మనీ ఫాసిస్టు బానిసత్వంనుంచి విముక్తి చేయడంద్వారా తన అంతర్జాతీయ బాధ్యతను దిగ్విజయంగా సెరవేర్చింది. పొట్ల రిజం యొక్క బానిసత్వంనుంచి, ఆ బానిసత్వ భయంనుంచి యావత్ ప్రపంచ ప్రజలను సోవియట్ సైన్యమే కాపాడింది.

బోల్షివిక్ పార్టీని స్థాపించినప్పటినుంచీ బూర్జువా జాతీయపోకడలకు వ్యతిరేకంగా రెనిన్ స్టాలిన్ లు ఏకదీక్షతో పోరాడారు. పెద్దరాజ్య దురహంకార తత్వానికి (గ్రేట్ పవర్ ఛావినిజం) స్థానిక జాతీయ తత్వానికి వ్యతిరేకంగా పోరాటం సాగించడంలో సోవియట్ కమ్యూనిస్టుపార్టీ తగినంత అనుభవాన్ని గడించింది. ఈ అనుభవం సోదర కమ్యూనిస్టు పార్టీలన్నిటికీ ఆదర్శప్రాయంగా ఉంటుంది. సోవియట్ యూనియన్ లో పెట్టుబడిదారీ విధానాన్ని పునస్థాపించడంకోసం అంతర్జాతీయ సామ్రాజ్యవాదుల బంట్లయిన బూర్జువా జాతీయవాదులు చేసినప్రయత్నాలను సోవియట్ కమ్యూనిస్టుపార్టీ ఎప్పటికప్పుడు బట్ట

బయలుచేసింది. వాటిని పూర్తిగా అణచి వేసింది.

స్టాలిన్ యొక్క ప్రజ్ఞా, సోవియట్ కమ్యూనిస్టుపార్టీ కేంద్రకమిటీయొక్క నిశిత దృష్టి, యుగోస్లావియాలోని టిటోముతా జాతీయతను సకాలంలో బైటపెట్టాయి.

టిటో చేసిన ద్రోహం

ప్రజాస్వామిక ప్రజాతంత్ర దేశాలు తమ స్వేచ్ఛాస్వాతంత్ర్యాలను బలపరచుకోడంలో యుగోస్లావియా కమ్యూనిస్టుపార్టీ కేంద్రకమిటీకి సోవియట్ కమ్యూనిస్టుపార్టీ కేంద్రకమిటీ వ్రాసిన ఉత్తరాలూ, యుగోస్లావియా కమ్యూనిస్టుపార్టీ పరిస్థితులనుగురించి ఇకఫర్వేషక బ్యూరో చేసిన తీర్మానమూ చరిత్రాత్మక ప్రాముఖ్యత వహిస్తున్నాయి.

ఇరుగు పొరుగు ప్రజాస్వామిక దేశాల ప్రజలపై ద్వేషాన్ని పురికొల్పడమే టిటో ముతా అవలంబించిన జాతీయవిధానంయొక్క ఉద్దేశం. సామ్రాజ్యవాదులకు సాంప్రదాయ సిద్ధమైన జాతి దురహంకారాన్ని రెచ్చగొట్టే పద్ధతులనే టిటోముతాకూడా చేపట్టింది. ఈ పద్ధతులద్వారానే సామ్రాజ్యవాదులు బాల్కన్ ద్వీపకల్పాన్ని, యూరప్ మందు గిడ్డంగిగా తయారుచేసి బాల్కన్ ప్రజల రక్తాన్ని బలిగొన్నారు. ఇలాంటి జాతి దురహంకార పద్ధతులనే సామ్రాజ్యవాదులనుంచి టిటోముతా ఆరువు తెచ్చుకుంటుంది అంటే ఆముతా ఎంతటి నీచస్థితికి దిగజారిపోయిందో స్పష్టంగా బోధపడుతుంది.

ఆల్బేనియాలోంటి ప్రజాస్వామిక ప్రజాతంత్ర దేశంలోనూ, తదితర సోదర ప్రజాస్వామిక ప్రజాతంత్ర దేశాల్లోనూ, బ్రూట్ స్క్రీయిజాన్నీ,

ఔరరిజానీ, గూఢచారి శాఖనూ నిర్మించడమనే పనిని టిటోముతా లాంటి ద్రోహులుమాత్రమే చేయ గలుగుతారు. నేడు వాళ్ళు చేస్తూన్న పనికూడా అదే.

ప్రజాస్వామిక ప్రజాతంత్ర దేశాలు ఇతోధికంగా అభివృద్ధిచెంది సర్వసమృద్ధంగాఉండా లన్నా, అవి తమ జాతీయ స్వేచ్ఛా స్వాతంత్ర్యాలను సుస్థిరంగా, సురక్షితంగా కాపాడుకోవాలన్నా, కమ్యూనిస్టు పార్టీలమధ్య అభేద్యమైన ఐక్యత ఏర్పడడం, ప్రజాస్వామిక ప్రజాతంత్రదేశాలు సుహృద్భావంతోపరస్పరం సహకరించుకోడం, సోవియట్ యూనియన్ తో స్నేహంగా ఉండడం ప్రస్తుత అంతర్జాతీయ పరిస్థితుల్లో చాలా అవసరం అని విస్పష్టంగా తెలుసుకోవలసి ఉంటుంది.

సోవియట్ యూనియన్ తో స్నేహసంబంధాలను తెంచుకోడానికి చేసే ప్రయత్నాల్లో బూర్జువా జాతీయత ప్రస్ఫుట మవుతూ ఉంది. దేశంలో అభివృద్ధినిరోధక విదేశ సామ్రాజ్యవాదుల పలుకుబడినీ, వర్గ శత్రువు పలుకుబడినీ బూర్జువా జాతీయత ప్రతిబింబిస్తుంది. శ్రామిక వర్గ అంతర్జాతీయతపట్ల చూపించే శ్రద్ధాసక్తులకూ, జాతీయమత్యపై లెనిన్ స్టాలిన్ ల సిద్ధాంతాలన్నీ అమలు జరిపే అభిలాషకూ, (సోషలిస్టువిప్లవం అనే ప్రధాన సమస్యలో లెనిన్ స్టాలిన్ ల సిద్ధాంతముకూడా ఒక అవిచ్ఛిన్న భాగమే.) సోవియట్ యూనియన్

పట్ల | పదర్శించే వైఖరియే నేనొక గీటురాయిగా - పరీక్షగా ఉంటుంది.

ఆయాదేశాల బూర్జువా జాతీయ పద్ధతులపై ఆయాదేశాల్లోని జాతివిశేషతలయొక్క, వివిధ రాజకీయపరిస్థితులయొక్క ప్రభావం సహజంగా పడుతూనే ఉంటుంది. అయి వప్పటికీ బూర్జువా జాతీయతయొక్క అభివృద్ధి నిరోధకవర్గతత్వం మాత్రం ప్రతివిషయంలోనూ ప్రధానంగా గోచరిస్తూనే ఉంటుంది. వెట్టబడిదారీ ప్రపంచంయొక్క విధానమూ, సిద్ధాంతమూ ప్రతివోటా వెట్టబడి ఆవుతూనే ఉంటుంది.

అభివృద్ధినిరోధక బూర్జువా జాతీయ పద్ధతులకూడా వివిధరకాలుగా ఉంటాయి. సోవియట్ కు వ్యతిరేకంగా చేసే జాతీయ ప్రచారమూ, ప్రజల్లో అస్వస్థతలనాటడానికి పుట్టించే పుకార్లూ, కేతలిక్ అభివృద్ధి నిరోధక తత్వాన్నీ, పల్లె ప్రాంతాల్లో ధనిక రైతువర్గాన్నీ ఉపయోగించుకోడం ఇవన్నీ అందులో చేరినవే.

పార్టీలో ఉన్న మితవాద జాతీయ పోకడనూ, ఆపోకడపట్ల పార్టీ అవలంబించిన సామరస్య వైఖరినీ పోలిష్ కమ్యూనిస్టుపార్టీ తన ఆత్మవిమర్శనలో నిశితంగా విమర్శించుకుంది. ఈ బూర్జువా జాతీయ పోకడలకు వ్యతిరేకంగా తీవ్రమైన పోరాటం సాగించడానికి పోలండు పార్టీ తన శాఖలన్నిటినీ సమీకరించింది.

ఈ పోరాటఫలితంగా పార్టీ సభ్యులు సిద్ధాంతరీత్యా, నిర్మాణరీత్యాకూడా తగినంతగా గట్టిపడుతున్నారు. త్వరలోనే జరగబోయే పోలండు కమ్యూనిస్టుపార్టీ, సోషలిస్టు పార్టీల సమ్మేళనం (ఇప్పుడు ఈ రెండు పార్టీల సమ్మేళనం జరిగిందికూడా - సంపాదకుడు) పోలండు కార్మికవర్గోద్యమంలో ఉన్న

జాతీయతత్వానికి ఒక చావుదెబ్బ. ఇది శ్రామిక వర్గ ఆంతర్జాతీయ నూత్రాలయొక్క విజయాన్ని నూచిస్తుంది.

అతి జాగరూకత

యుగోస్లావియా కమ్యూనిస్టుపార్టీ పరిస్థితిపై ఇన్ ఫర్మేషన్ బ్యూరో చేసిన తీర్మానాన్ని అధ్యయనంచేస్తూ ప్రజాస్వామిక ప్రజాతంత్రదేశాల కమ్యూనిస్టుపార్టీలు జాతీయ అభివృద్ధినిరోధకవర్గం సాగించే కుట్రలకు వ్యతిరేకంగా తగినంత జాగ్రత్త తీసుకుంటున్నాయి. అట్టికంగా విచ్చిన్నచర్యలు కొనసాగిస్తూ ఈ ప్రజాతంత్రదేశాల నూతన విధానాన్ని సమూలంగా వెకలింపజూచే అభివృద్ధినిరోధకశక్తుల ఆటలు కట్టిస్తున్నాయి.

రుమేనియాలో కుట్రలు పన్నిన గూఢచారులపై ఇటీవల జరిపిన విచారణను బట్టి చూస్తే ఆంగ్లో-అమెరికన్ సామ్రాజ్యవాదుల చెప్పుచేతల్లో నడుచుకుంటూ బూర్జువా - జాతీయ అభివృద్ధినిరోధక వర్గం ఎంతటి ద్రోహానికి పాల్పడుతుందో స్పష్టంగా బోధపడుతుంది.

ఈ బూర్జువా జాతీయతే హంగేరీలో మరోవిశిష్టరూపాన్ని ధరించింది. విదేశాంగ విధానంలో 'తటస్థత', 'మూడోమార్గం', కోసం వెదకడంలో ఇది ప్రస్ఫుటమవుతుంది.

కాబట్టి ఆంతరంగిక అభివృద్ధి నిరోధక శక్తులు సాగించే కుట్రలకు వ్యతిరేకంగా కమ్యూనిస్టుపార్టీలూ, అసంఖ్యాక ప్రజలూ ఇంకా ఎక్కువ జాగరూకత వహించవలసి ఉంటుంది.

చారిత్రకంగా చాలా స్వల్పకాలవ్యవధిలోనే ప్రజాస్వామిక ప్రజాతంత్రదేశాల్లో వివిధజాతులకు చెందిన కార్మిక ప్రజాసామాన్యంలో సుహృద్భావపూరిత ఆంతర్జాతీ

యైక్యతా సంబంధాలు నెలకొని గట్టిపడ్డాయి. అనేకసంవత్సరాల తరబడిగా వివిధజాతుల మధ్య పరస్పర కలహాలను బుద్ధిపూర్వకంగా రెచ్చగొట్టే ద్రోహపూరిత బూర్జువా ఎత్తుగడలను ఇంతటితో చిత్తుచేయడం జరిగింది.

ప్రధాన కర్తవ్యాలు

జాతీయ ద్వేషాలకు వ్యతిరేకంగా పోరాటం సాగించడం, జాతీయ సమస్యలనే ప్రధానంగా అంటిపెట్టుకొని ప్రేలాడే పెట్టుబడిదారీ అవశేషాలను తుడిచిపెట్టడం, సిద్ధాంత స్థాయిని పెంచడం, జాతుల సమస్యపై మార్క్సిజం - లెనినిజంనుంచి పెడదారిబట్టే పోకడలకు వ్యతిరేకంగా పోరాటం సాగించి గడించిన అనుభవానికి పెన్నిధియైన సోవియట్ కమ్యూనిస్టుపార్టీ చరిత్రను (బోల్షివిక్) అధ్యయనం చేయడం కమ్యూనిస్టుపార్టీ సభ్యుల అత్యంత ప్రధాన కర్తవ్యాలు.

పాతకాలం నాటి జాతీయద్వేషాలనూ, ఒకే దేశంలో వివిధ జాతుల మధ్య పరస్పరం ఉండే వైమనస్యాలనూ సమూలంగా నిర్మూలించి వేయడానికి జెకోస్లోవ్కియా, పోలండు, రుమేనియా, తదితరదేశాలూ ఇంకా చాలా కృషిచేయవలసిఉంది. ఈ బూర్జువా, జాతీయ సంబంధాలు ఇంకా ఆ దేశాల్లో అక్కడక్కడ తలఎత్తుతూనే ఉన్నాయి.

జాతుల సమస్యను పరిష్కరించడంలో కమ్యూనిస్టుపార్టీలు మార్క్సిస్టు - లెనినిస్టు నూత్రాలకు ఖచ్చితంగా, హృదయ పూర్వక

కంగా కట్టుబడి ఉండకపోతే మళ్ళీ బూర్జువా, జాతీయ సంబంధాలు జీవంపోసుకొని విజృంభిస్తాయి. కాబట్టి పార్టీ సభ్యుల్లోనూ, ప్రజల్లోనూ శ్రామికవర్గ అంతర్జాతీయ భావాలను అభివృద్ధిపరిచే కృషిని తృణీకరించడం తుంతవ్యంకాదు.

సోవియట్ యూనియన్ యొక్క చారిత్రకానుభవాన్ని ఆధారంగా తీసుకొని వివిధ జాతులమధ్య లెనిన్-స్టాలిన్ సుహృద్భావం సాధించిన చారిత్రాత్మక విజయాలను పార్టీ కమిటీలన్నీ ప్రజల్లో విరివిగా ప్రచారము చేయవలసి ఉంటుంది. నూతన

ప్రజాస్వామిక దేశాల్లో ఉన్న వివిధ జాతులమధ్య పరస్పర సంబంధాలను దృఢతరం చేయడానికి, అంతర్జాతీయ భావాల నితీధికంగా అభివృద్ధిపరచి వాటిని బలవత్తరం చేయడానికి పాటుపడవలసి ఉంటుంది.

కమ్యూనిస్టు పార్టీలు జాతులపట్ల అవలంబించే తమ విధానాన్ని జయప్రదంగా కొనసాగించాలంటే పై జెప్పిన కర్తవ్యాలను మందు పూర్తిచేయడం అత్యవసరం.

‘కొమిన్ ఫారం’ సంపాదకీయం 1-12-48

“కమ్యూనిజం అన్ని దేశాల్లో రోజురోజుకూ అభివృద్ధి చెందుతూఉంది. కాకలు తీరి ఉక్కులాగా గట్టిపడుతూఉంది దానివేళ్ళు ప్రజల్లో చాలా లోతుగా చొచ్చుకుపోయాయి. వాటిని పెకలించడం ఇక ఎవరితరంగాదు. నిర్బంధవిధానమూ, హింసాచర్యలూ కమ్యూనిజాన్ని బలహీన పరచలేవు. నిర్వీర్యం చేయలేవు. పైపెచ్చు దాన్ని ఇంకా బలవత్తరం చేస్తాయి.”

—లెనిన్ (1920)

వార్తలూ - విశేషాలు

“డైలీ వర్కర్” సంపాదకుడు



కామ్రేడ్ విలియం రస్ట్ మరణం



కామ్రేడ్ విలియం రస్ట్ మొన్న ఫిబ్రవరి 26 తేదీన మరణించాడు. ఈ యన “డైలీ వర్కర్” ప్రధాన సంపాదకుడు. బ్రిటిష్ కమ్యూనిస్టు పార్టీ పోలిటి బ్యూరో సభ్యుడు.

బ్రిటిష్ కమ్యూనిస్టు పార్టీ ప్రముఖ నాయకులలో కామ్రేడ్ విలియం రస్ట్ ఒకరు. ఆయన చనిపోయేనాటికి ఆయన వయస్సు 45 సంవత్సరాలు మాత్రమే. ఆయన చిన్న నాటినుండి అంటే 15 యేండ్లవయస్సునుండి కార్మికోద్యమంలో చురుకుగా పాల్గొంటూ వుండేవాడు. బ్రిటిష్ కమ్యూనిస్టు పార్టీ 1921లో స్థాపించబడినప్పుడు స్థాపకులలో ఆయనొకరు. అప్పుడే యువక కమ్యూనిస్టు లీగుకు ప్రధాన కార్యదర్శిలాంటి ముఖ్యపదవిని ఆయన కొప్పజెప్పారు.

కార్మికోద్యమంలో ప్రముఖ పాత్రను నిర్వహించాడు. అనేక సమ్మెపోరాటాలలో పాల్గొన్నాడు. కార్మికుల హక్కులకోసం నిర్భయంగా పోరాడే సందర్భంలో ఆయన శంకుసార్లు కారాగారశిక్ష సహితం అనుభవించవలసినవైనాటివి.

హిట్లరు ముసోలీని సాయంతో ఫాసిస్టులు స్పెయిన్ రిపబ్లిక్ పై అమానుషమైన దాడి చేసినప్పుడు అంతర్జాతీయ బ్రిగేడ్ లో బ్రిటన్

తరపున విలియం రస్ట్ స్పెయినుకు వెళ్ళి ప్రజల తరపున వీరోచితంగా పోరాడాడు.

విలియం రస్ట్ బ్రిటన్ తరపున అంతర్జాతీయ కమ్యూనిస్టు పార్టీ కార్యకలాపాలలో కూడా చాలకాలం పాల్గొన్నాడు. అంతర్జాతీయ కార్మికోద్యమ నిర్మాణంలో కూడా కామ్రేడ్ రస్ట్ ముఖ్యపాత్రను నిర్వహించాడు.

“డైలీ వర్కర్”, ప్రధాన సంపాదకుడుగా విలియం రస్ట్ చాలసంవత్సరాలు అమూల్యమైన సేవచేశాడు.

గత పదిసంవత్సరాల కాలంలో అతని సారథ్యం క్రిందనే డైలీ వర్కర్ గుత్త పెట్టుబడి దారుల పత్రికలను ఎప్పటికప్పుడు ఎదుర్కొంటూ బ్రిటన్ లోని కార్మికవర్గానికి, కష్ట జీవులకూ అండగా నిలబడి వారి విశ్వాసాన్ని చూరగొన్నది. డైలీ వర్కర్ ను స్థాపించి యిప్పటికి 18 ఏండ్లు అయింది.

కామ్రేడ్ విలియం రస్ట్ సంపాదకత్వాన “డైలీ వర్కర్” సామాజ్యవాదుల లంచ గొండి పత్రికల విషపూరిత ప్రచారాన్ని ఎదుర్కొంటూ వలసదేశాల స్వాతంత్ర్యోద్యమాన్ని, భారత స్వాతంత్ర్యపోరాటాన్ని బలపరుస్తూ వచ్చింది.

కామ్రేష్ విలియమ్ రస్ నిరంతరకృషి ఫలితంగానే గత సంవత్సరం 'డైరీ వర్మర్' పెద్దపైజా దిన పత్రిక కాగలిగింది.

కామ్రేష్ రస్ మగజంమూలంగా బ్రిటిషు కార్మికోద్యమమేగాక యావత్తు ఆంతర్జాతీయ కమ్యూనిస్టు ఉద్యమం-సోషలిజంకోసం తాను సాగించే పోరాటంలో ఒక ముఖ్యమైన కామ్రేడ్ను, ఒక ఉత్తమ పత్రికా రచయితను కోల్పోయింది.

* *

ద్వితీయ ఆంతర్జాతీయ మహిళా మహాసభ

బుడాపెస్టునగరంలో దిసెంబరులో జరిగిన రెండవ ఆంతర్జాతీయ మహిళా మహాసభకు 36 దేశాలనుంచి 50 వాతులకు ప్రాతినిధ్యం వహిస్తోన్న 380 మంది ప్రతినిధులు హాజరయ్యారు. ఈ మహాసభ జరగకుండా ఆమెరికా సామ్రాజ్యవాదులూ, వాళ్ళ ఏజెంట్లూ అనేక విఘ్నాలు కలిగించారు. కాని వాళ్ళ ప్రయత్నాలన్నీ విఫలమయ్యాయి.

కాంతి, అభ్యుదయాలకోసం, స్త్రీలయొక్క రాజకీయార్థిక హక్కులకోసం, శిశు సంరక్షణకోసం సాగించిన నిరంతరకృషి ఫలితంగా ఈ ఆంతర్జాతీయ ప్రజాస్వామిక మహిళా ఫెడరేషన్ యావత్ ప్రపంచంలో ప్రధాన మహిళా సంస్థగా- మహిళాలోకంచే గుర్తించబడింది.

ఈ ఫెడరేషన్ లో మొత్తం 56 దేశాల్లో 8 కోట్ల సభ్యత్వం ఉంది.

ప్రపంచ ట్రేడ్ యూనియన్ ఫెడరేషన్, ప్రపంచ యువజన ఫెడరేషన్, ప్రపంచ మహిళా ఫెడరేషన్ల కార్యకలాపాలను సమన్వయించవలసిన అవశ్యకతకు ఈ మహాసభలో ప్రాముఖ్యత ఇవ్వబడింది.

ఈ మహిళా ఫెడరేషన్ కు పోటీగా మరో

ఫెడరేషన్ ను ఏర్పాచాలని అభివృద్ధినిశోధకులు చేసిన ప్రయత్నా తేలికగా విఫలమయ్యాయో తెలియజేయబడింది.

కాంతి, అభ్యుదయాలకోసం సోవియట్ యూనియన్ సాగిస్తోన్న పోరాటానికి తమ సహకారం పూర్తిగా ఉంటుందని ఈ మహాసభ ప్రకటించింది.

సుప్రసిద్ధ విజ్ఞానశాస్త్రవేత్త ఆమున యూగీనీ కాటన్ నే మళ్ళీ అధ్యక్షురాలుగానూ, ఇబాహూర్ (స్పెయిన్) పోపోవా (రష్యా), వెల్టుఫిష్ (ఆమెరికా), వైచాంగ్ (చైనా), లను ఉపాధ్యక్షులుగానూ ఎన్నుకున్నారు.

* *

10,000,000 బుమెల్స్

బంగళాదుంప పట్టిపాలు

ఆమెరికాలో బంగళాదుంపల సంట ఈ సంవత్సరం బాగా పండినందువల్ల కనడానుంచి ఆమెరికాకు బంగళాదుంపల దిగుమతి జరగకుండా ఆమెరికా ప్రభుత్వం ఆరికట్టింది. అందువల్ల బంగళాదుంపల ధర పడిపోకుండా నిలబెట్టేందుకుగాను కనడా పెట్టుబడిదారీ ప్రభుత్వం ఒకకోటి బంగళాదుంపలనుకొని బుద్ధిపూర్వకంగా వాటిని మట్టిపాలు చేసి వేస్తోంది.

అనేకమంది ప్రజలు ఒకనైపు తిండిలేక మాడిపోతూఉంటే, గుజరాతు లాంటి ప్రాంతాల్లో ఒకనైపు ప్రజలు 'అన్నమో రామచంద్రా' అని అలమటిస్తూఉంటే, మరో నైపు పెట్టుబడిదారీ దేశాలు ఈవిధంగా ఆహారపదార్థాలను బుద్ధిపూర్వకంగా నాశనం చేసివేస్తున్నాయి. పెట్టుబడిదారీ విధానం ఫలితంగా ప్రజలెట్టి అంతకాలకు గురిఅవుతున్నారో ఇంతకంటే ఇంకా వేరే విద్యుం ఎందుకు? ('కొమిన్ ఫార్ం' (10-12-43) పంపి)

దక్షిణ చైనాలో విముక్తి సైన్యం

చైనా ప్రజావిముక్తి సైన్యం యొక్క ప్రధాన కార్యాలయం ఉగాదినాడు జారీచేసిన ఉత్తరువు ప్రకారం దక్షిణ చైనాలో మూడు విముక్తి సైన్యాలు నిర్మించబడ్డాయి. లిన్-పింగ్, లి-యంగ్-పింగ్, ఛాంగ్ టీన్ అనే వారు వీటికి సైన్యాధిపతులుగా నియమించబడ్డారు. దక్షిణ చైనాను కూడా ఏవిధంగా ఆపుడే విప్లవోద్యమ ప్రవాహం ముంచివేస్తూందో ఈ ఘటన తెలియజేస్తుంది.

—చైనా డైజెస్టు 25-1-49 నుంచి

* *

ధిల్లీలో జరిగిన రహస్య సమావేశం

ఇండో నీషియాపై విశ్వాసఘాతుకంగా దాడిచేసిన దెబ్బకొట్టిన తర్వాత నెలరోజులకు ధిల్లీలో 17 రాజ్యాల సమావేశం జరిగింది. పండిత నెహ్రూ ఈ సమావేశానికి ప్రధాన కారకుడు. ఇండో నీషియా పరిస్థితిని గురించి చర్చించడానికి ఈ సమావేశం ఉద్దేశించబడింది అని అధికార ప్రకటన. కాని సమావేశం జరిగిన నాలుగురోజుల్లో ఇండో నీషియాపై కొద్దిసమయమాత్రమే వినియోగించబడింది. మిగతామూ సయమంతా ఇండో నీషియాకు సంబంధించని తదితర విషయాలపై రహస్య సమావేశాలు జరుపుకోడానికి ఉపయోగించుకున్నారు. ఇండో నీషియాపై భద్రతా సమితిలో అమెరికా ప్రతినిధి చేసిన తీర్మానంకంటే ఈ సమావేశం

చేసిన తీర్మానంలో చెప్పకోతగిన విశేషం ఏమీలేదు.

ధిల్లీ సమావేశం ఆసియా 'సమాకారం'పై మరో తీర్మానం చేసింది. ఈ తీర్మానంలోని భాష 'అస్పష్టంగా ఉన్నా (ఈ అస్పష్టత కూడా బుద్ధిపూర్వకంగా ప్రవేశ పెట్టినదే) దాని ఉద్దేశం మాత్రం యునైటెడ్ నేషన్సుకు అంగీకారమైన పద్ధతిలో ఈ రాజ్యాలన్నీ కలిసి పరిస్థితుల కనుగుణంగా కావలసిన యంత్రాన్ని తయారుచేసుకోడం అని అందులో స్పష్టంగా నేడంది.

“ఇండియా ఆధ్వర్యాల ఆసియా కూటమిని నిర్మించడానికి చేసిన ప్రథమ ప్రయత్నం” అని ధిల్లీ సమావేశాన్ని గురించి ఆస్ట్రేలియా పత్రికలు వ్రాశాయి.

“ఆసియా రాజ్యాల సంఘటన ఏర్పడింది. చైనాలో వచ్చిన మార్పులవల్ల తారుమారైన పరిస్థితులను సరిచేయడానికి ఈ సమావేశం తోడ్పడింది.” అని రోములో (ఫిలిప్పైన్స్) ప్రకటించాడు.

చైనాలో కమ్యూనిస్టు విజయంవల్ల అమెరికా సామ్రాజ్యవాదుల ప్లానులు తల్లకిందయ్యాయి. చైనామీద సామ్రాజ్యవాదులు పెట్టుకున్న ఆశలు అడుగుంటడంతో వాళ్ళ దృష్టి ఇప్పుడు ఇండియాపై ప్రసరించింది. చైనా భారీచేసిన స్థానాన్ని ఇండియా పూర్తి చేయవలసి ఉంటుంది అని రోములో ప్రకటించాడు. ఆసియాలో విజృంభిస్తోన్న జాతీయ విముక్తిపోరాటాల నరికట్టడానికి 'అసాధారణమైన రాజకీయ సైనిక చర్యలు' జరపవలసి ఉంటుందని ఆంగ్లో అమెరికా సామ్రాజ్యవాదులు ఒహీరంగంగానే ప్రకటిస్తున్నారు. ప్రయత్నిస్తున్నారు. అప్రయత్నాల్లో ఒక భాగమే ఈ ధిల్లీ సమావేశం.

(న్యూఢైమున్ 2-2-49 నుంచి)

గ్రంథసమీక్ష



ఏమి చెయ్యాలి?

రచన: రెనిన్

అనువాదం:

కంభంపాటి సత్యనారాయణ (సీనియర్)

వెల : 1-12-0

ప్రాప్తిస్థానం:

లీలా బుక్ డిపో, విజయవాడ.

“బోల్షివిక్ పార్టీ సిద్ధాంత పరిజ్ఞానానికి ఇది పునాది వంటిది.” అని ఈ గ్రంథాన్ని గురించి సోవియట్ కమ్యూనిస్టు పార్టీ చరిత్రలో పేర్కొనబడింది.

మార్క్సిజాన్ని తిరిగి ‘మరమ్మతు’ చేసి ‘అధునికం’ చేయాలనే సాకుతో బూర్జువా మంత్రివర్గాల్లో చేరడాన్ని ‘సోషలిస్టులు’ సమర్థిస్తూ ఉన్న రోజుల్లో 1902 లో రెనిన్ ఈ గ్రంథాన్ని రచించాడు.

ఈనాడున్న బాధలన్నీ పోవాలంటే “జయప్రకాశ్ - నెహ్రూ - కూటమి” ఒక్కటే సర్వరోగనివారిణి అని మన దేశంలో కొందరు కొత్త సిద్ధాంతాలు లేవదీస్తున్నారు. ఎన్నికల సమయంలో వోట్లు వేయడం (బ్యాలట్ బాక్సు) ద్వారానే సోషలిజం వస్తుంది అనే తమ విశ్వాసాన్ని ఇండియా

సోషలిస్టులు ఏమాత్రం మరుగుపరచకుండా బహిరంగంగానే ప్రకటిస్తూ ఉన్న ఈ రోజుల్లో ఈ గ్రంథం చాలా ప్రత్యేక ప్రాముఖ్యత వహిస్తుంది.

రష్యాలో కూడా ‘ఆర్థిక వాదులు’ అనబడే ఒక గ్రూపువారు ఇలాంటి సిద్ధాంతాలనే లేవదీశారు. రాజకీయాలతో కార్మికులెట్టి సంబంధాలూ ఉంచుకోవలసిన అవసరం లేదనీ, పెట్టుబడిదారులకు వ్యతిరేకంగా జరిగే ఆర్థిక పోరాటాలమీద మాత్రమే కార్మికులు తమ దృష్టిని కేంద్రీకరించాలనీ, (ఇలాంటి ధర్మ పన్నాలు మనదేశంలో కూడా తరుచుగా వింటూనే ఉన్నాం.) వారు వాదించాడంటే వారు. కార్మికోద్యమంలో పెట్టుబడిదారీ రాజకీయాలను ప్రవేశపెట్టడానికి ఈ ‘సిద్ధాంతం’ ఒక ముసుగు మాత్రమే అని రెనిన్ వారి వాదాన్ని దుయ్యబడుతూ ఇలా అన్నాడు :

“రెండే రెండు సిద్ధాంతాలు. ఒకటి బూర్జువా సిద్ధాంతం. రెండవది సోషలిస్టు సిద్ధాంతం. ఈ రెంటికి మధ్యమార్గ మంటూ లేనేలేదు. ఈ రెంటిలోనే ఏదో ఒకటి స్వీకరించవలసి ఉంటుంది.”

“మధ్యమార్గం” “తత్వతః”, అటు అపడూనికి చెందం, ఇటు ఈపడూనికి చెందం, ‘అటు క్యాపిటలిస్టులతోనూ ఉండం, ఇటు కమ్యూనిస్టులతోనూ ఉండం’, ‘అటు సామ్రాజ్యవాద అమెరికాతోనూ సహకరించం’, ‘ఇటు సోషలిస్టు సోవియట్ యూనియన్ తోనూ సహకరించం’ అనే మాటలను నేను మనదేశంలో పదేపదే వింటున్నాం. “మధ్యమార్గమంటూ లేనేలేదు” అని లెనిన్ చెప్పిన సుభాషికు ఎంత అమూల్యమైనదో, నేను దాని కంట ప్రాముఖ్యత ఉన్నదో వేరే చెప్పనవసరంలేదు.

‘ప్రతివీ తనంతటదే అప్రమత్తంగా జరిగిపోతుంది.’ అనుకోడాన్ని గురించి, ఆర్థిక పోరాటమే సోషలిస్టు చైతన్యాన్ని కలిగిస్తుంది అనే సిద్ధాంతాన్ని గురించి లెనిన్ ఆతి నిశితంగా విమర్శించాడు. రాజకీయ చైతన్యాన్ని పెంపొందించవలసిన ఆశక్యతను గురించి లెనిన్ ఇలా అన్నాడు:

“కార్మికులకు సోషలిస్టు చైతన్యం ఎప్పుడూ బయటనుంచీ రావాలి. వారి స్వయంకృషివల్ల ప్రేమయూనియన్ చైతన్యం. మాత్రమే కలుగుతుంది... ఏదేశ చరిత్ర చూచినా, ఇదే మనకు కనబడుతుంది.”

—(34 వ పేజీ)

“విప్లవ సిద్ధాంతం లేకుండా విప్లవోద్యమం అంటూ అసలు ఉండజాలదు.”

—(37 వ పేజీ)

కార్మికనగ్దానికి అగ్రగామిగాఉండే పార్టీని ఏయేనూత్రాలపై నిర్మించాలో, ఆపార్టీ ఏయే నూత్రాలపై తన కార్యకలాపాలను కొనసాగించాలో, ఈ గ్రంథంలో లెనిన్ విశదీ

కరించాడు. ప్రతి కమ్యూనిస్టుపార్టీ సభ్యునికి ఈ అధ్యాయాలు ఎంతో అమూల్యమైనవి.

తగినంతచుంది క్యాడర్లు లభించడంలేదు అనేవారికి లెనిన్ ఈ క్రిందివిధంగా సమాధానం ఇచ్చాడు:

“... ప్రజలు అసంఖ్యాకంగా ఉన్నారని చెప్పవచ్చు; లేరనీ చెప్పవచ్చు. ఎందువల్ల అసంఖ్యాకంగా ఉన్నారని అనవచ్చునంటే కార్మికుల్లోనూ, సమాజంలో అట్టడుగునబడి ఉన్న ఇతరవర్గాల ప్రజల్లోనూ అసంతృప్తి నానాటికీ హెచ్చుతోంది. సమాజంలో ఉన్న దుర్భర పరిస్థితుల్ని వారు గొంతెత్తి నిరసించాలని కుతూహలపడుతున్నారు. నిరంకుశ పరిపాలనను కూలద్రోసేందుకు వారు ఏ పోరాటాన్ని అయినా బలపరచడానికి సిద్ధంగా ఉన్నారు ఇంకా ప్రజలందరూ పరిస్థితుల తీవ్రతను అర్థం చేసుకోలేకున్నప్పటికీ అసంతృప్తి మాత్రం వారిలో నానాటి పెరిగిపోతూ ఉంది...” (125 వ పేజీ)

పార్టీ కార్యకలాపాలను కొనసాగించడానికి నూతన శక్తులను, ముఖ్యంగా పారిశ్రామిక కార్మికులను ఏయే పద్ధతులపై కార్యరంగంలోకి కొనిరావాలో లెనిన్ ఇలా నూచించాడు:

“... మన ఉద్యమంలో ప్రత్యేక వ్యక్తులు చేయవలసిన పని ఎంత చిన్నదిగా ఉంటే అంత ఎక్కువనుంది

దాన్ని నెరవేర్చడానికి ముందుకు వస్తారు...” —(126 వ పేజీ)

అభిలగవ్య్ కాజీయ పత్రిక యొక్క ప్రచురణను గురించి వివరించిన అధ్యాయం ఈ గ్రంథంలో అత్యంత ప్రాముఖ్యమైనది. వర్గ పోరాటాన్ని కొనసాగించడానికి కార్మికుల చేతుల్లో అలాంటి పత్రిక ఒక ఆయుధంగా ఉపయోగిస్తుందనీ, అలాంటి పత్రిక ఒక సమిష్టి ప్రచారికుడుగా, నిర్మాతగా పనిచేస్తుందనీ లెనిన్ చెప్పాడు.

పని బాగా ఒత్తిడిగా ఉండడంవల్ల చదువుకోడానికి ‘టైము’ లేదని ‘వాదించడం’ తరచుగా నేడు మనం వింటూఉన్నాం. ఈ ‘వాదన’లో పసవమిలేదని ఈ గ్రంథం రుజువుచేస్తోంది. ఇంకా ఎక్కువ బాగా పనిచేయడానికి, మన బాధ్యతలను మనం సరిగా సక్రమంగా నిర్వహించడానికి, ‘చదవడం’ సిద్ధాంతాన్ని అధ్యయనంచేయడం అత్యవసరం. ఎందుకంటే ‘విప్లవ సిద్ధాంతం లేనిదే విప్లవోద్యమం అంటూలేదు.’

ఇది ప్రతిఒకరూ తప్పకుండా అధ్యయనం చేయవలసిన గ్రంథం.

రష్యన్ సమస్య

(నాటకం)

వల 1—8—0

మూలం : సి మొనోవ్

అనువాదం : మానేషల్లి రాజారాచార్య

ప్రచురణ కర్తలు :

లిలింగ పబ్లిషింగ్ కంపెనీ

విజయవాడ

ప్రాప్తిస్థానం : లీలాబుక్ షిప్.

గవర్నరు పేట, విజయవాడ.

ప్రజాస్వామికం అనే మనుగుల్లో ఆమెరికాలో నేడు పత్రికా స్వాతంత్ర్యం ఎంత బూటకంగా ఉందో ఈ నాటకంలో చక్కగా నిరూపించబడింది. మేక్స్ బర్న్ లాంటి పెట్టుబడిదారుల అనేక పత్రికల్ని తమ చేతుల్లో పెట్టుకొని స్వప్రయోజనాలకోసం యధార్థ విషయాలను ఎలా తారుమారు చేస్తారో ప్రజల్లో ఎలా తప్పుభావాలను వ్యాపింప చేస్తారో, సోవియట్ యూనియన్ పై ఎలా వ్యతిరేక ప్రచారం సాగిస్తారో ఇందులో నిరూపించబడింది.

ఈ నాటకంలో కథానాయకుడైన స్కిత్ తన కడుపే కైలాసం అనుకునే మనిషికాదు. డబ్బు కాశపడి తన భావాలనూ, తన ఆర్థికనూ ఖానీచేసుకోడు. తనప్రియురాలు తనను వదిలి పెట్టి పోయినా, మిత్రుడు మరణించినా, తా నెంత దిరిద్రావస్థలోనున్నా, తన ఆశయాన్ని మార్చుకోడు. ఆమెరికా కు చేరుల వెనక జేరి వాళ్ళతోపాటు రష్యాపై దుమ్మెత్తి పోయడానికి అంగీకరించడు. స్కిత్ లాంటి నిజమైన ప్రజాస్వామ్య వాదులకూ, మేక్స్ బర్న్ లాంటి పెట్టుబడిదారులకూ—ఆమెరికాలో నేడు జరుగుతున్న సంఘర్షణను సి మొనోవ్ కళాత్మకంగా, హృదయరంజకంగా వాస్తవికంగా చిత్రించాడు.

ఈ నాటకం నేటి సోవియట్ నాట్యకళా జగత్తులో ఎంతో ప్రధానస్థానాన్ని ఆక్రమిస్తున్నది. 1946 లో ఈ నాటకానికి స్టాలిన్ బహుమతి లభించింది.

కాని ఆమెరికా కోటిశ్వరులచేతిలో కీలు బొమ్మలాగా పనిచేస్తోన్న ట్రూమన్ ప్రభుత్వం ఈ నాటక ప్రదర్శనాన్ని సహించలేక పోయింది. రష్యావ్యతిరేక ప్రచారంలోని ఆసలు బండారాన్ని ప్రజలు గ్రహిస్తారేమో అని ఈ నాటకాన్ని-ఈ ఉత్తమకళాఖండాన్ని నిషేధించి తన నిరంకుశ పెట్టుబడిదారీ ప్రభుత్వ స్వభావాన్ని తానేస్వయంగా రుజువుచేసుకుంది.

మేక్స్ బర్న్ లాంటి పెట్టుబడిదార్లు, స్కిత్ లాంటి యధార్థవాదులూ మన దేశంలోకూడా ఎందరో ఉన్నారు. అన్ని దేశాల్లోలాగే మన దేశంలోకూడా ఈ ఉధియులమధ్య సంఘర్షణ జరుగుతూనే ఉంది. కొద్దిమార్పులతో ఈ నాటక కథావస్తువు మన పరిస్థితులకుకూడా వర్తిస్తుంది. కాబట్టి ఈ నాటకం ఆంధ్ర పాఠకులకూ, పేక్షకులకూ ఎంతో ఉపయోగకరంగా ఉంటుందని ఆశిస్తున్నాం.

శ్రీ తాతాచార్యగారి అనువాదంకూడా పాఠీగా నడిచింది. 'ఇంద్రధనుస్సు' అనువాదంద్వారానీ మనకు ఇదివరకే పరిచితులు.

ఇలాంటి ఉత్తమ నాటకాన్ని ఆంధ్రుల కదజేసిన 'త్రిలింగ' వారు అభివందనీయులు.

ఆంధ్ర ప్రకాశికం ఈ నాటకాన్ని పూర్తిగా ఆదరిస్తుందని విశ్వసిస్తున్నాం.

* *

వృజావిరోధి

(నాటకం)

వెల : 2—0—0

మూలం : హెన్రీక్ ఇబ్సన్

అనువాదం : విద్వాన్ విశ్వం

నవ్యసాహిత్యమాల, అనంతపురం

డాక్టరు సత్యం ఆరోగ్యవనానికి మెడికల్ ఆఫీసరుగా ఉంటాడు. ఈ ఆరోగ్య

వనమే పట్టణానికి ఆయువుపట్టుగా ఉంటుంది. తోశ్శపాపువద్ద కల్గినమంతా నీటి గొట్టాల ద్వారా రిజర్వాయరులోనికి పోతూఉండడం వల్ల నీటి సరఫరా యావత్తూ విషపూరితమై పోవడం, ఆరోగ్యవనంలో కొత్త వ్యాసులు వ్యాపించడం జరుగుతుంది. అందుచేత ప్రజాక్షేమం కోసం ఆ నీటి గొట్టాలన్నీ తీయించి వేరేచోట వేయించాలని డాక్టరు సత్యం ఆందోళన చేస్తాడు.

ఈ డాక్టరు అన్నగారైన సుబ్బరామయ్య గారు ఇందుకు వ్యతిరేకిస్తాడు. ఈయన మ్యూనిసిపల్ కాన్సిల్ కు అధ్యక్షుడు. ఈవిషయాన్ని బైటపెడితే ప్రజల్లో తనకున్న పలుకుబడి పోతుందనీ, ఇది తన ప్రతిష్ఠకు భంగకరమనీ తమ్ముడికి చెప్పతాడు. కాని డాక్టరు సత్యం తన అన్నగారి ప్రతిష్ఠకోసమని ప్రజల ఆరోగ్యాన్ని బలిచేయడానికి అంగీకరించడు. అన్నగారి అదిరింపులకూ బెదిరింపులకూ భయపడడు. ప్రజలందరకు తెలియటంకోసం తాను తయారుచేసిన రిపోర్టును ప్రకటించాలని ప్రయత్నిస్తాడు.

ఈ ప్రయత్నంలో 'ప్రజావాణి' పత్రిక ముద్రాపకులూ, సంపాదకులూ పూర్తిగా సహకరిస్తాం అని మొదట డాక్టరు గారికి వాగ్దానం చేస్తారు. కాని అధికారవర్గం నుంచి ఒత్తిడి వచ్చేటప్పటికి వేషంమార్చి తమ ఆసలు రంగుతో బైటపడతారు. న్యాయాన్ని తొక్కిపెట్టి అధికారులిచ్చిన తప్పుడు ప్రకటననే తమ పత్రికలో ప్రచురిస్తారు. బహిరంగ సభపెట్టి అందులో అధికారవర్గం చేసే కుట్రలన్నిటినీ కుండ బ్రద్దలు గొట్టినట్లుగా చెప్పాలని డాక్టరు ప్రయత్నిస్తాడు. కాని అధికారుల ప్రోద్బలంతో పట్టణంలోని ఏ సంస్థాతన హాలునివ్వదు. చివరకు రామారావు అనే

ఒక నిజాయితీపరుడు మీటింగు పెట్టుకునేందుకు సత్యానికి తన ఇల్లునిస్తాడు. ఇంట్లో జరిగే మీటింగును కూడా అల్లరిచేయడానికి సుబ్బరామయ్య కొందరు త్రాగుబోతులను తయారు చేస్తాడు. మీటింగులో ఎంత అల్లరి జరుగుతున్నా లెక్కచేయకుండా డాక్టరు సత్యం తన భావాలను నిర్భయంగా ప్రకటిస్తాడు.

“శిథిలమై పోతూన్న భావప్రపంచంలో శేషించిన ప్రాచీనవస్తువుల మచ్చుతునకలైన ఈ పరాన్న భుక్కులు తమ గోతిని తామే తవ్వకుంటున్నారు. వారి అంతిమ ఘడియలను సమీపింపజేసేందుకు వైద్యసహాయం ఏమాత్రం అపసరంలేదు. అస లిప్పుడు మన సమాజానికి ప్రమాదం చేయగల శక్తి వీరికి లేదు. మన నైతికజీవిత పునాదులనే విను పూరితం చేయడంలో, మన జన్మభూమిని రోగగ్రస్తం చేయడంలో సాధనాలుగా ఉపయోగ పడుతున్నది-ఈ పాతరకం మనుష్యులు కాదు...మధ్యపెట్టి తమ చెప్పుచేతల్లో అధిక సంఖ్యాకుల నుంచుకున్న ముతా, ఉదార ప్రజాస్వామికాశయాలున్నాయని చెప్పుకునే వారే ‘మన స్వేచ్ఛా స్వాతంత్ర్యాలకు ప్రబల శత్రువులు.’”

ఇంత నిర్భయంగా తనభావాలను ప్రకటించినందుకు అధికారవర్గ మంతా కలిసి గూడు పుకాణిచేసి డాక్టరు సత్యాన్ని ‘ప్రజావిరోధి’గా తీర్మానిస్తారు.

అధికారవర్గానికి న్యాయానికి మధ్య జరిగే యీ పోరాటంలో డాక్టరు సత్యం అనేక కష్టాలకు గురికావలసి వస్తుంది. ఇంటిపై రాళ్ళు పడతాయి. ఇంటియజమాని ఇల్లు ఖాళీ చేయమంటాడు. రాడీలు చేయిచేసుకుంటారు. డాక్టరుగారి కూతురికి ఉద్యోగం పోతుంది. డాక్టరుగారి పిల్లలను స్కూలుంచి వెళ్ళకొడతారు. అధికంగా ఇంకా అనేక ఇబ్బందులను ఎదుర్కోవలసి వస్తుంది.

అయినా డాక్టరు సత్యం సత్యంలోనూ న్యాయంలోనూ పోరాడుతాడు. “సత్యం కోసం ఎవడైతే నిలబడతాడో అతనే ప్రపంచంలో కంతటికీ మహాబలశాలి.” అని ఘోషిస్తాడు.

ఇదే ఈ నాటకంలోని కథాసంగ్రహం. హెన్రీక్ ఇబ్సన్ ప్రపంచ విఖ్యాత నాటక కర్త. ఆయన రచించిన నాటకాలు విశ్వ సాహిత్యంలో అగ్రస్థానం అలంకరించాయి. ఇబ్సన్ రచించిన ఇలాంటి ఉత్తమ నాటకాన్ని తెలుగులో అనువదించిన శ్రీ విద్యాన్ విశ్వంగారు ఆంధ్ర పాఠకానికి చిరపరిచితులు. అనువాదం సాఫీగా నడిచింది. ఈ నాటకంలో తెలుగు వాతావరణాన్ని కూడా సమకూర్చి అనువాదకులు దీన్ని ఆంధ్ర దేశంలో ప్రదర్శన యోగ్యంగా చేశారు.

నవ్యసాహిత్యమాలవారు ఇలాంటి ఉత్తమ సాహిత్యాన్ని ఇతోధికంగా ఆంధ్రలోకానికందజేయగలరని ఆశిస్తున్నాం.

* *

స్వీ కార్

లె ని ని జి

రచన: స్టాలిన్

వేల : అర్థరూపాయి

ప్రాప్తిస్థానం: లీలాబుక్ డిప్

గవర్నరు పేట ; విజయవాడ

స్టాలిన్ వ్రాసిన ప్రోటెక్స్ ఆఫ్ లెనినిజం అన్న పుస్తకాన్నిండి పద్ధతి, సిద్ధాంతం అను రెండుభాగాలూ అనువదించి ప్రచురించ బడినాయి. ఈ సిద్ధాంత గ్రంథం ప్రతివారూ పఠించతగినది.

కౌత్త పత్రికలు :

జనవాణి

సంపాదకుడు : తాపీ ధర్మారావు

(ప్రతి బుధవారం వెలువడు వారపత్రిక)

సంవత్సరచందా 10—0—0

అర్థ సంవత్సరం 5—8—0

విడిప్రతి మూడణాలు

వివరాలకు :-

“జనవాణి” కాగ్యాలయం :

మైలాపూరు - మద్రాసు

“జనవాణి” ప్రథమ సంచిక మా.కార్యాలయానికి చేరింది. మొదటి సంచికలో యధార్థవాది లోకవిరోధి, అన్న శీర్షిక కొడవటిగంటి కుంటుంబరావుగారు వ్రాసిన ‘దిబ్బరాజ్యంలో ఆరాచకం’ అన్న చిన్నకథ, చైనా కమ్యూనిస్టునాయకుడు మా-సి-యాంగ్ జీవితం, “కదలిక” అన్న శీర్షిక క్రింద వారంలో జరిగిన సంఘటనల సారాంశం, ఆంధ్రరాజ్య వార్తలూ ఉన్నాయి.

ఇంకా ‘జనవాణి’, ‘కర్ణపికాచం’, ‘పొల్ల నెల్లు’ అనే శీర్షికల క్రింద విమర్శలున్నాయి.

సంపాదకులు తమ ప్రథమ సంపాదకీయంలో యిలా తెలియజేశారు.

“కాగడా పట్టుకొని, కల్లాకపటమూ లేకుండా సత్యాన్ని కనపరచడమే మాపని. జంకూ గొంకూ లేకుండా జనవాణిని ప్రకటించడమే మాఉద్యోగం. అన్ని రంగాలలోనూ

ఆంధ్రుల పురోగమానికి పాటుపడడమే మా నూత్రం.

.....రాజకీయాలలోనూ, సాంఘికాలలోనూ, సారస్వతంలోనూ - మంచి ఎక్కడున్నా మాకు మంచే. చెడు ఎక్కడున్నా తూర్పారపట్టకమానం. మాకు కావలసింది - సంఘాని కంతటికీ మేలు..... కడుపుకీ, కట్టుకీ ఇబ్బందిలేకుండా ప్రజలందరు సుఖించాలి. స్వాతంత్ర్యం అన్నమాట సార్థకం కావాలి. అర్థంలేని వ్యత్యాసాలూ, అన్యాయమైన విభేదాలూ అంతరించిపోవాలి..... ఇవే మాకోరికలు. వీటికోసమే, శక్తివంచన లేకుండా కృషిచేస్తాము.”

“తెలుగు ప్రజలకష్టాలు గట్టెక్కాలంటే తెలుగు దేశంలో నవాబులూ, జమీందార్లూ లేకుండాచేయాలి. తెలుగు గడ్డంతా ఒకటై విశాలాంధ్రలో కష్టజీవుల ప్రజాతంత్ర ప్రభుత్వమేర్పడాలి. అప్పుడే ఆంధ్రప్రజలు అన్ని రంగాలలోనూ పురోగమించడం సాధ్యమకాతుంది.

ప్రజాస్వామిక భావాలను ప్రతిబింబించే పత్రికలే కరువైపోతూతున్న ఈ రోజుల్లో ఇలాంటి ఉదారాశయాలతో ఈ పత్రికలు వెలువరించడం చాలా ముదావహం. మొదటి సంచిక చాలా ఆశాజనకంగా ఉంది.

ధర్మారావుగారు తెలుగుదేశంలో జగమెరిగిన జర్నలిస్టు. పత్రికా నిర్వహణంలో ఎంతో అనుభవంఉంది. వారు తమ పనునైన కలాన్ని అనుభవాన్నీ తమ సంపాదకీయంలో వివరించిన ఆశయాల సాధనకోసం ఆచరణలో జంకూగొంకూ లేకుండా వినియోగిస్తే తెలుగు ప్రజల ఆదరాభిమానాలకు కొదవుండదని విశ్వసిస్తున్నాం.

న గా రా

ప్రతినెలా 5, 20 తేదీలలో వెలువడే
పత్రిక

ఎడిటర్ : కారుమంచి వెంకటేశ్వర్రావు

సంవత్సర చందా 9—0—0

అర్థ సంవత్సర చందా 4—8—0

విడికాపీ 0—6—0

కార్యాలయం : మూరిస్ పేట, పెనాలి.

ఈ పత్రిక మొదటి సంచిక మా కార్యాలయానికి చేరింది.

“ఈనాడు తెనుగు ప్రజల మనస్సులను స్పృహపరచేసి, స్వతంత్ర ఆలోచనలను ఆణచి చేయగలగడానికై ‘కమ్యూనిస్టు ప్రమాదం’ అనే విషయం తయారుచేశారు. దానిని తెలుగు జాతి జీవితంలోకి ఎక్కించడానికి అబద్ధాలు అడుతున్నారు...” కాబట్టి “నిజం తెలుపుతూ తెలుగుజాతి అభివృద్ధికి పాటుపడే మహాశయం లకు నగారా జాతీయగీతం వాయిస్తుంది. తెలుగునాటి శ్రమితులమీద నగారా నదురు బెదురులేని యుద్ధగీతం మోయిస్తుంది...”

సంపాదకుల ఈ ఆశయం - ఈ ప్రయత్నం నగారాలోని ప్రతిపేజీలో - ప్రతివ్యాసంలో ద్యోతకమవుతుంది.

“ప్రజాతంత్రం అంటే ఏమిటన్న నాయకుని నిరంకుశ పరిపాలన” (పట్టాభిగారి సుభాషితం) లాంటి “వ్యాఖ్య పనిలేని వాక్యాలు” “మాతృప్రేమ” “తమ్ముడిపెళ్ళి” “ఆస్తి రక్షణ” లాంటి చిన్న చిన్న వ్యంగ్య రచనలు. “జయపూర్ కాంగ్రెసు నగరంలో టీ ఆర్ కప్పు 8 అణాలు, ఒకపూట భోజనం 4 రూపాయలు” లాంటి “తెలుసుకోదగిన విషయాలు” తెలంగాణాలో జరిగే ఘోరదురంతాలు, “దేవరాజ్యం”లో ఆచార్య కంగారు

సంచారం, “కుప్పలకు పిల్లలు” లాంటి హాస్య రచనలు, నీతిని ప్రబోధించే మరకొన్ని ‘పిట్ట కథలు’ వగైరా శీర్షికలు ఆకర్షణీయంగా ఉన్నాయి.

“కళావేత్తలారా! మీరు ఏ పక్షం” అనేవ్యాసంలో “మీరు అభిమానించి బహుకరించిన ఉత్తమ నాటకాలు (మాభూమి) నిషేధిస్తే.....మీరు బృహన్నలలై ఏ క్షిప్తున్నారా?.....కళావేత్తలారా! మీరు “ప్రజానీకంపైపా? పెట్టుబడిదారులపైపా? మధ్యమాగ్నం ఏమీలేదు.” అని నూటిగా హెచ్చరించారు. ‘పత్రికా న్యాయం’ అనే నాటికలో బూర్జువా పత్రికల్లో ఉండే కుళ్లు నంతా కడిగి వదిలిపెట్టారు. “కాంగ్రెసు ధృత రాష్ట్రకాగిలిలో విశాలాంధ్ర సమస్య”లో ‘ఆంధ్రనాయకుల బృహన్నల పాత్ర’ను విస్మయంగా వివరించారు. ‘కలియుగ వైంధవులారా’ అనే గేయంలో శ్రీ ‘ఆటం’ గారు

మీ మిత్రుడు మీ ఆప్తుడు

ప్రజాద్రోహి చాంగ్ కై షేక్

అనుభవాలు స్మరించండి!

గుణపాఠం నేర్చుకోండి!

మానుకోండి వక్రదృష్టి

మాద్యుకోండి ద్రోహబుద్ధి

త్వరపడి పారపడకండి!

పారపడి చెడిపోకండి!

ఖబడ్డార్! ఖబడ్డార్!

అని హెచ్చరించారు.

ఇలాంటి ముఖ్యమైన రచనలతోపాటు అనేక వ్యంగ్యచిత్రాలుకూడా ఉండడం ఈ పత్రికకు మరింత శోభచేకూర్చింది.

పెట్టుబడిదారీ పత్రికలన్నీ ప్రజలను భావదాస్యానికి బలిచేస్తూ తీవ్రమైన విమప్రచారం

(మొత్తం 76 వ పేజీలో)

జనత

నేటి ప్రపంచ విప్లవశక్తులనుగురించి, సాంఘికాభివృద్ధికి సంబంధించిన కాస్త్రీయ నూత్రాలనుగురించి మార్క్సిస్టు దృక్పథంతో పరిశీలించి, ఉద్యమాలలో ప్రత్యక్షంగా పాల్గొన్న అనుభవంతో (వాసే విశ్వవిఖ్యాత మార్క్సిస్టుల వ్యాసాలనూ, రచనలనూ అనేక ప్రత్యేక పత్రికలనుండి ఏరి పక్షం పక్షం జనత ప్రచురిస్తోంది.

గ్రంథాలయాలలోనూ, వ్యక్తుల స్వంత లైబ్రరీలలోనూ, ప్రజాసంస్థల కార్యాలయాల లోనూ 'జనత' పత్రిక సంచిక లన్నింటినీ జాగ్రత్తచేసుకొనేందుకు చాలమంది ప్రయత్నించుతున్నారు. వెనకటి సంచికలకోసం - వాటిలోవుండే వ్యాసాల వివరాలను తెలియజేయమని మా కార్యాలయానికి వ్రాస్తున్నారు. మావద్ద ప్రథమసంచిక తప్ప తతిమ్మా సంచికలన్నీ కొద్దిగామాత్రమే ఉన్నాయి. కాబట్టి ఫైల్సులోకి సంచికలు కావలసినవారు త్వరపడి అర్డర్లు పంపించవలసిందిగా కోరుతున్నాము. వివిధ సంచికల్లో ఇప్పటివరకూ వచ్చిన ముఖ్యవ్యాసాలను పాఠకుల సౌకర్యార్థం యాక్రింద ఇస్తున్నాం.

మేనేజరు జనత

సంచిక 1 లో

1. హంగేరి కమ్యూనిస్టు పార్టీ లో సిద్ధాంత కృషి.

—మాటియాన్ రాకోసి

2. యుగోస్లావియా కమ్యూనిస్టుపార్టీ వాయకత్వంపై

—కొమిన్ ఫారం తీర్మానపాఠం

3. చైనా విముక్తి యుద్ధసమీక్ష

4. మార్క్సిజానికి యుగోస్లావియా కమ్యూనిస్టుపార్టీ స్వస్తి: —వి. లాటె

5. ప్రజల పాట్లకొట్టేందుకు రాబందులన్నీ చేరాయి. (నోట్లముమ్మరం)

6. ప్రపంచ దురాక్రమణకు అమెరికా ఎత్తులు.

—విలియం ఫాస్టర్
ముఖచిత్రం - కారల్ మార్క్సు

సంచిక 2 1-11-1948

1. యుగోస్లావియా కమ్యూనిస్టు పార్టీ వాయకుల మార్క్సిస్టు వ్యతిరేకపంథా

—చర్చెంటియర్

2. విముక్తచైనాలో వ్యవసాయసంస్కరణ
—జెన్ పి.పి

3. ఆశ్శువిమర్శ కమ్యూనిస్టుపార్టీ ప్రధానాధ్యక్షుడు (కొమిన్ ఫారం సంపాదకీయం)

4. కళావేత్తలు: కమ్యూనిజం - కొమిన్ ఫారం సంపాదకీయం

5. ఆంగ్లో-అమెరికన్ యుద్ధోన్మాదులు-మిత్రరాజ్యసమితిలో విషిన్ స్కీ ఉపన్యాస పాఠం

సంచిక 3 15-11-1948

1. చైనా మహావిప్లవం - సంపాదకీయం

2. భారత కమ్యూనిస్టుపార్టీ నవంబరు 7 ప్రకాశిక

3. ప్రపంచ కార్మికాద్యంతై డాలర్ కంబంధుని హస్తాలు — సె. కిన్

4. రైతు కార్మికుల్లో పోరాటైక్యత — కొమిన్ ఫారం సంపాదకీయం

5. ఆచరణలో మార్క్స్ ప్లాను — వి. లపోవ్

6. మార్క్సిజాన్ని ఎలా అధ్యయనం చేయాలి — మా. సియాంగ్

7. కమ్యూనిస్టుపార్టీల బలానికి మూలశక్తి — కొమిన్ ఫారం సంపాదకీయం

8. నేటి సోషలిస్టుల నిజస్వరూపం — కూసినిస్

9. చరిత్రలో ఒక దృశ్యం — జ్యూలియన్ పూజిక్

10. ప్రశ్నలు - సమాధానాలు — విలియం ఫాస్టర్

సంచిక 4 1-12-1948

1. బోల్షివిక్ పార్టీ చరిత్ర చాటిత పనిమ సత్యాలు (సంపాదకీయం)

2. వలసదేశాల సమస్య — స్టాలిన్

3. భారత విభజనానంతరం ఇండియా సాకిస్తాన్ ల స్థితిగతులు

— యమ్. ఆలెగ్జియేవ్

4. సోవియట్ కమ్యూనిస్టుపార్టీ చరిత్ర మార్క్సిస్టు విజ్ఞాన సరస్వం

— పి. యూడిన్

5. నేటి వ్యవసాయ సమస్య పెట్టుబడిదారీ కార్మికవర్గపంథాలు — విజయ

సంచిక 5 15-12-1948

1. విప్లవదళ - వ్యూహం (సంపాదకీయం)

2. ప్రపంచ విప్లవశక్తుల కమికరణ — కా. మేడ్ మావ్

3. నెహ్రూగారి "మార్క్సిజం"

4. సామ్రాజ్యవాదంలో సంక్షోభం - వలసదేశ ప్రజల పోరాటం

— పామిదత్తు

5. కాశ్యుత ప్రజాశంఖర కాంతికోసం సోవియట్ యూనియన్ కృషి

— 1948 నవంబరు 7 న మాలటోవ్ ప్రసంగం

6. చైనా కమ్యూనిస్టుపార్టీ పునర్నిర్మాణం — రేమాండ్ వాంగ్

సంచిక 6 1-1-1949

1. జాతుల సమస్య — సంపాదకీయం

2. జాతుల సమస్య — కా. మేడ్ స్టాలిన్

3. కా. మేడ్ జదవోవ్ భాష్యాలు

4. కమ్యూనిస్టుపార్టీలో అధ్యయన పద్ధతి — కా. మేడ్ మా. సి. యాంగ్

5. సోవియట్ సాహిత్యం — బెరెగ్ మొషెక్ స్కీ

6. పోలండ్ కమ్యూనిస్టుపార్టీలో మిత
వాద జాతీయసోకడలు

—(పోలండ్ కమ్యూనిస్టుపార్టీ తీర్మానం)

7. కమ్యూనిస్టు సమాజ విర్మాణాలోసం
సోవియట్ ప్రజల పురోగమనం

—పి. యాడిన్

8. ఫ్రెంచి ఇండియా సమస్యపై భారత
కమ్యూనిస్టుపార్టీ ప్రతిటన

సంచిక 7 15-1-1994

1. సోవియట్ యూనియన్ కు
అనుకూలమా? ప్రతికూలమా?

—ఓ. కూసిన్

2. ప్రకృతి శక్తులపై సోవియట్ సాధిం
చిన మహత్తర విజయం

3. ఫ్రెంచి సాహిత్యం ప్రజాసమరానికి
ప్రతిబింబం

—వి. నికోలమేవ్

4. బ్రిటిషు సోషలిజంలోని బంధారం

—ఎ. రియోసిడోవ్

5. సోషలిజంవైపుకు ప్రజాతంత్ర పోలండ్
పురోగమనం

—విజయ

సంచిక 8 1-2-1949

1. ప్రజాస్వామిక ప్రజాతంత్రం

2. వ్యవసాయ సమస్య

—భారత విప్లవసోరాయం

3. భారతదేశంలో కార్మికుల ప్రభుత్వం

—ఎ. డైకోవ్

సంచిక 9 15-2-1949

1. నిర్మాణ కృషి

—కొమిన్ ఫారం సంపాదకీయం

2. పెట్టుబడిదారీ విధానంలో తీవ్రతర
సంక్షోభం —ప్రాఫెసర్ ఎ. క్వియర్స్

3. తేలంగాణావిప్లవం భారత ప్రజల
కర్తవ్యం.

4. బల్గేరియా కమ్యూనిస్టుపార్టీ 5 వ
కాంగ్రెసులో కామ్రేడ్ డిమిట్రావ్ రిపోర్టు

5. బూర్జువా జాతీయత

—కొమిన్ ఫారం సంపాదకీయం

(73వ పేజీ తరువాయి)

చేస్తోన్న ఈ రోజుల్లో నిజమైన ప్రజాస్వా
మిక భావాలతో, స్వతంత్ర భావాలతో
ఈ పత్రికా ప్రచురణకు పూనుకున్న సంపాద
కులు అభినందనీయులు.

ఆంధ్రప్రజలు ఈ పత్రికను పూర్తిగా
అదర్శిస్తారనీ, ఈ పత్రిక ఆంధ్రప్రజల తలలో
నాలుకలాగా ఉండగలదనీ ఆశిస్తున్నాం.

* *

సారధి — వారపత్రిక

సంవత్సరచందా

రు 7—0—0

విడిప్రతి

రెండణాలు

కార్యాలయం :

సుల్తాన్ బజార్ : హైదరాబాద్

ఈ పత్రిక సారస్వత పరిషత్తు ప్రత్యేక
సంచిక మా కార్యాలయానికి చేరింది.

ఏ జంట్లకు హెచ్చరిక

మావద్ద మీ డిపోజిట్లు లేనిదే ప్రతికలు పంపబడవు. మీకు పంపే ప్రతికలకు సరిపడే డబ్బెనా కనీసం లేనిదే ప్రతికలు పంపబడవు. ఈ రూలును మా కార్యాలయం ఖచ్చితంగా అమలు పరుస్తుంది.

ఏజెంట్లందరికీ వారి డబ్బు యిక్కడ ఎంత వుందో, యింకెంత వంపించవలసి ఉందో, తెలియపరచు ప్రతిపక్షం జాబులు వ్రాస్తాం. ఏజెంట్లు మాకు వంపించవలసిన డబ్బు ప్రతినెలా 13, 18 తేదీలలోపల అందేటట్లు పంపితేనే మేము సకాలంలో ప్రతికలను అందజేయడం సాధ్యమౌతుంది. అదనపు కాపీలు కావలసినవన్నీ ముందుగానే తెలియపరచాలి.

మీరు డబ్బు పంపేటప్పుడు అడ్రసును, సాధ్యమైనంతవరకు తెలుగులో విడివిడి అక్షరాలతో వ్రాయకూరకాం. ఇంగ్లీషులో అయితే అచ్చు అక్షరాలు వాడాలి. ఈ విషయంలో ఏమాత్రం అశ్రద్ధచేసినా అడ్రసులో గొప్పలుపడి ఇబ్బందులకు కారణమవుతుంది

మావద్ద డబ్బు లేనిదే ఎన్ని ఉత్తరాలు వ్రాసినా ప్రతికలు పంపబడవనే విషయాన్ని ప్రతి ఏజెంట్లూ గుర్తించకూరకాం.

మేనేజరు, జనత

ముఖ్య గమనిక

ఏజెంట్లు, చందాదార్లు ఉత్తరాలు, మనియార్డర్లు పంపునపుడు వ్యక్తుల పేర్లతో కాకుండా మేనేజరు, 'జనత' అని వ్రాయాలి.

కొంతమంది ఉత్తరములు వ్రాయునపుడు వారి అడ్రసులేకుండా వ్రాస్తున్నారు. అట్టివారికి జవాబు యివ్వడం కష్టం.

చందాదార్లు ప్రతికకు చందా పంపునపుడు తమ అడ్రసు, మనియార్డర్లు కూపనులో తెలుగులో విడివిడిగా వ్రాయాలి.

ఉత్తరములు వ్రాసేటప్పుడు ఈ దిగువ అడ్రసుకు వ్రాయండి.

మేనేజరు, 'జనత' బకింగ్ హంపేట పోస్టు *

* బకింగ్ హంపేట పోస్టు అనేది పదలివేస్తే ఒకరోజు ఆలస్యంగా చేరతాయి.

విజయవాడ

BL

1PLA134M109

రెండు ప్రధాన సిద్ధాంత వ్యాసాలు

—: ప్రజాస్వామిక ప్రజాతంత్రం:—

మనం ప్రజాతంత్ర విప్లవదశలో ఉన్నామా? లేక సోషలిస్టు విప్లవదశలో ఉన్నామా? ఈ రోజున మన నినాదం ఏది? శ్రామికవర్గ నియంతృత్వమా? లేక కార్మిక కర్షకుల ప్రజాస్వామిక నియంతృత్వమా? భారత జేశంలోని ప్రజాతంత్ర సంఘటనలో ఏయే వర్గాలు వుంటాయి? ప్రజాస్వామిక ప్రజాతంత్ర రాజ్యం ఏయే వర్గాలకు ప్రాతినిధ్యం వహిస్తుంది? ప్రస్తుత భారత పరిస్థితుల్లో పెటిబూర్జువాకు ఏమైనా విప్లవకర చాత్ర ఉందా? ఇవన్నీ—ఈ వ్యాసంలో క్లుప్తంగా చర్చించ బడ్డాయి.

—: భారత వ్యవసాయ సమస్య:—

పారిశ్రామికంగానూ, వ్యావసాయకంగానూ చాల వెనుకబడివున్న తెలస, అర్థవలసదేశాలు రాజకీయంగా, ఆర్థికంగా, సాంఘికంగా ముందుకు పురోగమించాలంటే వ్యవసాయక విప్లవం తప్పనిసరి అవుతుంది. ఈ వ్యాసం భారత వ్యవసాయ సమస్యను కూలంకషంగా చర్చించి రైతాంగంలోని ఏయే వర్గం వ్యావసాయక విప్లవంలో ఏయే చాత్ర నిర్వహిస్తుందో వివరిస్తుంది. ప్రస్తుతదశలో వ్యవసాయరంగంలో మన ప్రధాన బాధ్యతలను గురించి విస్పష్టంగా తెలియజేస్తుంది.

ఈ రెండు వ్యాసాలనూ ప్రతివారూ తప్పనిసరిగా అధ్యయనం చేయవలసి ఉంటుంది. ఈ రెండు ప్రధాన వ్యాసాలూ ప్రకటించబడిన బినత రివ సంచిక ఇక కొద్దికాపీలు మాత్రమే ఉన్నాయి. త్వరపడండి.



మహామ ఫౌండేషన్ పుస్తకాల పరిశీలనావర్టిక

పుస్తకం పంఖ్య	TPLA134M109
పుస్తకం పేరు	జనక
తారీఖు	31/10/24
ముందు అట్ట	Yes
వెనుక అట్ట	Yes
మొత్తం పేజీలు	81
పెద్ద సైజు పేజీలు	No
భాక పేజీలు	No
లేని పేజీలు	No
తయారు చేసినది	Triveni
పేజీలు విడదీసినది	Triveni
స్కాన్ చేసినది	Triveni
పరీక్ష చేసినది	RUKSANA
పేజీలు పరిచూసినది	
బైండింగు చేసినది	
ప్యాకింగు చేసినది	
పరిస్థితి	good